



కృష్ణప్రచారిణీ గ్రంథమాల:—౨.

సంపాదకుడు :

పువ్వాడ వెంకటప్పయ్య.




క్షాత్రకాలపు హింద్వార్యులు.

గ్రంథకర్త :

మాడపాటి హనుమంతరావు.



మొదటి కూర్పు ౧౦౦౦ ప్రతులు.



బెజవాడ

వాణి ముద్రాక్షరశాలయందు

ముద్రింపబడియె.

1927

చందాదారులకు


హాళి ౧-౦-౦




ఇతరులకు

హాళి ౧-౨-౦

# విషయానుక్రమణిక.



1. త్వాత్రయుగమునాటి హింద్వార్యులు - వారియుడుపులు. 1-13
  2. త్వాత్రయుగమునాటి హింద్వార్యులు - వారి యాహారము. 14-36
  3. త్వాత్రయుగమునాటి హింద్వార్యులు - వారి వినాహములు. 37-59
  4. త్వాత్రయుగమునాటి హింద్వార్యులు - వారి సాధారణ రాజ్యాంగస్థితి. 60-82
  5. త్వాత్రయుగమునాటి హింద్వార్యులు - వారి భూగోళ శాస్త్రజ్ఞానము. 83-92
-



1. మ॥ రా॥ రా॥ శ్రీ సంగర్భావేట వర్తకసంఘము.

2. మ॥ రా॥ రా॥ శ్రీ నాయుని వెంకటరంగారావుగారు,  
జమీందారు, మునగాలు.

3. మ॥ రా॥ రా॥ శ్రీ వెంకట ముర్యంరావుగారు,  
నాగేశముఖు, నర్సారం ఆరామగిరి,  
ఇంద్రవరం, చెన్నూరు తాలూకా,  
అద్దూరిగోడు జిల్లా.



కృషిప్రచారి-  
గ్రంథమాల.

## ప్రధాన పోషకులు.



1. మ॥ రా॥ రా॥ శ్రీ

జువ్వాడి ధర్మాబూక్కారావుగాడు,  
దేశములు మత్తేదార్,  
భీమవరం, జగ్జ్యోతిలతాలూకా.

2. మ॥ రా॥ రా॥ శ్రీ

జువ్వాడి ధర్మా వేంకటజగపతిరావుగాడు,  
మత్తేదార్, చలగల్లు,  
జగ్జ్యోతిలతాలూకా.

కృషిప్రచారిణీ గ్రంథమాల, సూర్యాపేట (నైజాం.)

## రాజపోషకులు.

- 1 మ.రా.రా.శ్రీ చెన్నమనేని నరసింహారావుగారు,  
దేశములు ముఖేదారు, ఇటికేల,  
జగ్జ్యోతి తాలూకా.
- 2 ,, చెన్నమనేని వెంకటకూనారావుగారు,  
సర్దేశాయి శిరిసిల్లా,  
కరీంనగరం జిల్లా.
- 3 ,, చిట్టేని వెంకటేశ్వరావుగారు,  
దేశములు, రామాంజిపేట,  
జగ్జ్యోతి తాలూకా.
- 4 ,, జువ్వాడి రామగోపాలరావుగారు,  
ముఖేదారు, మదన్నూరు,  
జగ్జ్యోతి తాలూకా.
- 5 ,, కతార్ రామచంద్రరావుగారు,  
కతారి రామవరం,  
చేర్యాల తాలూకా.
- 6 ,, గుండవరపు జగన్నాథరావుగారు,  
గట్ల నర్సింగాపురం,  
హుజూరాబాదు తాలూకా.
- 7 ,, చెన్నమనేని వెంకట్రావుగారు,  
దేశాయి శిరిసిల్లా.
- 8 ,, ఎర్రబల్లి వెంకటేశ్వరావుగారు,  
దేశములు, కల్లెడ,  
వరంగల్ తాలూకా.

## పోషకులు .

- 1 మ. రా. రా. శ్రీ శ్రీనివాసరావుగారు,  
పేష్కారు తహశీల్ హుజూరునగర్.
- 2 ,, కొలిపాక లక్ష్మీమనోహరరావుగారు,  
రెవ్యూవరం,  
ఖమ్మం తాలూకా.
- 3 ,, రేపాక వెంకటనరసింహారెడ్డిగారు,  
సర్దేశముఖు విస్సూరు,  
చెర్లూరి తాలూకా.
- 4 ,, చందూరు వణిక్సంఘము.
- 5 ,, వెంకటభూమారెడ్డిగారు,  
సర్దేశాయి, ఆర్మూరు.
- 6 ,, చాకుంట కిషన్ రావుగారు,  
దేశపాండ్య, జగ్త్యాల.
- 7 ,, పునుగోటి మంగారావుగారు,  
కొడిమేల, జగ్త్యాల తాలూకా.
- 8 ,, చీటి వేంకటనరసింహారావుగారు,  
దేశముఖు, హగీరు మెట్టవల్లి.

## సహాయకులు.

- 1 మ. రా.రా. శ్రీ కోదాటి లక్ష్మీనరసింహారావుగారు.
- 2 ,, మామిలూరు రామకృష్ణారావుగారు.
- 3 ,, లక్కరాజు హనుమంతరావుగారు.
- 4 ,, యామా అరవయ్యగారు.
- 5 ,, గడ్డం నరసింహారెడ్డిగారు.
- 6 ,, నెల్లూటల లక్ష్మీనరసింహారావుగారు.
- 7 ,, బి. కృష్ణారావుగారు.
- 8 ,, వేనేపల్లి రామారావుగారు.
- 9 ,, మేరెడ్డి జనార్దనరెడ్డిగారు.
- 10 ,, మందసీ రామకృష్ణారెడ్డిగారు.
- 11 ,, వనం నరసింహారావుగారు.
- 12 ,, అయిలరాజు జీశికంటి రామారావుగారు.
- 13 ,, యేడునూతల వేదగిరిరావుగారు.
- 14 ,, పూసునూరు రామారావుగారు.
- 15 ,, కానుగంటి రామారావుగారు.
- 16 ,, గండ్ల కృష్ణారావుగారు.
- 17 ,, ముత్తినేని బుచ్చయ్యగారు.
- 18 ,, అన్నమనేని నరసింగరావుగారు.
- 19 ,, పోలేవల్లి శ్రీనివాసరావుగారు.
- 20 ,, హనుమదాంధ్రగ్రంథాలయం.



- 21 మ.రా.రా.శ్రీ వేణుగోపాలస్వామి గ్రంథాలయం.  
 22 ,, దహగం సెంటయ్యగారు.  
 23 ,, గుండవరపు రంగారావుగారు.  
 24 ,, జీర్ణవెల్లి చెంగల్ రావుగారు.  
 25 ,, కొత్త మల్లయ్యగారు.  
 26 ,, సురభి రామారావుగారు.  
 27 ,, పల్లివెల శేషగిరిరావుగారు.
-

## ప్రీతి క.

ఈ పుస్తకములోని (గీ) వ్యాసములును, ఊత్రయుగము (Epic age) నాటి యార్యు జీవన విధానమును వెలుపుటకై వ్రాయబడినవి. ఇవి కొన్ని సంవత్సరములక్రింద బెజవాడయందు వెలువడుచుండిన “గ్రంథాలయ సర్వస్వము” అను త్రైమాసికపత్రికయందు అప్పడప్పుడు ప్రకటింపబడుచు వచ్చినవి. ఆవ్యాసములనే ఇప్పుడు మన్నితృలగు శ్రీయుత పువ్వాడ వేంకటప్రయ్యగారు (కృష్ణాపచారణి గ్రంథమాల సంపాదకులు) నాయందు వారికిగల యభిమాన విశేషమున గ్రంథ రూపమున వెలువరించుచున్నారు.

దీనిలోని వ్యాసములను రచించుటయందు స్వతంత్ర కల్పనము (originality) ఏమాత్రమునులేదు. బొంబాయివాస్తవ్యులును. మన్నితృలునునగు రావుబహద్దరు చింతామణిరావు వైద్యా, ఎం. ఏ. ఎల్. ఎల్. బి, గారు వ్రాసిన విఖ్యాతమగు “ఎపిక్ ఇండియా” (Epic India) అను ఆంగ్లగ్రంథములోని వ్యాసములకు నారచన కేవలము అనుకరణము. అంతే రావు బహద్దరు వైద్యాగారి గ్రంథమున ఊత్రయుగము నాటి ఆర్యులనుగూర్చి తెల్పు వ్యాసములింకను ఎన్నియోకలవు. అవియు తెనుగున ప్రకటింపబడినచో, పేదయైయున్న ఆంధ్ర చారిత్రక వాఙ్మయమునకు కొంత పుష్టికలుగుననుట నిశ్చయము.

“గ్రంథాలయ సర్వస్వ” ప్రకటన మాగిపోవుటతో, నాకు నీ గ్రంథవిషయముల తెనిగించు నుత్సాహము ఆగిపోయెను. ఇందునకు నేనెంతయు చింతిల్లుచున్నాను.

రావుబహద్దరువైద్యాగారు మన దేశచరిత్రములోని హిందూమహాయుగమున నిపుణులు. వారివచనా విధానమును అద్వితీయమని నావిశ్వాసము. చారిత్రక వాఙ్మయము చదువు వారందరికి ఎక్కువయుత్సాహము గొలుపునది కాదు. అట్లయ్యును. కే. కొమర్రాజు లక్ష్మణరావు ఎం. ఏ. గారివలెనే శ్రీవైద్యాగారును చరిత్రను మనోహరముగా నొనర్చుటయందు సమర్థులు. వీరు ఆంగ్లమున రచించిన గ్రంథములలో ముఖ్యములు “మహాభారతసమీక్షణము” (Mahabharata-a criticism) “రామాయణ సమస్య” (The riddle of Ramayana) “హిందూ దేశ త్తాత్రయుగము” (Epic India) “హిందూ మహాయుగముయొక్క మధ్యకాల చరిత్ర” (History of Medeval Hindu India) అనునవి. ఇప్పు అన్నియు విజ్ఞాన ప్రదములును, మనోహరములును, పరిశోధనా పూర్వకములును నగు గ్రంథములు. ఆంధ్రసోదరులు వీనిని పఠించినచో అనేక నవీనవిషయముల నెరుగగలరు. పై వానిలో “మహాభారత” “సమీక్షణము” అనుగ్రంథము నావలన తెనిగింపఁజేసినది. దీనిలోని కొన్ని యధ్యాయములు “ఆంధ్రభారతి” (మచిలీ పట్నము) “ఆంధ్రాభ్యుదయము” (హనుమకొండ) “దేశంధు” (వడ్డెపల్లి) మానవత్రికలలో ప్రకటితములైనవి. తక్కిన గ్రంథములను తెనుగున వ్రాయదలచితినిగాని, అవకాశము లభింపకపోయెను.

ఈ వ్యాసముల వ్రాయ నన్ను బురికొల్పిన నామిత్రు  
లగు శ్రీయుత నసింపల్ల జానకిరామయ్యగారికిని, వీనిని గ్రంథ  
రూపమున ప్రకటించుచున్న కృషిప్రచారిణీ గ్రంథమాలా సంపా  
దకులును, నిర్వహణముగాను చక్కగాను దీని నచ్చొత్తించుచున్న  
వాణీముద్రాలయము వారికిని కృతిజ్ఞుడను.

“ఆంధ్రకుటీరము”

రవిచెన్నిబజారు, హైదరాబాదు,

౧౯౧౧—౧౯౧౨.

మాడపాటి హనుమంతరావు.



# సంపాదకీయ భూమిక

కృషిప్రచారిణీగ్రంథమాల చందాదారులకు

విన్నపము.

మాచందాదారులు మాకుపరమహితములు. పేము గ్రంథమాలస్థాపించి మూడువర్షములైనను, యింతవరకొక్క కుసుమముమాత్రము ప్రచురించి మామిత్రులసహవాసము మఱచితిమి. అంతమాశ్రయమువారు కొందరుమమ్ములను స్థానిక పత్రికలమూలమున హెచ్చరించిరి. కొందరు సమక్షముననే పరిశీలించిరి. వీనికన్నిటికిని ప్రత్యుత్తరములు వివరముగా తెలిపియున్నాము. ఇందుమూలమున మాచందాదారులును, మిత్రవర్గములోని మరికొందరు వెలమమహాశయులును, మాయార్థిక లోపమును గ్రహించి మాకన్నివిధముల సహాయమొనర్చి, తిరిగి కార్యనిర్వహణము క్రియారూపమునదాల్చుటకు తోడ్పడినందులకెంతయు శ్లాఘించుచున్నాము.

తాత్రకాలపు హింద్వార్థులు శ్రీయుత మాడపాటి హనుమంతరావు వంతులుగారు వ్యాసరూపమున గ్రంథాలయ సర్వస్వమునందు చిరకాలము క్రిందటనే వ్రాసిరి. మేము మాగ్రంథమాలకొక గ్రంథమువ్రాయుడని ప్రార్థించినపుడు, శ్రీవంతులుగారు మావేడుకను నిరాకరింపజాలక, యీగ్రంథము ప్రకటించునెడ జనోపయోగముగానుండునని సలహానిచ్చుచు తమగ్రంథ

మును ప్రేమపూర్వకముగ మాకొనంగినందులకు వినయపూర్వక వందనములర్పిస్తూ యున్నాము.

ఈగ్రంథమునందు భారతగాధయందల్ యెన్నియో సద ర్శనములు స్మరణకుదెచ్చి పూర్వపు యితీహాసములను దృక్పథ మున తెప్పించినవారైరి. గ్రంథము రసవంతముగావ్రాసిరని నే నంతగావ్రాయుట అనవసరము. ఏలయన శ్రీయుతు మాడపాటి హనుమంతరావు పంతులుగారు విఖ్యాతపురుషులు, ఆంధ్రావనికి చిరపరిచయులు; మరియు జగద్విదితులు “జగమెరిగినబ్రాహ్మణు నకు జంద్యమేలయన్నట్లు” శ్రీపంతులుగారినిగూర్చి వ్రాయుట ముమ్మాటికియనవసరము. అయిననుయీసందర్భమున పు.రా.రా. శ్రీగారినిగూర్చి రెండుమాటలు చెప్పదలచితిని. పంతులుగారు నిజము గాష్ట్రాంధ్రోద్యమస్థాపకులు. భాషాసేవకులు. దయార్థ హృదయులు. దేశసేవాదురంధరులు. పరోపకారులు. ఇవన్నియు వ్రాయుటకన్న నిజముగాష్ట్రాంధ్రమండలమునకు మాణిక్యమ ని యొక్కమాటబలికిన చాలును.

శ్రీయుతులు రాష్ట్రములోని భాషాసంస్థల కొనర్చిన మేలు వ్రాయబూనిన గ్రంథములుచాలవు. పలువిధముల విద్యా భివృద్ధికై పాటుబడుచు తమజీవితమును దేశసేవకే ధారవోయు చున్నారు.

మాగ్రంథమాల కనుమము ముద్రణకాక పూర్వమే యొకవిధము పఠనీయగ్రంథముగా నియమించి మాసంస్థకుగౌరవ మొసంగిన గృహవిద్యాపరిశ్రాసంఘము (Research University)

వారువందనీయులు. కృషిప్రచారినీ గ్రంథమాలనుండి నిజము  
రాష్ట్రభావ్యభివృద్ధి ప్రబోధకములగు వివిధగ్రంథరాజములు  
వ్రాయించి యుడతాభక్తిని ఆంధ్రభారతీచరణ పూజనొనర్చి  
కృతార్థుడకాదలంచి, మామిత్రులప్రాతాహమఃన తోలుదొల్ల  
సూర్యవేటయందు మాసంస్థనెలకొల్పితిమి. అంతమాపాటికి  
ద్దమ్మ మాకడ్డమువచ్చి యెన్ని యోయాటంకములు కలుగజేయు  
టయేగాక మాసదుద్యేశ్యములు సంపూర్తి నెరవేర్చినదికాదని  
వ్రాయుటకు మిక్కిలి చింతిలుచున్నారము. నెలకొల్పిగనే మాయు  
ర్యోగ పాశంధములు దేవరకొండ, భువనగిరి, మిర్యాలగూడెం  
నల్లగొండమున్నగు వివిధస్థలములకు యీడ్వబడినవి. మాతోడ  
నే గ్రంథమాలయు డొల్లగింతలుకొట్టినది. గాని యాయాస్థలము  
లలో గ్రంథమాలకు తగినన్ని సౌకర్యములు లభింపక, మామి  
త్రులపాలిటి ద్రోహులమైతిమని చింతిలుచుండ మమ్మునెగరవ  
ముగ నాహ్వానించి, మాకీగ్రంథమునకగు వ్రయములువ్యవస్థ  
పరహస్తములచే సహాయమొనర్చిన చిల్లగల్లు మత్తేదారులగు  
మ. రా. రా. శ్రీ. ధర్మావేంకటజగపతిరావుగారు కృతజ్ఞులకు  
పాత్రులు. ఇదేరీతి మరికొందరు కొన్నిగ్రంథములవ్రయము సేచ్చు  
టకువాగ్దానముచేసిరి. వారందరును మాయెడ మహోపకారులు.

ఇటులనే పండితమహాశయు లనేకులు వారువ్రాసిన సద్గ్రం  
థములీత్యమని తెలిపిరి. ఏదియెటులున్నను మమ్ములదుఃఖాభివృ  
ద్ధి తేవనెత్తిరి. ఇంతలోమాగ్రంథమాల ముఖ్యద్యేశ్యము నెర  
వేర్చుటెట్లని యోచించుచుండ, విదేశపర్యటనమొనర్చి వ్యవస  
యపరిక్షలో కృతార్థులై అనుభవమును సంపాదించి, ప్రజాహితో

కార్యములో నెక్కువగా పాల్గొనుచు ఖ్యాతిచెందిన సంఘసంస్కర్తలగు శ్రీయుత దర్శిచెంచయ్య బి. యస్. డి. గారు వ్రాసిన వ్యవసాయశాస్త్రచరిత్ర నొసంగుట కయ్యకొనినందులకభినందిస్తూయున్నాము.

మేమివర్షమునింక శశికళయను నవలయు, అనుబంధముగ జర్మనీయుద్ధమును, వ్యవసాయశాస్త్రచరిత్ర (History of the development of Agriculture) యనుగ్రంథములు ప్రకటించి ప్రథమసంవత్సరకార్యము ముగింతము. అటువెనుకపద్మినీబాయి రెండుభాగములును, వ్యవసాయచరిత్ర రెండుభాగములుగలసి నాల్గుగ్రంథములు సక్రమముగా చందాదారులకు చెందజేయగలము.

ప్రథమవర్షగ్రంథములు శివరాత్రికిని, ద్వితీయవర్షపౌర్ణమీలు ఉగాదికిని పంపగలము. మాకుస్వంత ముద్రణాలయము లేనికతమున యిట్టివిరామమునకు హేతువైనది. ఇకముందువిరామములేక సక్రమవద్దతుల గ్రంథమాల నిర్వహింపగలము. ఈ విషయమున మాకు వర్తకసాదకులునగు శ్రీయుతయామారామ సర్వయ్యగుప్తగారు కుడిభుజముగనిలబడి తోడ్పడినందులకెంతయు ప్రశంసించుచు, మాయెడ విశ్వాసముంచుడని మాచందాదారుల నింకొకమారు ప్రార్థించుచు, నింతటితో నూస్వవిషయమును విరమించుచున్నాము.


విధేయుడు,

పువ్వాడ వెంకటప్పయ్య,  
సంపాదకుడు.

సూర్యాపేట }  
డి ౨౫-౪-౨౬ }








\* త్పాత్రయుగమునాటి హింద్వార్యులు,

వారి యుడుపులు.



త్పాత్రయుగమునాటి మనవారి స్థితిగతులను వారి యాచారవ్యవహారములను దెలుపు ముఖ్యగ్రంథములు భారత రామాయణములు. వేల సంవత్సరములక్రింద నుండిన మన పూర్వుకు లెట్టి యుడుపులను ధరించుచుండిరో తెలిసికొనవలయు ననిన మన మాగ్రంథములతో నెక్కువ పనిగొనవలసి యు న్నాము. ఈ యంశమును గుఱించిన వివరములు వానిలోనైనను విస్తారముగా గానరావు. అయినను ఉన్నసంగతులనుబట్టి మన మేమి గ్రహించవలయునో చూతము.

\* త్పాత్రయుగమనగా మన దేశచరిత్రములోని యొక నిర్ణీతకాలము. ఈకాలమున మనదేశమునందలి వీరకావ్యములగు రామాయణ భారతములు రచింపఁబడినందున దీనికి త్పాత్రయుగమని పేరుపెట్టఁబడినది. పాశ్చాత్య విద్వాంసులను వారి ననుసరించిన మనవిద్వాంసులును ఈయుగముయొక్క పరి మితి వేయిసంవత్సరముల (క్రీ. పూ. ౧౨౦౦ నుండి క్రీ. పూ. ౨౦౦ సంవత్సరములవఱకు) దని నిర్ధారితకరించియున్నారు. సి. వి. వై ద్యా ఎ

పురుషు లా కాలమున ధరించుచుండిన యుడుపులు మిక్కిలి సామాన్యమైనవి. అప్పటివారి యుడుపు లనగా, ఎక్కువ పొడవు తక్కువ వెడల్పుగల రెండు విడివస్త్రములు మాత్రమే ధైయిండవచ్చును. ఒకటి కట్టుకొనబడునది. రెండవది కప్పుకొనబడునది. మొదటిది నడుమునుండి క్రిందిభాగమును గవ్వచుండెను; రెండవది నడుముమీదిభాగము నాచ్ఛాదించుచుండెను. ఈయూహ కేవలము కల్పితమైనదని పరిపూరితముగా ఉండదు. ఇది సప్రమాణమనుట నిస్సంశయము. ద్రావడి కారన సభలోనికి లాగికొని రాబడినపుడు, దుర్యోధనుడు ఆమె చూచుచుండగాఁ దన కుడితోడమీది వస్త్రమును దొలగించెనని మహాభారతమందున్నది. దాదాపుగా నిప్పటికాలమున వాడుక యందున్న విధమున ధోవతిగట్టికొనిననే కాని అతడట్లు తన కుడితోడను అనాచ్ఛాదితముగాఁ జేయుట సంభవింపదు. రాజు మొదలు జనసామాన్యమువఱకు నందఱును ధోవతినే కట్టుకొనుచుండినట్లుకూడ తోచుచున్నది. భేదమేమైన నుంకినచో వస్త్రముయొక్క మృదులత్వమునందును నేతయొక్క సన్నదనము:

---

పీ, ఎల్. ఎల్. బి. గారు తాత్రయగము వైశాల్యమును ఇంచుమించుగా క్రీ. పూ. 3000 నుండి క్రీ. పూ. 200 వఱకు నిర్ధారణచేసియున్నారు. వీరి యభిప్రాయముతో నంద ఊకీభవింపక పోయినను, వీరు చెప్పిన యంశములను వివరములను మనము పాశ్చాత్యవిద్వాంసులచే నిశ్చయింపబడిన తాత్రయగమునకే వర్తించునని యని యూహించుకొనవచ్చును. వైద్యాగారి ఋతమున భారతయుద్ధము క్రీ. పూ. 3000వ సంవత్సరమున జరిగినది. గ్రంథము తరువాత కొలదికాలమునకే వ్రాయబడినని వారభిప్రాయపడుచున్నారు.

నందును ఉండవచ్చును. ధృతరాష్ట్రుడు పుత్రుని శరీరము కృశించి నందునకుఁ గారణము నడుగు సందర్భమున నిట్లనును “నీవు ప్రా వారవస్త్రములను ధరించుచున్నావు. మాంసముతో నన్నమును భుజించుచున్నావు. దివ్యాశ్వముల నెక్కి- సవారీచేయుచున్నావు. ఇట్టి నీవు కృశించుటకుఁ గారణమేమి!” ‘ప్రావారవస్త్రము’ లనగా నేమో వ్యాఖ్యాతవివరించలేదు. అయినను పైశబ్దము నకు మనము అందమైన వస్త్రములని యర్థము చెప్పిన చెప్ప వచ్చునని తలచెదను. శరీరోర్ధ్వభాగము నాచ్ఛాదించుచుండిన రెండవ వస్త్రమును గుఱించి మనకంతగాఁ జెలియదు. మత్త్రగం ధములలో వచ్చిన ‘ఉత్తరీయ’ శబ్దమునుబట్టి మన మీ రెండవ వస్త్రముండెనని నిశ్చయించుకొనవలసిన వారమైతిమి. ఈవస్త్ర ము వెనుకఁ జెప్పిన ప్రకారము శరీరోర్ధ్వభాగమున గప్పికొనఁ బడుచుండెడిది. కొన్ని వేళలయందు కుడిచేయి అనాచ్ఛాదిత ముగా వదలివేయఁబడుచుండెను. అట్టి సమయమున నీయుత్తరీ యము కుడిచంక క్రిందనుండి యెడమభుజముమీఁదికిఁ బోవుచుండె నని యూహింపవలయును. విద్యార్థులు ‘తమ చేతిని బయటకుఁ తీసియుంచవలయు’ నని మనుస్మృతి విధించి యున్నది. • దీనికి వ్యాఖ్యాత ‘ఉత్తరీయము కప్పక బయటకుఁ దీసియుంచవలయు నని యర్థము చెప్పియున్నారు. పురాతనకాలపు హింద్వార్యులు యుద్ధసమయములందు ఉత్తరీయము నిట్లే వైచికొని దాని చెఱఁ గులను ఎడమభుజముపైన గట్టిగా ముడిపేసికొనుచుండి రని తోచుచున్నది.

వెనుకఁ జెప్పఁబడియున్న రెండు వస్త్రములు పిప్ప, అధమపక్షము త్రాత్రయుగారంభమున, హింద్యార్యులు మఱే యుడుపులను ధరించియుండినవారు కాదు. లాగులు జాకెట్లు ఎట్టివో వారెఱుంగరు. కోట్లు చొక్కాలు వారికిఁ దెలియవు. బట్టలను గత్తిరించి తీరుతీరు ఉడుపులుగా గుట్టుట ఆకాలమున లేదు. కుట్టుపని మొట్టమొదట బహుశః \* సెమిటిక్కులలోఁ బుట్టినదై యుండవచ్చును. అది గ్రీకులు పంజాబుదేశమును జయించిన కాలముననో, అంతకుఁ బూర్వము హింద్యార్యులకు పారసీకులతో సంబంధము కలిగినట్టి డెరయను పరిపాలన కాలముననో మనదేశమునఁ బ్రవేశించి యుండవచ్చును. రామాయణమున ౭ కుట్టుపనివాఁడు వచ్చియున్నాఁడు. కాని మహాభారతమున వానిజాడ ఎచ్చటను కానరాదు. ఇంతమాత్రమున మహాభారతము రచింపఁబడిన కాలమున కుట్టుపనివాఁడు ఉండనేలేదను X అభావవాదమున కవకాశము లేదు. అది యటుండ నిండు. మొత్తముమీఁద త్రాత్రయుగారంభమున హింద్యార్యులలో పురుషులు రెండువస్త్రములలో నొకటని గట్టికొని రెండవదానిఁ గప్పుకొనుచుండిరని విశ్వసించుటయందభ్యంతర మేమియును లేదు.

\* ఇది ఏష్యాఖండముయొక్క పశ్చిమభాగముననుండిన యొకజాతి.

౭. తున్నవాయి.

X అభావవాదమనఁగా, ఒకగ్రంథమున ఒకనొకపస్తువు ప్రసక్తి లేదు కనుక అగ్రంథము రచింపఁబడిన కాలమున అట్టిపస్తువే యుండలేదని వాదించుట.

ఆకాలపు స్త్రీలు సైతము రెండు వస్త్రములనే ధరించుచుండిరి తోచుచున్నది. అయినను వీరివస్త్రములు పురుషుల వస్త్రములకంటె నెక్కువ పొడవుగా నుండెడివి. కట్టుకొనఁబడు వస్త్రము శరీరోర్ధ్వభాగమునుగూడ—అనఁగా భుజములవఱకు—గప్పియుంచుచుండెను. చేతులనుమాత్రము దానితో కప్పుకొనక విడిగా నుంచుచుండిరి. గుజరాతు, బంగాళము, మద్రాసు, దక్కనులలోని స్త్రీలు నేటికిని అట్లే తమ చీరలఁ గట్టుకొనుచున్నారు. ఉత్తరీయము తలపైనఁ గప్పుకొనుచు సమయ వచ్చినపుడు దానిని ముసుకుగా వేసుకొనుచుండిరి. ఉత్తరహిందూస్తానము దిప్పటికిని స్త్రీలు ఉత్తరీయమును విధిగా ధరించుచుందురు. దక్షిణహిందూదేశమందు ఇప్పుడు వాడుకలోనున్న చీరలు పొడవుగానుండుటవలన వేతే యుత్తరీయము అనవసరమయినది. ఉత్తర హిందూస్తానమున ఇప్పటివలెనే పూర్వమునఁ గూడ స్త్రీలు బయటికిఁ బోవునపుడు మాత్రమే యుత్తరీయమును ధరించుచుండిరి.

ద్రావదిని అంతఃపురమునుండి బలాత్కారముగా కారవసభకు ఈడ్చుకునివచ్చిన సందర్భమును వర్ణించుచు మహాభారతమున వ్రాయఁబడిన సంగతులు పైయభిప్రాయమును బలపఱచుచున్నవి. సభాంగణమున నామె పలుమాఱు ‘నేను ఏకవస్త్రీను’ ‘ఏకవస్త్రీను’ అని జాలిపుట్టునట్లు మొఱిపెట్టుకొనెను దుర్యోధను నాజ్ఞానుసారము ఆయేకవస్త్రీమునుగూడ వదల్చి యత్నించిరి. ఈసంగతులను విచారించి చూచితీమేని ఆకాలమున స్త్రీలు కట్టుకొను వస్త్రము సులభముగా నూడివచ్చునట్లు

ధరింపఁబడుచుండెననియు, మొలనూలువంటి దేదియు నుండలేదనియు, ఇప్పుడు ఉత్తరహిందూస్థానమునందు వాడుకలోనున్న లంగావంటిదానిని వారు దొడుగుకొనుచుండలేననియు తేలుచున్నది లంగావంటి వస్త్రమీయైనయెడల నంత యవలీలగా నూశియుండునా? ఆకాలమున రవికయనఁబడునదికూడ నుండలేనని తోచుచున్నది.

ఈ సందర్భమున నొక చిత్రము చూడఁదగియున్నది. పురాతన కాలపు గ్రీకు స్త్రీ పురుషులు ధరించుచుండిన యుడుపులను నోమరు వణికంచి యున్నాడు. అవి మన హింద్యార్థుల వస్త్రములను బోలి యున్నవి. నోమరు కాలపు స్త్రీ ముసుకుగాక ఎక్కువ పొడవు తక్కువ వెడల్పుగలట్టిదియు దేశములోనే తయారయినట్టియు కత్తిరింపుగాని కుట్టుపనిగాని లేనట్టిదియు నగు నొక వస్త్రమును గట్టుకొనుచుండెను; అవస్త్రము భుజముపైన నొకనూదితోను నడుముచుట్టు మొలనూలుతోను బిగింపఁబడుచుండెను; చేతులు బయటనే యుండుచు వచ్చెను”

|| పురుషులకు మొలనూలుండలేదు. పైన నుల్లేఖింపఁచిన ముసుకు హింద్యార్థ్యస్త్రీల యుత్తరీయమువంటిదే యని వేఱుగాఁ జెప్పఁబనిలేదు. “నోమరుకాలపు స్త్రీదుఃఖిసమయములందును, స్వతంత్రముగా నేదయన పని చేయవలసివచ్చినప్పుడును, ముసుకును తీసివేయుచుండెడిది” నీత తన్ను పరుఁడొకఁడు బలాత్కారముగా చెఱఁగొని పోవునపుడు ఆసమాచారము భతకెఱుకవలెను నుద్దేశముతో దన యుత్తరీయమును వానరసేనాపరీవృ

తుండగు సుగ్రీవుడుండిన ఋష్యమూకముపై నఁ బడవై చెను. కనుక హింద్వార్థస్త్రీయును హోమరునాఁటి స్త్రీయును ఉత్తరీ యము నొక్కొకమారు వదలివేయుచుఁగూడ నుండిరి. హిందూ స్త్రీవలెనే హోమరుని స్త్రీకేఁగూడ కంచుకముండలేదను సంగతి హోమరు వణకనములవలన నేమి పురాతన గ్రీకుల విగ్రహము లవలననేమి మనకుఁ దెలియుచున్నది.

దక్షిణహిందూస్థానమున నిప్పుడు వాడుక యందున్న గోచీ పెట్టుకొనుపద్ధతి ఆకాలమున లేదని తోచుచున్నది. గోచీ పెట్టుకొను నాచారము స్త్రీలలో నాకాలమున నుండినయెడల ద్రాపది కట్టు పుట్టము దుశ్శాసనుఁ డట్లు ఊడఁగుంజుటకు వీలు లేకయుండును. మహాభారతమునం దెచ్చటను సీగోచీమాట రా నేలేదు. బాలురకు ఉపనయన సమయమున కొవ్వనము పెట్టించు పద్ధతి ననుసరించియే స్త్రీలలో నిట్టి యాచారమారంభమై యుండవచ్చును. పురుషులకు ఉపనయనమెట్టిదో స్త్రీలకు వివాహము టిదగుట చేతనే కాబోలు వివాహితలయిన స్త్రీలవిషయమున మాత్రమే గోచీపద్ధతి విధింపఁబడియున్నది. దక్షిణ హిందూస్థాన మందు సయ్యము కన్యలుగోచీలేకుండనే బట్టగట్టుకొనుచున్నారు త్రాత్రయుగమున నుత్తరీయమును గౌరవనీయురాండ్రు మాత్రమే ధరించుచుండిరి. కావుననే ద్రాపది సైరంధ్రవేషముతో విరాటునిపురమున నుండినపుడు ఏకవస్త్రీగానే సుధేష్ఠయొద్దకు వచ్చినది X బహిష్టులుగా నున్నప్పుడుకూడ స్త్రీలకు ఉత్తరీ యముతోఁ బనిలేకయుండెను. ఇంట గృహకృత్యములను నెరవే



ర్చువేశనయితము వారు త్తరీయమును వేసికొనకుండిరి. వితంతువు లాకాలమునఁ దెల్లని యుత్తరీయముల ధరించుచుండిరి. అరణ్యముననుండిన ధృతరాష్ట్రుని దర్శించుటకై అతని కుటుంబములో నివారగు వితంతువులు పాండవుల రాణివాసముతోఁ బోయినప్పుడు వారు తెల్లని యుత్తరీయములను ధరించి యుండిరని చెప్పఁబడియున్నది. X దీనిఁబట్టి యాలోచింపగా, తెల్లని యుత్తరీయము వితంతువులకొఱకు మాత్రము విధింపఁబడి యుండెననియు తదితర స్త్రీజనము ఎఱుపు నలుపు మొదలగు రంగుల యుత్తరీయములను వేసికొనుచుండిరనియు తేలుచున్నది. ఇప్పటికాలమున వితంతువుల వస్త్రములు ఎఱుఁగానుండిన మంచిదని తలఁచుచున్నారు. ఇది ప్రాయశఃపాద్ధభిక్షునుల పద్ధతి ననుసరించి వచ్చిన యాచారమై యుండవచ్చును. వివాహితలగు స్త్రీలు కట్టుకొను బట్టలుకూడ వేఱువేఱు రంగులుకలవిగా నుండవచ్చును. కట్టికొనువస్త్రములును ఉత్తరీయములును ఇప్పటికాలము వానివలెనే అంచులుకలవై యుండెనని తోచెడిని.

ఇక శిరోవేష్టములను గురించి విచారితము. ఆకాలమునను స్త్రీలకు శిరోవేష్టము లుండినట్లు కానరాదు. వారి శలలకు టోపీకాని మతేదయిన నాచ్ఛాదనముగాని యుండలేదు. వితంతువుల తెల్లనివస్త్రములనుగుఱించి వెనుక నుల్లేఖింపబడిన శ్లోకపు మొదటి చరణము 'ఏతాస్తుసీమంతశిరోరుహాయా'

X శుక్లాత్తరీయాం సరరాజపత్న్యః॥ ఆశ్రమ॥ ౨౫॥ ౧౬

౭ బయటకు వెడలినప్పుడుమాత్రము వారుతలలపై శుక్లాత్తరీయమును గప్పికొనుచుండిరనుట నిశ్చయము.

అనునది. ఇది చతుర్థుని గ్రంథమునందలి పాఠము. అశోకు దీనికి బదులుగా, ఏతా స్థానీమంతశిరోరుహాయాః, అని యుండి ననింతకంటె బాగుండునని వ్రాసియున్నాడు. పాపడను చూణకా ముతో నలంకరించుటకై వెంట్రుకలను రెండు పాయలుగాఁ దీసి తలముడుచుటకు 'సీమంత' మనిపేరు. ముత్తయిడుపులగు స్త్రీలు మాత్రమే ఈవిధముగాతలలముడిచికొనుచుండ్రికనుక వితంతువు లనుయిట్టియలంకరణము లేనివారినిగావణించుటసహజము. ఇంతే కాదు. "సర్వజనసంహారముజరగి పృథ్వియంతయు శ్లోకమయమై ఉత్తమ స్త్రీల సీమంతము తీసివేయబడినప్పుడు..." అను సర్థముగల శ్లోకము X కూడ సీమంతము పోవుట వైధవ్యము యొక్క ముఖ్యలక్షణమని స్పష్టముగాఁ జాటుచున్నది.

మర్యాదగల పురుషులు వెండ్రుకలను ముడివేసికొనుచు బయటికి వచ్చినపుడు తలగుడ్డ పెట్టుకొనుచు నుండ్రి. ఈ తల గుడ్డవద్దతి హిందువులు స్వయముగా నేర్పటచుకొనినదేకాని ఇతరులను జూచి నేర్చుకొనినదికాదని తోచుచున్నది. ఇప్పటి వలెనే ఆకాలమునందును వారు ధరించు తలగుడ్డ యొక పొడుగు పాటి వస్త్రము. దీనిని వారు తలచుట్టును వివిధములుగా జుట్టు కొనుచుండ్రి. యుద్ధరంగమునకుఁ బోవుసమయమున భీష్ముడు తెల్ల తలరుమాలును ధరించినట్లు చెప్పబడియున్నది. ద్రోణుని విషయమునఁగూడ నట్టివర్ణనయేకలదు. కనుక వయసుమీరిన వారి శిరోవేష్టము సాధారణముగా తెల్లరంగుదిగాను యావసుల

---

X శ్లో॥ సంహారసర్వతోజాతే పృథివ్యాం శ్లోకసంభవే | బహునా ముత్తమస్త్రీణాం సీమంతోద్ధరణతథా ||శబ్ద|| ౨౦|| ౨౦

తలగుడ్డ యెర్రగానో లేక ఏదయిన మరియొక రంగుదిగానో యుండవలెను. హిందువుల తలగుడ్డలు గ్రీకులకు విచిత్రముగఁ గాన్పించినట్లు తోచుచున్నది. కనుకనే 'పీరియసు' గ్రంథకారుఁడు 'ఇంషికా' యను గ్రంథమున నిట్లు వచించియున్నాఁడు. "హిందువులు చూదితోఁ జేయబడిన యొకవస్త్రమును గట్టుకొనెదరు. అదిమోకాళ్ళకును చీలమండలకును మధ్యభాగమునఁ జుట్టుకుండును. ఇదిగాక వేఱొకవస్త్రమును పయినవేసికొందురు. దీనిలో కొంతభాగమును వారు భుజములపయినఁ గప్పికొని తక్కిన భాగమును తమ తలకు జుట్టుకొనెదరు. ✓ 'పీరియసు' చెప్పినట్లు ఒకటేవస్త్రమును తలకుఁ జుట్టుకొనుటకును శరీరమును గప్పికొనుటకుఁగూడ వాడుకొనువారు బహుశః బీదవారయి యుండవలెను. గొప్పవారి తలగుడ్డ ప్రత్యేకవస్త్రమై యుండవచ్చును. 'కటికయసురూఫను' అను గ్రంథకారుఁడు హిందూ దేశమును హిందువులను వశీంచుచు "వీరు శమశరీరమును పాదములవరకు మృదువైన సన్ననివస్త్రములతో నాచ్ఛాదించుకొనెదరు. పాదుకలు తొడిగెదరు. చూదితోఁ జేయబడిన బట్టను తలకుఁ జుట్టుకొందురు." × అనిచెప్పియున్నాఁడు. అయినను అప్పటితలగుడ్డ ఇప్పటికాలమున మన దేశమందలి కొన్ని ప్రాంతములలోనున్నంత చిక్కులు కలదిగాను పొడుగుగాను ఉండఁజేసిన తోచుచున్నది. దానిని జుట్టుకొనుపద్ధతి బహుశః ఇప్పుడు ఉత్తర హిందూస్థానములోని పేదవాండ్ర పద్ధతివంటిదై యుండవచ్చు.

✓ Ancient India. Megasthenes and Arrian by Mac Crindle P. 219.

× Invasion of India by Alexander. Mac Crindle P.188.

ను. ప్రతివాడును తన తలగుడ్డను తానే చుట్టుకొనుచుండెను. రాజులు మాత్రము కిరీటముల ధరించుచుండిరి. దుర్యోధనుడు భీమునితోజేసిన తుది ద్వంద్వయుద్ధసమయమున కిరీటము అతని తలపైనుండెను. భగన్నీరుండై నేలఁబడిన విమ్మట నాతని తలవయిన నదియట్లెనిలచియుండెను. కావుననే భీముడు దాని కాలి తోఁ దన్నఁగలిగెను. ఆకాలమున కిరీటము శిరమునకు గట్టిగా బిగింపఁబడుచుండెననియు బంధముల నడలించిననేకాని వీడి రాకుండ నుండెననియు మనమూహింపవచ్చును.

హిందువుల వస్త్రములు తఱచుగా దూదితో నేయబడుచుండెడివి. ఆకాలమున హిందూదేశమున తప్పు మతెచ్చటను ప్రతి పండుచుండుటలేదు. ఈజిప్టులోగాని టర్కీలోగాని యది పండుచుండునట్లు కానరాదు. అట్లుకాదేని “హిందువులు చెల్లపైనపండు ఉన్నితోఁజేయబడిన వస్త్రములను ధరింతురు” అని గ్రీకులు వ్రాసియుండరు. ధనవంతులు అందు ముఖ్యముగా స్త్రీలు వట్టుబట్టలు ధరించుచుండిరి. X రాజాంతః పురములలోని స్త్రీలు “వీతికాశేయ వాసినులు” గా వర్ణింపఁబడి యున్నారు. పురుషులుకూడ పసపువచ్చనబట్టలు ధరించుచుండినట్లు కానవచ్చుచున్నది. మన దేశములోని కాశ్మీరము, వంజాబు, గాంధారములలో బహుశః ఉన్ని బట్టలుకూడ వాడబడుచుండెడివి. భర

---

X సుభద్ర మొట్ట మొదట వచ్చి గోపాలిక నేషమున ద్రౌపదితోఁ గల సిఠిననవ్వుడు ఆమె ఎరని పట్టుపుట్టహాను ధరించియుండెను. శ్లో॥ సుభద్రాంత్యరమాణాశ్చరక్త కా నేయవాసినిం । పార్థః ప్రస్తాపయామానశృత్వాగోపాలకావపుః । ఆది॥ ౧౧॥ ౧౬.

తుని తాతయగు కేకయరాజు మనుమనికి కలబళాజనములనేకములు బహుమానపూర్వకముగా నిచ్చినట్లు రామాయణము నందున్నది. ఇప్పటికాలమున నెట్లో యట్లే త్రయ్యగము నందును † సొగసైన నేతయును, ముగల వెచ్చదనమును గల ఉన్నిశాలువలకు పంజాబు కాశ్మీర దేశములు ప్రసిద్ధి పఱచియుండవచ్చును. నూలుబట్టలు వీనికంటె నెక్కువ సన్ననినేతఁ గలిగియుండి రాణివాసమువారును, గొప్పవారును ధరించుటకు దగినవిగా నుండెనని భారతరామాయణములు చెప్పుచున్నవి.

నూలు, పట్టు, ఉన్నితో మాత్రమేకాక గడ్డితోఁగూడ వస్త్రములు నేయబడుచుండెనని వీరకావ్యములవలనఁ దెలియుచున్నది. వీనిని తావసులు ధరించుచుండిరి. సీతారాములు తావసవేషముతో నరణ్యమునకుఁ బోవునపుడు వారుకుశనిర్మితములగు వస్త్రముల ధరించియుండిరి. అట్లే పాండవులరణ్యవాసమునకుఁజనినపుడు ఆజినములను ఉత్తరీయములుగా వాడుకొనిరి. × ధృతరాష్ట్రుడు వానప్రస్థుఁడు గాన నరణ్యమునకుఁబోవు వేళ వల్కలాజినములను ధరించెను. ‡ ఋషులును ఇతరతాపసులును వల్కలాజినధారులుగా వర్ణింపఁబడియున్నారు. ఒక వీరకావ్యములలోనేకాక, వానితరువాత రచింపఁబడిన పండుల

† సానునబృహతీగౌరీమాతృకయలవాసిసిక్తర్ణగరగి 3

× శ్లో॥ తతఃపరాజితాఃసాధాకావసవాసాయదీక్షితాః । అజినాన్యుతరీయాణి జగృహశ్చయథాక్రమంసభా॥22॥

‡ శ్లో॥ అగ్నిహోత్రంపురస్కృత్య వల్కలాజినసంస్థితః । విధూజనవృతోరాజనిర్యయాభవనాత్తతః॥౨౩॥

కొలది గ్రంథములలో తాపసులు ధరించు వల్కలాజనములు వచ్చినవి. కాని ఇట్టి వస్త్రములు ఏగడ్డితో జేయబడుచుండెనో ఎట్లు జేయబడుచుండెనో కానరాదు. ఇప్పటి కాలమున మాత్రము మన దేశమున కేవలము గడ్డితో జేయబడువస్త్రములు ఎచ్చటనుకానబడవు. అయినను ఒకప్పుడు మన దేశమందు గడ్డితో జేయబడు వస్త్రములుండెననుసంగతిమాత్రము నిజము. “ఈ హిందువులు గడ్డితో చేయబడు బట్టలను గట్టుకొనెదరు. వారు నదులలో రెల్లును గొనితేచ్చి చీల్చి చావవలెనల్లి వస్త్రముగా ధరింతురు.” అను హిరోజోటను వ్రాత వైయంశమును బలపఱచుచున్నది.



# క్షాత్రయుగమునాటి హింద్వార్యులు-

## వారియాహారము.

మనపూర్వులగు హింద్వార్యులు క్షాత్రయుగమున నెట్టి వస్త్రముల ధరించుచుండిరో మా మొదటివ్యాసమునఁ జూపి యున్నాము. ఆకాలమున వారెట్టి యాహారమును భుజింపుచుండిరో, క్షాత్రయుగారంభమునుండి దద్యుగాంతమువఱకు వారి యాహారమున నెట్టిమార్పులు కలిగెనో ఈవ్యాసమునఁ దెలుపుట మాయుద్దేశము. ఇట్టిమార్పులను మనకుఁ జూపు ముఖ్య గ్రంథములు ఉపనిషత్తులు, వీరకావ్యములు, మనుస్మృతియునై యున్నవి. మనవారిలో వాటిల్లిన యీమార్పులు ఒకదృష్టికి అభివృద్ధిసూచకములేయైనను వేఱొకదృష్టితోఁ జూచినపక్షమున నవిమనవారి హీనదశకుఁగూడ కారణములైనవని యనేక విద్వాంసు లభిప్రాయపడుచున్నారు. నైతికాధాత్మికబుద్ధితో నాలోచించినయెడల, మతసంబంధమగు సుద్దేశముల ప్రేరణచేత మాంసాహారమును త్యజించి శాకాహారము నవలంబించిన వారు మన కెంతయు వందనీయులనుటయందు సందేహముండునా? ఊడదు. కాని పారమార్థికదృష్టితో నాహారమునందు వారుచేసికొనిన యీమార్పు వారిని రాజ్యాంగస్వాతంత్ర్యమునుండి దూరగులఁజేసిన మాటఁదలఁచినపుడు యీమార్పు వారికనర్థదాయక

ముగ్ధుఁ బరిణమించినదికాని లాభప్రదముకాలేదను సంగతిని మోక్షములరువంటివాఁ డొప్పికొని యున్నాఁడు. పైనఁ జెప్ప బడిన మార్పెట్లు కలిగినదో వీరకావ్యములనుబట్టి యోచించుటకు ముందు, బృహదారణ్యకోపనిషత్తునందలి యీక్రిందివాక్యము మా చదువరుల శ్రద్ధనాకర్షింపదగియున్నది. “విద్యత్సభలం నజేయుండుగను, సర్వజనప్రీతికరముగ నుపన్యసించు వక్తగాను, వేదార్థమును బోధింపఁగలవాడుగను, దీర్ఘాయువుగను నుండు ఛత్వరి బడయగోరువాఁడు నేతితోను (గొడ్డుదైనను సరే గొడ్డుదైననుసరే) మాంసముతోను వండబడిన యన్నమును దినవలయును.” ఇట్టి యన్నమును దినుటనలన పైవచనముననున్న ఫలము లభించునా లభింపదాయను విషయమున మేము వాదము సల్పఁబూనుకొనలేదు. కాని ఈవాక్యమునుబట్టి చూచినచో గొడ్డుమాంసమును దినువారు శారీరక విషమనందు మాత్రమేకాక మానసికబలమునందు గొప్పవారగుదురని ఆకాలపు వారు నమ్మియుండిరనుట స్పష్టముగా మాత్రము తెలియుచున్నది. కనుక ఆకాలపువారికి మాంస మాహారమైయుండెననియు, పైనఁజెప్పినమాంసము మేదస్సునకుఁగూడ బలము నిచ్చునదియని వారెంచుచుండిరనియు తేలుచున్నది.

నాహారతముకూడ పైయంశమునే బలపరచుచున్నది. యుద్ధానంతరము ధర్మజుఁడొనర్చిన యశ్వమేధసందర్భమున, వ్యాసుఁడు పశుపక్షులు ముఖ్యముగా ఎద్దులు, జలచరములు యజ్ఞకార్యముకొఱకు మంచినని పచించియున్నాఁడు. ¶ అంతే

¶ తంతంజేపం సముద్దిశ్య, పక్షిణాపశశశ్చయే, ఋషభాశాస్త్రపఠితా,



కాదు. ఆయజ్ఞసమయమున, జంతువులమాంసముతో వండబడిన వివిధ మధురాహారములకు మితమేలేకుండెననికూడ చెప్పబడియున్నది. † వేలకొలది బ్రాహ్మణులును లక్షలకొలది క్షత్రియులును భుజించుటకై యేర్పరుపబడిన విందులం దనేక వసువుల మాంసము వండబడియుండవలయుననియు, చంపబడిన జంతువులసంఖ్యనుబట్టియేమి, వాడబడిన ‡ మద్యభాండముల సంఖ్యనుబట్టియేమి అప్పటి మన హింద్యార్థులవిందులకును వారి సోదరులగు జర్మనీదేశీయుల విందులకును విశేషభేదముండలేదనియు చెప్పినచో నందు అసంగతమేమియునుండదు.

మహాభారతమునకు ఇప్పటియాకారము నొసంగిన సౌతి, వైష్ణవ జైన బౌద్ధమతములు వృద్ధిజెందిన తరువాతివాడు ; కనుక పైనఁజెప్పినవిందుల వివరములు అతనికి వింతగాఁదోచి యుండవచ్చును. కావుననే యాతఁడు, తరువాత వచ్చిన యధ్యాయమునందు అట్టి విందులను నిరసించినాడు. ఈ యధ్యాయమున బంగారుతలగల యొక నకులము (ముంగిస) కథ వచ్చినది. మాంసాహారమును, జంతువులబలులను దూష్యములుగాఁ జూపి, యవిగల యజ్ఞములకంటె అకలిఁగొన్న యతిధికి పిడికె డటుకులు పెట్టిన నెక్కువపుణ్యమువచ్చునని నిరూపించుటకై

స్తథాజలచరాశ్చయే, సర్వాస్తానభ్యయంజస్తే, తత్రాగ్నిచయ  
కర్మణి॥ అశ్వ॥

† భక్త్యభాండపరాగాణాం క్రియతాంభుజ్యతాంకథా, పశూనాంవిధ్య  
తాంచైవ నాంతందద్యుకరేజనా॥ అశ్వ॥

‡ సురామైరేయసాగరః॥ అశ్వ॥

ఈకథ యచ్చట తెచ్చిపెట్టబడినది. క్షాత్రయుగారంభము నుండి యాయుగము ముగియునాటికి జనులయభిప్రాయము లేవిధముగా మారినవో పైకథవలనఁ దెల్లమగుచున్నది.

జనాభిప్రాయ మెట్టిమార్పుఁ జెందినను క్షత్రయులు మాత్రము నేడెట్లొ యట్లే ఆకామునందును పూర్వాచారమును వదలక మాంసాశనమును జంతువుల బలులను జరపుచునే యుండిరి. పైదాని తరువాతయధ్యాయమున అప్పటి జనాభిప్రాయమును కొంతసమాధానపఱచుటకై యియ్యఁబడిన ప్రత్యుత్తరమొకటి మనకు కానవచ్చుచున్నది. వ్యాసాదిమహర్షుల నియోగము ననుసరించి ధర్మరాజుచేసిన యాయజ్ఞకార్యమును నకులమెట్లు నిందింప సాహసించెనని జనమేజయుఁడు ప్రశ్నవేయఁగా పైశంపాయనుఁ డిట్లు చెప్పుచున్నాఁడు. పూర్వమొకప్పుడు ఇంద్రుఁడు యజ్ఞము చేయుచుండ పశువధ జరగఁబోవు సమయమున అచ్చటనుండిన ఋషులు యజ్ఞవశువుల జాలిగొలుపు చూపులఁ జూచి దయఁదలచి 'పశుహింస అధర్మకార్యము కనుక ఈ యాగము సధర్మమైనదికాదు' అని ఇంద్రునితో ననిరి. \* ఇంద్రుఁడు వారితో నేకీభవింపనందున యజ్ఞములందు జంతువులను వధింపవచ్చునా కూడదా యను విషయమున ఇంద్రునకుకు ఋషులకును నాదము కలిగెను. అంత వారి వివాదాంశమున చేదిదేశపు రాజగు వసువుయొక్క తీర్మానమును గోరిరి. ఏది దొరకిన దానితోనే యజ్ఞము చేయవచ్చునని వసు

---

\* నాయంధర్మకృతోజ్ఞా సహింసాధర్మకవ్యతే, యజనీకై శసహ సాక్షి  
ప్రవర్ష పరహాషితైః । అశ్వః॥

పు నిర్ధారణచేసెను. ఈ యంశము నింతనిర్లక్ష్యముగా తీర్మానించినందున చేదిరాజు అధోగతిపాలై పాతాళమునకుఁ బోయెను” కాని యీవివాద మింతటితో ముగియలేదు. జనసామాన్యము జంతువులకు మామగూ నిశరవదాన్యములను యజ్ఞసంహయములం దర్పించి శృష్టి నొందుచుండిరి. కాని క్షత్రియులు మాత్రము తమ పూర్వపద్ధతిని మానలేదు. కనుకనే క్షత్రియుడైనవాడు తన సార్వభౌమత్వమును జాటఁగలిగి నపుడెల్ల ధర్మజు జనమేజయులవలె నశ్వమేధముఁ జేయుచునే యుండెను. అశోకునివంశ మంతరించిన తరువాత హిందూచక్రవర్తియగు శున్యమిత్రుడు అశ్వమేధయాగము చేసెను. ఈవిధముగా యజ్ఞములందు జరగు హింస న్యాయమైనదేయని బ్రాహ్మణు లొప్పుకొనవలసినవారైరి. దీని తరువాత యధ్యాయమున అగస్త్యుని యజ్ఞపుకథ కలదు. ఈజన్మము పండ్రెండు వత్సరములు జరగుచుండెను. దీనియందు నిర్జీవపదార్థములే యాహుతి యియ్యబడెను. అంత నింద్రుఁ డాగ్రహించి వర్షింపమానుకొనెను. యజ్ఞాదులకు ధాన్యమైనను దొరకదేమో కదా యని ఋష్యాదులు భయపడి, అగస్త్యుని యొద్దకుఁ బోయి మొఱపెట్టుకొనిరి. అగస్త్యుడు చేయునదేమియులేక, ధాన్యమే లభింపనియెడల తాను మానసిక యజ్ఞముచేసెదననియు, కాకపోయినచో ఉత్తర కురుక్షాములకు పోయి ద్రవ్యముఁ దెత్తుననియు, అదియును కాదా తానే యింద్రతప్తమునువహించి భూమిని సస్యవంతముగఁ జేసెదననియుచెప్పి యట్లే తన మహాత్యమువలన ద్రవ్యము నుద్భవించు జేసెను. ఇంద్రుఁ డచ్చెరువొంది తన్ను క్షమింపుమని యగ

స్వస్తి వేడికొని ఎప్పటివలె వర్షము గుఱిపించెను. దేవతలతోఁ జేరమున తమ తపోధనమును వృథ చేసికొనుట మంచివనికాదు కనుక యాగములలో జరగు పశుహింస హింసయేకాదని విధింపుమని అగస్త్యుని ఋషులు వేడికొనిరి. అతఁడు వారివిన్నవము అంగీకరించెను. ఋషులు స్వస్థానములకుఁ బోయిరి. ఈసమయమున జంతువుల బలుల కనుకూలముగ నభిప్రాయము మాఱినది కనుకనే అశ్వమేధపర్వమునందలి తుదియధ్యాయమున వెనుకటి స్థితిగతులుపోయి, ధర్మజుని యాగమును నిందించిన యానకలము నిజముగా నకులముకాదనియు, యముడు జమదగ్ని శాపవశమున నకులాకారమును ధరించెననియు, యుధిష్ఠిరునియూగమును మాటినప్పడు శాపనిన్మృత్తి కలుగవలసిన విధానముండెను కనుక యాగమునునిందించుట సంభవించినదనియు చెప్పఁబడియున్నది.

మాంసాహారమును గుఱించియు, యాగములందు పశుహింస జరగుటను గురించియు జనుల యభిప్రాయము లెట్లుమారినవో చూపుటకై మేము నకులముయొక్క కథను కొంత దీర్ఘముగ వ్రాయవలసినవారమైతిమి. ఈ నకులముయొక్క కథ మనవారి యాహారవిధానముయొక్క మూఁడు దశాభేదములను బెలుపుచున్నది. మొదట మాంసాహారులుగాను జంతువులను బలియిచ్చువారుగాను నున్న హింద్వార్యులు ఆవద్ధతినివదలి అహింసా సిద్ధాంతము నవలంబించి రెండవదశకువచ్చిరి. ఆరెండవదశనుండి మరల యాగాదులందు హింసజరుగవచ్చును. అను సిద్ధాంతము నొప్పుకొని మూడవదశకు వచ్చిరి. ఈవిధముగా

త్రాత్రయగంతమునాటికి స్థిరపడిన నీమూడవ యభిప్రాయమే ఇప్పటికాలమున పశుహింసతోఁగూడిన యాగములు విశేషముగాఁ గానరాకపోయినను, త్రాత్రయగంతముననుండి యభిప్రాయమే యిప్పటికి స్థిరమైయున్నదనుట స్పష్టము. ఆహారవిషయమునను త్రాత్రయగంతమునాటి యభిప్రాయములే నేడును నిలచియున్నవి. అనఁగా నేటికిని త్రాత్రయములును, హింద్వార్థములలోను మిత్రార్థములలోనుజేరిన కొన్ని బ్రాహ్మణజాతులవారును మాంసాహారమునే భుజించుచున్నారు.

అయినను, ఒకవిషయమున మాత్రము కడపటివాక్యమునఁ జేర్కొనఁబడినవారు తక్కుంగల హిందువుల మారమననుసరింపక తప్పులేదు. అదేదన గోవధము. హిందువులలోని వివిధశాఖలవారెట్లు గోవువధవధమును మహాపాతకములుగ గణించుచుండిరో పై వారును నట్లే తలఁచుచుండిరి. \* ఈనిషేధమెప్పుడు విధింపఁబడినదో తెలియదు. త్రాత్రయగారంభమున మన హింద్వార్థములు గోవువధములను బలీయిచ్చుచు, వాని వాని మాంసమును దినుచుండిరనుట నిర్దిష్టవాదాంశము. ఈసిద్ధాంతమును బలపరచు వాక్యములు మహాభారతమం దెన్నియొకలవు. అనేక యాగములచేఁ బ్రసిద్ధిగాంచిన రంతిదేవుడు బలి

\* అయినను శివభగవదర్థమును జూడుడు:—

బ్రహ్మహ్నునాంవయేలోకా, యేషగోఘాతినామపి, పాయసంహి  
యవాసంహి కాకంకసరమేషహి, సంయావాభూషమాంసాని యేష  
లోకావృథాన్మతాం|| ద్రోణ||

యిచ్చుచుండిన వృషభముల \* చర్మముల కుప్పలోనుండి యొక నది యుత్పత్తయయ్యెననియు, దానికి చర్మావతీ (చేంబలు) యను సార్ధకనామము వచ్చెననియు, మహాభారతముననున్నది. ఇక గొడ్డుమాంసమును దినుచుండిరను విషయమున, కావలసినచో భవభూతి కృత మగు 'ఉత్తరరామచరిత్ర'లోని వశిష్టవిశ్వా మిత్రుల శిష్యుల సంభాషణము చూడఁదగును. ఈసంభాషణ మున వశిష్టుని యాతిధ్యమునకై మధువర్కముకొరకు చిన్న యూపు నొకదానిని వధించిన విధమును తెల్లగడ్డముగల యాజడ దారియొడుట నాయూపు, పులముందుబడిన మేకపిల్లవలె, గుట కుక్కున మాయమైన విధమును వర్ణింపఁబడి యున్నది. స్థితిగతు లట్లుండగా త్రాత్రయుగాంతమునాటికి గోవృషభములు ఆహార రూపమున మనవారి కుత్సలలోబడకుండ నెట్లుతప్పించుకొనఁగ లెనో తెలియనచ్చుటలేదు. ఎట్లయిన నేమి! త్రాత్రయుగాంతము నాటికి వానికాయవస్థ తప్పినది. ఎందుచేతనోకాని గ్రీకులు ఈ నిషేధము వ్రాయలేదు. అప్పటికాలపువారు శాకాహారులుగా నుండిరనియు, జంతువుల బోయిచ్చుట వారేవగించుకొనుచుండిరనియు గ్రీకులుకనిపెట్టిరి. “హిందూదేశీయులు సాధారణముగా థాన్యము తిని జీవించెదరు; నేల దున్నెదరు. కాని పర్వతప్రాంత ములవారు మాత్రము వేటాడిన జంతువుల మాంసముఁ దిను

\* రంతిదేవునియింట దినమునకు ౧౦౦౦ పశువులు చంపబడుచుండెనని

చెప్పబడియున్నది:—

అలభంతతదాగావః, సహ సాశ్యేకవింశతిః । తత్రస్మనూదాక్రోశన్తి,  
సుమృష్ట మణిపండలాః । నూపంభూయిష్టవిత్సీధన్తం, నాద్యహం  
సంయథాపురా॥ ద్రోణ॥

మందురు” అని ‘పరియాను’ వ్రాసియున్నాడు. దీనినిబట్టి చూడ, ఇప్పటివలెనే ఆకాలమునఁగూడ హిమాలయప్రాంత వాసులు మాంసమును దినుచుండిరినియు మైదానములలో నుండువారు శాకాహారులుగా నుండిరినియు తెలియుచున్నది. ‘వేటాడిన జంతువులు’ అనుటవలన గోవధ నిషిద్ధమైనట్లు కొంత గోచరమగుచున్నది. కాని పరదేశీయులదృష్టి నాకషిణంపవలసిన యీయంశము గ్రీకులకేల స్పష్టముగా స్ఫురింపలేదో తెలియరాకున్నది. వారు వ్రాసిననేమి వ్రాయకపోయిననేమి? నేఁడెట్లొ తాత్రయుగాంతమునఁగూడ నట్లే గోవధ మహాపాపముగా నెంచఁబడుచుండెననుట నిస్సంశయము.

మహాభారతము నచ్చటచ్చట కానవచ్చు నస్పష్ట చిహ్నములను బట్టి గోవధానిషేధచరిత్రమును కొంచెము కనుఁగొందము; నహుష సప్తర్షులకథలో, సప్తర్షులు యాగములందు గోవధ క్రమమైనదేయని వాదించుచుండ, నహుషుడది యక్రమమని వాదించును. అనఁగా సప్తర్షులు తాత్రయుగమునాటి పూర్వాచారపరాయణుల భావముల వ్యక్తికరించివారు; నహుషుడు సంస్కార వాదుల యభిప్రాయములను ప్రకటించియున్నాడు. “గోవులను బలియియ్యవచ్చునని చెప్పు వేదమంత్రములను నీవు నమ్ముదువా?” యని నహుషుని అగస్త్యుడడిగెను. \* “నేను నమ్మి”నని నహుషుడు ఉత్తరమిచ్చెను. ఋషుఁ ట్లు

\* యదీమే బహ్మణాస్రాక్తా, మంత్రావై ప్రాక్షణేగవామి, ఏతే ప్రమాణంభవతః, ఉతాహో నేతివాసవః॥ నహుషో నేతితానాహ తమసామూహచేతనః, ఋ. ఉ. అధర్వేణంప్రస్థైర్తత్త్వం, ధర్మప్రతిబుధ్యతే॥ ప్రమాణేతదసాకం, పూర్వః పో క మహర్షి భిః॥ ఉదో॥

నిరి. “సీవధర్మమార్గమున నున్నావు. అనుశ్రుతముగా వచ్చుచున్న మతము సీవోపాసకులైనావు” అనువాతజరిగిన వాదవివాదమున నహుషుండు అగస్త్యుని తలమీఁదఁగొట్టి, శాపవశమున మతక్యలోకమున సర్పమై జన్మించెను. నకులము కథలో జంతుహింసకు ప్రతికూలుఁడుగా నున్న అగస్త్యుండు ఈసందర్భమున జంతుహింసకు అనుకూలుఁడుగా నుండుట విచిత్రముగా నున్నది. పైన వివరింపఁబడిన శ్లోక వ్యాఖ్యానమున గోవుయొక్క పావిత్ర్యము ఏర్పడిన కారణము చూపబడియున్నది. యాగసంబంధములగు మంత్రములకు బ్రాహ్మణుఁడెట్లు ఉనికిపట్టోయెట్లు యజ్ఞద్రవ్యములగు తీరమా, నేయి మొదలగు వానికి ఆవులునికిపట్టులు కనుక ఆవులను వధింపఁగూడదని నహుషుండుతలఁచెనట. గోవధానిషేధమునకు మరియొక కారణము కూడ నుండవచ్చును. కృష్ణునకు గోవులు ప్రయతమములగుటనలన కృష్ణారాధనము తోఁబాటు గోవుల గౌరవముకూడ హెచ్చియుండవచ్చును. ఇంకొక సంగతికూడ గమనింపఁదగియున్నది. ఇరానియునులు గోవుల పావిత్ర్యమును అమ్ముచుండిరి. కనుక సింధునది యావలినుండి అప్పుడప్పుడు నచ్చుచుండిన యార్యులతోఁగూడ సీయభిప్రాయము దేశమునందంట బ్రవేశించియుండవచ్చును. ఎట్లువచ్చిన నేమి? గోవధానిషేధము తొత్తయుగములోనే వచ్చినదనియు అది కొంతకాలమువఱకు వాదవివాదములకు గుఱియై ఆయుగాంతమువఱకు స్థిరపడినదనియు మనము నమ్మవలెను.

ఏవులమీఁద బరువునుమోసికొనిపోవు జంతువులమాంసము తినఁకూడదని మనదేశమందొక నియమముండెను. మహా



భారతమున నిట్టి మాంసమునకు 'వృషమాంస' మనిపేరు. బరువులుమోయు జంతువులయెడల జనులకుగలకృతజ్ఞతవలన నీనియమము పుట్టియుండవచ్చును. ఈకారణము వృషభములవధకు వర్తించునుగాని గోవధకు వర్తింపదు. అంతేకాక గుఱ్ఱపుమాంసము ఆకాలమున నిషిద్ధముగా నుండలేదు. గుఱ్ఱముకూడ బరువులను మోసికొనిపోవు జంతువేకదా. కనుక వృషమాంససిద్ధాంతము తర్కమునకు నిలువజాలదు.

గోమాంసముమాత్రమేకాక బ్రాహ్మణ తౌత్రియులుతినగూడని మాంసముల విధములు ఇంకనుగలవు. "విదునఖములు గల యైదుతరగతుల జంతువుల మాంసము నుమాత్రమే బ్రాహ్మణ \* తౌత్రియులు తినఁదగినది" యని రామాయణమున నొక ప్రసిద్ధశ్లోకము కలదు. దీనినిబట్టి చూచితినేని బ్రాహ్మణులు మాంసాహారమును దిను విషయమున మతే నిర్బంధముండినట్లు కానరాదు. ఇట్లుండియు, మహాభారతమున నొకచోట త్యాజ్యములగు జంతువులు పేర్కొనఁబడినవి. శాంతిపర్వములోని ౩౬ వ అధ్యాయము "బ్రాహ్మణుఁడు తినఁగూడని మాంసమేదో" యని ధర్మరాజు భీష్మునడుగును. దీనికి భీష్ముడిచ్చిన ప్రత్యుత్తరమిది + "ఎద్దులను, మంటిని (?) చిన్న పిపీలకలను,

\* పంచపంచభాభిక్ష్య, బ్రహ్మక్షత్రేణరాఘవ, శల్యకఃశ్చావిధోగధా.  
శశిమూర్త్యుపంచమః॥

+ అనన్యాశ్రుతికాచైవ, తథాక్షుద్రపిపీలకాః, క్షైష్ఠతజస్తథావిప్రైః,  
రథక్ష్యంవిషమేవచ, అభిక్ష్యబ్రహ్మక్షైర్మతాన్యైః, శల్కైశ్చైవైవి  
ర్జితాః । చతుష్పత్కచ్చపాదశ్యే మదూకాజలజాశ్చయే, భాసా  
హంసాఃసుపర్ణాశ్చ, చక్రవాకాఃప్లవాబకాః, కాకోమన్యుశ్చ గృధ్రశ్చ,

మనవదార్థములలో జన్మించు పురుగులను, విషమును బ్రాహ్మణులు తినఁగూడదు. పోలనులేని చేపలను, తాబేళ్ళను తిప్పకప్పలవంటి చతుష్పాత్తులగు జలచరములనుగూడ వారు భుజింపఁగూడదు. భాసములను, హంసలను, సువర్ణములను, చక్రవాకములను, ప్లవములను, కొంగలను, కాకులను, మద్దులను, గ్రద్దలను, శ్వేనములను, గుడ్లగూబలను, మాంసమును భక్షించునట్టి వద్దునైన పొడుగుపాటి కోరలుగల చతుష్పాత్తులను, రెండుదంతములుగలట్టియు నాల్గుదంతములుగలట్టియు పక్షులను వారు తినఁగూడదు.” దీని తరువాత, శక్కిన విధములగు మాంసములను బ్రాహ్మణులు తినవచ్చునని చెప్పఁబడియున్నది. ఇట్టి యనుకూల ప్రమాణము లుండినప్పటికిని త్వాత్రయుగాంతము నాటికి హిందూర్వులును, నిశ్రామ్యులును పూర్వాచారపరాయణులగు క్షత్రియులున్నప్పు శక్కిన వారందఱును, క్రమముగా మాంసాహారమును మానివేయుచుండిరి. ఆధ్యాత్మికజీవనముకలవారు మాంసమును త్యజించి తీరవలయునను విధానముండినట్లు కానవచ్చుచున్నది. “మాంసాహారమును మద్యపానమును మానవునకు సహజములగు కోరికలు కనుక వానిని వాసుకొనవచ్చును. అయినను వానిని వదలిపెట్టుట మహాలాభప్రదము” \* అని మ

---

శ్వేనోలాకాంతిధైనిచ॥ కృష్ణాచారప్రీతిసాసర్వే చతుష్పాత్పక్షిణిశ్చయే  
యేషాంసోభయతోదంతా, చతుర్దంష్ట్రాభ్యసర్వశః॥ శ్చుత్తికా’ విషము  
అనువానికి ‘శేల’విషము అని అర్థము వ్రాసినాము వీనినిజమైనభావమేమో  
తెలియదు.

సమాంసభక్షణేనోహ, సమద్యేనచమైధునే, ప్రవృత్తిరేషాధూతానాం  
వృత్తిస్తుమహాఫలాః॥

నువు వచించియున్నాడు. మాంసము తినవచ్చునా తినఁగూడదా యను ప్రశ్న తాత్రయగంతప్రాంతమున జనులమనస్సును చాల కలవరపఱచినట్లున్నది. ఇట్టి తర్క-వితర్కములకు ముఖ్యకారణము అప్పుడు ప్రచారమునందుండిన అహింసాసిద్ధాంతమే. అనుశాసన పర్వములోని ౧౧గి వ అధ్యాయమునందు యుధిష్ఠిరుఁడు ఇట్లు భీష్మునఁగెను. “అహింస పరమధర్మమని మీరు చెప్పుచున్నారు. శ్రాద్ధసమయమున పితృదేవతలకు మాంస మర్పింపవలయునని మీరే చెప్పుచున్నారు. హింసలేకుండ మాంసమెట్లు వచ్చును? మాంసాహారమువలన కలుగు పాపమేది? దానిని వర్జించిన వారి కబ్బు పుణ్యమెట్టిది? జంతువును వధించి దాని మాంసమును దినిన వారి కెంతదోషము? ఇతరులు చంపితెచ్చిన మాంసమును తినిన వారి దోషమెట్టిది?” ఈ ప్రశ్నములకు భీష్ముని యుత్తరములఁ జూడుఁడు. “తేజమును, ఆయువును, బుద్ధిని, బలమును, మేధాశక్తిని కాంక్షించువాఁడు హింసమానవలెను. మద్య మాంసములను వదలినవాఁడు ప్రతిమానమున నశ్వమేధము చేసిన వానికి లభించు పుణ్యము పొందును. ఇతరప్రాణుల మాంసము చేత శరీరమును పెంచుకొనువాడు తప్పుకడుఃఖమును బొందునని నారదుఁడు వచించియున్నాడు. తనను ఎవరైన హింసించినపుడు ఎట్టి బాధ కలుగుచున్నదో అట్టి బాధయే జంతువులను హింసించు నపుడు వానికిని కలుగుచున్నదని తలంచవలెను. మాంసముకొరకే జంతువులు హింసింపఁబడుచున్నవి. హింసార్థము ధనమిచ్చువాడును, ఒకఁడుచంపి తెచ్చినమాంసమును తినువాఁడును, జంతువులను స్వయముగా చంపువాఁడును హింసా దోషమున

సమానులు అయినను, ప్రావంచకులకొరకు మహర్షు లీవిధమున విధించియున్నారు. కాని మోక్షము కలుగఁగూడదు ఈ నియమములను పాటించవలసిన పని లేదు. దేవతల కర్పింపఁబడినదియొక పోరులకియ్యఁబడినదియు లేవు తెక్కిన మాంసము లన్నియు వర్జియములే. మాంసము తినవచ్చునని వచించిన వసురాజు స్వర్గము నుండి యథోలోకమునఁ బడి యటనుండి పాతాళము పలయ్యెను. అగస్త్యుఁడు జనులపై నఁ దయదలచి వేటజంతువు ప్రోక్షితములని వచించెను. కనుక శ్రాద్ధములలో మాంసము నర్పింపవచ్చును. ఋఖ్యముగా ఆశ్వీజమాస శుక్లపక్షమున మద్యమాంసములను ముట్టఁగూడదు. చాతుర్మాసములయందు వీనిని వర్జించినవాఁడు, యశము, దీర్ఘాయువు, బలము, విజయము అనువానిని పొందును. ఆశ్వీజమాసమున మాంసమును త్యజించుట వలననే నాథాగూడును, అంబరీషుఁడును స్వర్గము నకుఁ బోయిరి. మద్యమాంసములను త్యజించినవారు మును లనబడుచున్నారు.”

పై వాక్యములవలన, మనకు అక్కాలపు జనులకు మాంసాహారముపై గలిగిన అసహనభావమును పూర్వాచారమును త్రోసివచ్చజాలక కొన్ని సమయములందు అట్టి యాహారమును వారు వాడుట కొప్పుకొనుటయును తెలియవచ్చు చున్నది. వారు జంతువులబలిని, వేటను తప్పుగాఁ దలఁపలేదు. వారు తినుచుండిన మాంసము దేవతల కర్పింపఁబడినట్టిదో వేటాడిన జంతువులదో యొ యుండెను. రోమను కాథలిక్కులలోని “లెంటు” వలెనే అప్పటి క్షత్రియులుకూడ జనాభిప్రాయానుసారముః ఒక మాంసమువలకు మాంసమును వదలు చుండిరి.

రాను రాను బ్రాహ్మణులు పైతృకవిధులకొరకును బలులకొఱకును హింసచేయుచుండినను, మాంసాహారమును మాత్రము వినష్టించిరి. యజ్ఞశేషముగు మాంసమును అగ్నిలోఁ బడవేయ సాగిరి. పితృదేవతారాధనమున మాంసమును దినుట పాతకముగా పరిగణింపబడ మొదలిడెను. \* కొందరు క్షత్రియులు వేటాడుట వదలక పోయినను మాంసాహారమును సంపూర్ణముగ వదలిరి.

ఈ విధముగా సాందతాజాతీయంతయు మాంసాశనమునె కాక మద్యపానమునుగూడ త్యజించుట అత్యంత ఘనకార్యమనుటకు సంశయించు వారుందురా? మద్యపానాభ్యాసము యొక్క చరిత్రను పరిశీలించితిమేని, ఆరంభమున హింద్వార్యులకును వారి సోదరులగు జర్మనులకుండినంత మద్యపానాసక్తి

\* పితృదేవతల కర్పింపబడు వివిధమాంసము లీక్రిందిస్థోకములందు నుద్ఘోషింపబడియున్నవి. (ఆనుశాసనపర్వము)

వ్యామా సౌతుభివేత్సృష్టిర్మత్సైఃపితృగణస్యహ, శ్రీహ్యాసాహాకేహ విశ్వతుక్తాసంశేషేనహ॥

అక్షేపమాసాక్ ప్రీయంతే పంచేవ పితృహోస్యత, గారాహేనసాచ త్యాసాక్ సప్తవైకామలేనతు । మాసానప్తే సాషకాశేన రౌరవేన సప్రభా॥

గవయస్యతుమాంసేన తృప్తిస్యాదశమాపితే । మాంసేనైకాగతప్రీతి పితౄణాం మహిషేణతు॥

గవ్యేనదత్తేక్రాధేతు సంవత్సరమిహోచ్యతే । వ్యాప్రీయస్యమాంసేన తృప్తిద్వాదశనామ్నీకీ । అంత్యోయభిషేద్యత్రంభుద్గమాంసం పితృక్షయే

యుండెడిది. అలసియుండినపుడును, సంతోషమున నుండినపుడును కృష్ణార్జునులు మద్యపానము చేయుచుండిరిని మహాభారతము మనకుఁ జెప్పుచున్నది. చుచు వృష్టులు మద్యపానరతులని వన మెరుగగుదుము. బలరాముని త్రాగుబోతులనము మనకు క్రొత్తవిషయముకాదు. త్రాగుబోతులనముయొక్క ప్రభావము వలన యూదవులంక, కల్హములపాలై తుండకు మడిసిననంగతిమనకు తెలిసినద. సురాపానము చేయువారు నురలనియు, చేయనివారు అనుకూలనియు రామాయణము నందఱి గంగాఖ్యానములోనున్నది. దండకారణ్యమునకుఁబోవుచు గంగానదిని దాటినపుడు, తాను గల సంవత్సరముల వనవాసమును నిరపాయముగా గడపి మరల వచ్చువేళ అనేకకుంభముల మద్యమును గంగాదేవి కర్పింతునని నీశ మ్రొక్కుకొనినది. యధిష్టిరిని యశ్వమేధ వర్ణమునందు యజ్ఞప్రదేశము మద్యసముద్రముగా నుండెనని యున్నది. పై యంశములును, లెక్కకుమిక్కిలిగానున్న ఇతరములగు నుదాహరణములును కలసి, క్షాత్రయుగారంభమున మన హింద్వా ర్యులు సాధారణముగాను క్షత్రియులు ముఖ్యముగాను మద్యమును నేవించుచుండిరిని మనకు రుజువుచేయుచున్నవి. కాని ఆ యుగము ముగియువఱకు హిందువులలో విశేషజనులు. ముఖ్యముగా బ్రాహ్మణులందఱును మద్యము వదలియుండిరి. కాని క్షత్రియులుమాత్రము ఇంకను పూర్వార్వచార శృంఖలములను తప్పించుకొనజాలరైరి. మద్యపానము పంచమహాపాతకములలో నొకటియయ్యెను. ఈపాతకములు ఉపనిషత్తులలోఁగూడ వచ్చి

నవి. \* కనుక తాత్పర్యముగాదియందు బ్రాహ్మణులు ఈ నిషేధమును పాటించియుండిరేమో? అదెట్లుండినను, తాత్పర్యముగములోపలమాత్రము: వారు మద్యమును పూర్తిగా నదలుటయే కాక, దానిని ఆర్యేతరకార్యముగా భావించియుండిరనుట నిస్సంశయము. ఈ విషయమునుగూర్చిన యొక వచనము శాంతిపర్వములోని ౧౪౧ అధ్యాయమున విశ్వామిత్ర చండాలుర కథ యందున్నది. కఙ్కరకాలమున నొకనాడు విశ్వామిత్రుడు త్సుద్భాధాపీఠితుడై యొకచండాలుని గృహము: ప్రవేశించి వచ్చిన కుక్కకాలును తినుటకై తన్నురించెను. అప్పుడు విశ్వామిత్రునకును చండాలునకును, విశ్వామిత్రుని వర్తనమును గుఱించియు, బ్రాహ్మణుడగువాడు మాంసము తినవచ్చునాయనుటనుగూఁచించియు నొక సంభాషణము జరుగును. సంభాషణాంతమున, ఆ హరివిషయమున ఈ నియమమును పాటించకపోయినచో దోషముకాదనియు, “పతిత” శబ్దము త్రాగుబోతు విషయమున మాత్రమే వర్తించుచున్నదనియు విశ్వామిత్రుడు చెప్పియున్నాడు. † శాంతిపర్వములోని ౧౪౦ వ అధ్యాయములో మోక్షధర్మప్రశంసయందు నుజ్జయొక శ్లోకమున్నది. ఇంద్రుడు జంబుకరూపమున వచ్చి బాధితుడగునొక బ్రాహ్మణు నూఱడంచుచు: బ్రాహ్మణులగొప్పతనమునుగ్గఱించుచుచున్నచును, “మద్యముల త్యాగపక్షిమాంసము, ప్రపంచములోని సమ సపదార్థములయందును ఎక్కువ రుచిగలవి అట్టివారినిసేపు కలహోనైన” తలంపవు.

\* శాంతిపర్వమున ౧౦ కాండము.

† వైవాతిపాపంశ్చమూల్య దృష్టంతురాంతు పిత్వాపతితీకబ్ధః॥

ఇట్టిసదభ్యాసము బ్రాహ్మణునకుహింద్వాద్యులలో నున్నత స్థానమునొసంగిన కారణములలోనొకటి. అప్పుడును ఇప్పటివలెనే బ్రాహ్మణులలో కొంతయు వంచకులుగూడనుంసిరి. మొత్తము మీద బ్రాహ్మణులయందున్న ఈనదాచారము తక్కినవారిని సన్మార్గమునకుఁ ద్రిప్పుటకు కారణమయ్యెను. కనుకనే “యాగాదులంగు శిష్ట వారెప్పుడును మద్యపానముచేయురు” అను మొగ్తస్థానము వచనమును స్త్రాబో ఉదాహరించియున్నాఁడు. †

ఈప్రకారము ఔత్త్రయుగమున హిందువులు గోహత్యను గోమాంసాహారమును పూర్ణముగ విశిచివెట్టిరి. ఔత్త్రయులుతిప్ప తక్కినవారందరు మద్యపానమును దాదాపుగా మానుకొనిరి. అయినను ఈ సిద్ధాంతమునకు కొన్ని నిషేధములు లేకపోలేదు. గంగానదీప్రాంతవాసులగు నార్యులు సంఘ, మతసంస్కారములందు పురోగాములై యుండ పంజాబుదేశపు టార్యులు పూర్వాచారపరాయణులై యుంసిరి. కావుననే పంజాబువారిలో వివాహసంబంధములగు పూర్వాచారములనేకములుండెను. వారుజాతిభేదమునకు పూర్తిగాలోబడినవారుకాదు. ఆహారపానీయములలో నైతమువారు తమతోంటిమార్గమును వదలలేదు, కావుననేగంగానదీప్రాంతవాసులు పంజాబువారిని నీతిహీనులుగాఁ దలఁచుచుంసిరి. మహాభారతములోని కర్ణ పర్వమునందు ఒకశ్లోకము కలదు. ¶ “గోవర్ధనమునునది మట్టిచెట్టు; సుభద్రయను

† ఇది సోమవాసముకాబోలును, అని మాక్ క్రిండల్ ప్రాపిసాఁడు

¶ గోవర్ధనోపామః పుష్కరం నామ చత్వరం, విశ్రాజవలద్యారమా పహలం తస్మై రామ్యహంః కర్ణః



నది చ త్వరము. ఇది చిన్నతనమునుండి నేనెరిగియున్న రాజ కులద్వారము” అని యాశ్లోకమున కర్థము. అనగా గోవధశా లయు, సురాభాండాశ్రయమును రాజమందిరద్వారమున తప్పక యుండునని దీని భావము. గోవధమును మద్యపానమును గం గానదీ ప్రాంతవాసులగు నార్యులు అసహనముతోఁ జూచుచుం డిరి. ఇంకొక శ్లోకమున నిట్లున్నది. “వియ్యముతోఁ జేయబడిన మద్యమును ద్రావునట్టియు గొడ్డుమాంసమును ఉల్లేగడ్డలను, అపూపమాంసమును, వేయించిన ధాన్యమును తినునట్టి పంజాబు దేశవాసులు దుర్వర్తనము కలవారు” అప్పటివఱకును పంజాబు దేశపు స్త్రీపురుషులు గొడ్డుమాంసమునుదీని మైకమెత్తునట్లు మ ద్యమునుద్రావి రాత్రిందివములు స్వేచ్ఛావిహారము సల్పుచుం డిన కారణమువలననే, గంగానదీ ప్రాంతవాసులగు నార్యులు వారిని హేయభావముతోఁజూచుచుండిరి. పంజాబుదేశపు టార్యు లు ఈవిధముగా వెనుకఁబడియుండినను కాలక్రమమున వారును గోవధను మహాపాతకముగా లెక్కించి తక్కుంగలవారి యభిప్రాయములతో నేకీభవించిరి.

అహారవిషయమున సర్వార్థజన సమ్మతమైయుండిన పై నియమమును పాటించనిజాతి మఱియొకటి యుండెను. అది సార స్వత బ్రాహ్మణజాతి. పొలనులేని చేపలను తౌత్రయుగమునాటి బ్రాహ్మణుడు తినగూడదు. అట్టి యాచారమునకు విరుద్ధముగా నాఁటినుండి నేటివరకు మత్స్యములను దినుచుండు సారస్వత బ్రాహ్మణులయొక్క ఆచారమును దెలుపుగాధ యొకటి శిల్ప వర్ణములోని సరస్వత్యపాఖ్యానమునఉన్నది. ఒకప్పుడు హిందూ

దేశమున ద్వాదశవర్షక్షామము మహాభయంకరముగా నుండెను. బ్రాహ్మణులు దేశదేశములకు వెడలిపోయిరి. అప్పుడు కొందరు బ్రాహ్మణులు మాత్రం సరస్వతీ నదీతీరమున మత్స్యహారవృత్తులై అటేయుండి వేదములను గాపాడిరి. క్షామము పోయిన తరువాత బ్రాహ్మణులు మరలవచ్చి సారస్వతుల వద్ద వేదములఁ జదివిరి. వంగదేశ బ్రాహ్మణులును శన్వీబ్రాహ్మణులును సారస్వతుల యాచారమునే ఇప్పటికిని అవలంబించియున్నారు.

ఆకాలమున హిందువులు సామూన్యముగా భుజించు నాహారము ధాన్యసంబంధమైనది. అందును వారు ముఖ్యముగా వరియన్నమును దినుచుండిరి. సాధారణముగా ధనవంతులును ముఖ్యముగా క్షత్రియులును మాంసముతోఁగూడ వండబడిన యన్నమును—ఈకాలమున పోలాపు అనబడునట్టి దానిని— తినుచుండిరి. రాజసూయానంతరము దుర్యోధనుడు హస్తినాపురమునకువచ్చి పిమ్మట, భృతరాష్ట్రుడు కుమారునిజూచి “పిశితే దనమును దినుచున్న నీవు ఇట్లు శుష్కించుచున్నావేమి?” యని సభాపర్వమున నడుగును. శ్రీ ఇదిగాక, క్షాత్రయుగాంతరమున వివిధ జీవితావస్థలలో నుండిన హిందువులెట్టియాహారమును భుజించు చుండిరో తెలుపు మఱియొక శ్లోకమున్నది. దానియర్థమిది. “ధనవంతులు మాంసము విశేషముగాగల యాహారమును, మాధ్యమికిస్థితిగలవారు పాలును పాలతోఁ జేయబడిన వస్తువులు విశేషముగాఁగల యాహారమును, పేదవారు

శ్రీ అచ్చాదయన్తి ప్రా వారాన్నక్మాతి పితౌదనం, అజానేయావహంత్య

శ్లో: శేనాపిహరణ్యశ్శి|| సభా||

ఎక్కువగా తైలవర్ణములను తినెదరు.' †

వనపర్వమునందలి ౧౯౦ వ ఆధ్యాయముందున్న ఒకశ్లోకమును బట్టి చూచినచో, ఆర్యులు ఆరంభమున హిమాలయాపాదప్రాంతములందు నివాసముచేసి యుండిరనియు, అచ్చట వరిపంట యుండెననియు తెలియుచున్నది. అప్పుడుమాత్రమేగాదు. హిందూదేశపు ఉత్తరభాగములలోని పర్వతప్రాంతములు నేటికిని నువాసనగల వరిపంటకు పేరుగాంచి యున్నవి. ఆర్యుల ప్రదేశములనుండి వెడలి వానికంటె నెక్కువయుష్ణముగానుండు మైదానములలోనికి క్రమక్రమము బ్రవేశించిరి. ఈక్రొత్తస్థలములు నాటికిని నేటికిని గోధుమలపంటలకును యవల పంటలకును యోగ్యములై యున్నవి. “యుగాంతమున జనులు యవలు గోధుమలు తిను స్థలములకుఁబోయెదరు.” \* ఈ శ్లోకార్థమును సమన్వయముచేయఁదలఁచినయెడల మనము పైయూహనే యాధారము చేసికొనవలెను. దుర్యోధనుని యాహారము విషయమున వచ్చినశ్లోకమునందలి “పిశితౌదన” శబ్దమునుబట్టి చూచితిమేని ధనవంతులగువారు గోధుమలకంటె బియ్యము యెక్కువగా వాడుచుండిరని తెలియుచున్నది.

హిందువులు మితాహారులు. హిందువులకు నిర్ణీతములగు భోజనసమయములే, లేవని గ్రీకులు వ్రాసియున్నారు. ఈ యంశమును బలపఱచు వాక్యములు కొన్ని మహాభారతమునఁ

† ఆధ్యానాంమాంసపరమం మధ్యానాం గౌరవోత్తరం, తైలాత్తరం ద్విదాశాం, భోజనంధరతర్వాభి ఉద్యోగి

\* దేయవాన్నాయనయదా, గోదూమ్నాస్తధైపవ, తాకాదేకాక సంత్రయిష్యంతి యుగాంతే పర్యపశ్చితే॥ పా॥

గలవు. నూట్లాడకుండ భోజనము చేయుట మంచిదని మన హిందూధర్మము తలచుచుండిరి, కుటుంబమువారందఱు నొకమారే భుజించుచుండిరిని తోచుచున్నది, విందువేశలందును యాగాదులందును భూరిసంతోషాలు జరుగుచుండెనని చెప్పవలెను. ఆశ్వమేధసమయమున వేలకొలంది బ్రాహ్మణ క్షత్రియు వైశ్యులు భోజనమువలన సంతృప్తులై రని మహాభారతమునం దున్నది. నిర్జీత కాలములందు భోజనముచేయని దురభ్యాసము మనయందు నేటికిని గలదు. విందుసమయములందు మధురాహారములు వడింపఁబడుచుండెను. “శాకములనువండు వంటవాండ్రును మధురపదార్థములను వండువాండ్రును ఎప్పటివలెనే ధృతరాష్ట్రుని నేవయందుండిరి.” 2 ఈశ్లోకమునుబట్టి ధనవంతులు మధురపదార్థములను ఎల్లపుడును తినుచుండిరిని తెలియుచున్నది. దుర్యోధనుని పాలనమునాటివలెనే యుద్ధిష్ఠిరుని పాలనయందునైతము అమర్బంబుచుండిన మధురపదార్థము లేవియో చెప్పటకు వీలులేదు. \* శర్కర, అల్లము మొదలగు వస్తువులతో జేయఁబడు తియ్యని పదార్థములను, కూరగాయలను వండుటయందు తోవిగల వంటవాండ్రు నర్థమిచ్చు వివిధశబ్దములను వ్యాఖ్యాత

9 ప్రాజుభోగ్యశుక్తియా ద్వాగ్యతోన్నవ మత్సయః॥ అను॥

2 ఆరాలికాఃసూపకారా, రావికొండవికృస్తా ఉపాతిష్ఠంతరానం, ధృతరాష్ట్రం పురాయదా॥ అశ॥

\* అపూపములు, ఖండవిరాగములు (లేక రాగఖండములు) అను రెండు విధములగు పదార్థములను మోదకములను అచ్చటచ్చట వచ్చుచుండును.

వివరించియున్నాడు. కూరగాయల ప్రసక్తి పలుతావుల గలదు. కాని యవియెట్టివో వ్రాయలేదు. ఉల్లిగడ్డలు, వెల్లిగడ్డలు సాధారణముగా పంజాబునందుమాత్రము వాడుకయందుండెనని యిదివఱకే చెప్పియున్నాము. ఇవి మధ్యదేశమువారికి నిషిద్ధములుగా నుండెను. పాలు అందఱును ఉపయోగించుచుండిరి. పాలవలన తయారగువస్తువులన్నిటిలో ఉత్తమపదార్థమునే యేయని 'ఘృతంశ్రేయో ఉరశ్చితః' అను వాక్యమువలన దెలియుచున్నది.



# క్షాత్రయుగమునాటి హిందూద్యులు

## వారి వివాహములు

క్షాత్రయుగారంభము నాటినుండి తద్యుగాంతమనాటి వరకు హిందూద్యులు యాహారమునందు వాటిల్లిన మార్పులను వెనుకటి వ్యాసమునఁ జూసి యుంటిమి. సాంఘికాచారములలో వివాహము చాలప్రధానమైనది కనుక అప్పటివారి వివాహము లెట్లుండెనో ఈవ్యాసమున నాలోచితము

హిందూదేశమునకు రాకపూర్వమే ఆర్యులు వివాహ విధిని పవిత్రకార్యముగా భావించుచుండిరి తెలియుచున్నది. అయినను వారిలో నొకకాలమున వివాహపద్ధతి యుండనేలేదను సంగతి మహాభారతమందు కానవచ్చుచున్నది. పూర్వకాలమున స్త్రీలు ఒకపురుషుని వివాహమాడనిర్బంధముండ లేదనియు, వారి కేవిషయమున సంపూర్ణమగు స్వేచ్ఛయుండెననియు—ఏకబీజోద్భవులమను నభిమానము అభావమగుటవలన భ్రాతృభావము జనులయందు లేకపోవుటచేతను, ముదుసలులగు స్త్రీపురుషులనే మమారయువారు లేకపోవుటచేతను, తదితర కారణములవలనను, వివాహపద్ధతి యవసర మయ్యెననియుకనుకనే ఒకవతిని ‡ పొం

‡ పుష్కరంత్యాపతింశార్యా, అద్యప్రభృతిపాతకమ్ | భూమహత్యా

దనిస్త్రీ భూహత్యా దోషము ననుభవించుననియు ఋషులు విధించిననియు, పాండురాజు కుంతిని నియోగపద్ధతిని సంతానముఁ బడయ నాజ్ఞాపించు సందర్భమున నున్నది. పైవాక్యమున నుల్లేఖించబడిన “పూర్వకాము” తూత్రయుగమునకంటె యెంతోపురాతనమై యుండవలయును. ఏకకావ్యములకు సమకాలీన ములగు నుపనిషత్తులలోఁగూడ నొకసందర్భముకలదు. ఆసందర్భమున ఒకడు తనతల్లిని “నాతండ్రియెవరు?” అనియడుగఁగా “నే నుయావనకాలమున పలువురతో సాంగత్యము చేసితిని కనుక నీతండ్రి ఫలానివాఁడని చెప్పజాలను” అనితల్లి ప్రత్యుత్తర మిచ్చెను. ఈకథయు వివాహవిధి ఇంకను ఉనికి లోనికి రాకయున్న అతిపురాతనకాలపు విషయమై యుండవచ్చును. కుమారునిపేరు తల్లిపేరుతోఁగలిపిచెప్పు నాచారముగూడ అట్టికాలపు దేయెయుండవచ్చునని మాతలంపు.

తూత్రయుగారంభమున బహుభార్యత్వము సామాన్యచారమైయుండుట మనకు విస్పష్టముగా నగపడుచున్నది. దశరథునకు మూడువందల ఏబదిమందిభార్యలును. (దేవేరులు మాత్రము మువ్వరే), రావణునకు వేయిమంది భార్యలును ఉండిరి. ఇంక ఈవిషయమున అందఱనుమించినవాడు మన శ్రీకృష్ణుడు. అతనికి పదునాఱువేల భార్యలుంకిరని చెప్పుదురు. ఈసం

సమంఘోరం, భవిష్యత్వసుఖావహమ్ ||అది|| భార్యవిషయమున నక్రమముచేసిన పురుషునకుఁ గూడ నిట్లే దోషము విధింపబడియున్నది కాని నానిని మనవారు పాటించదు. భార్యాంపభావ్యుచ్చరతః, కమరబ్రహ్మచారినిమ్ | తతివతామేతదేన, భవితాపాతకంభవి||అది

ఖ్య కొంతయతిశయోక్తితోఁగూడినదేమైనను అతనిభార్యలనం ఖ్యమాత్రము మితిమీరినదై యుండెననుట నిశ్చయము. పరదేశీ యులలో పూర్వకాలమున “హక్కాల్సు” అనువాని కనేక మందిభార్యలుండునట్లును “సాలమును,” అనునాతనికి వేయిమంది భార్యలుండునట్లును తెలియుచున్నది. ఇవియన్నియు స్త్రీలు సాధారణములగు దోషిశిష్యులుగా నెంచబడుచుండిన కాలపు ముచ్చటలు. ఆకాలమున ఒకదేశపురాజు వేటొకదేశమును జయించునపుడు అచ్చట లభించిన దోషిశిష్యులనెట్లో యుల్లె యచ్చట దొరకన స్త్రీలనుగూడజేచ్చి తన మందిరములలో నునిచి తనవిషయాన క్తిని తృప్తిపఱచుకొనుటకు సాధనములుగాఁ జేసికొనుచుండెను. ఆకాలమున మనదేశమునందు బ్రాహ్మణుండగు వాడును క్షత్రియుడును తమవర్ణములకుఁ జెందిన స్త్రీలనేకాక, తమకు క్రింది వర్ణములు స్త్రీలనుగూడ పెండ్లి యాడవచ్చునను నియమముండెను. ఈనియమము భార్యలసంఖ్యను తగ్గించుటకు బదులుగా హెచ్చించుటకే తోడ్పడెను. దేశమునందలి విస్తీర్ణ ప్రాంతములు నిర్జనములుగానుండి జనసంఖ్య తక్కువగానుండిన దినములలో భార్యలసంఖ్యను తగ్గించుట యవసరముగా నైనను కాన్పింపలేదు. ఇతరుల జీవితమందమా అదియును ఇప్పటికాల మంతకష్టముగా నుండలేదు. కనుక సంతానము కొరకు వారెట్టి వివాహములనైనను చేసికొనుచుండిరి.

\* వివాహభార్యత్వము ఆచారముగానుండిన తాత్రయు గాదియందే బహుభర్తృత్వముయొక్క యదాహరణముకూడ

\* దుర్బోధనునకు భీముడను పలువురు భార్యలుండిరి. స్త్రీపర్వము.



పాండవులయందు కానవచ్చుచున్నది. రెండవమారు మన దేశమునకువచ్చి చల్లని ప్రదేశములలో నివసించిన యార్యులవెంట శ్రీలు కొద్ది మందిమాత్రమే యుండుటవలన పరువురుపురుషులు ఒక శ్రీనే భార్యగాఁ గొనవలసివచ్చెను. మహాభారతమునందు బహుభర్తృత్వమునకు ద్రాపదియొకతెయే యుదాహరణముగా గానవచ్చుచున్నది. అయినను పలువురొకవనితను పెండ్లియాడవచ్చునా యను ప్రశ్న వచ్చినసందర్భమున యధిష్టిరుఁడు “ఇది మా సంశాచారము” అని చెప్పియున్నాడు.. ఈకారణమును బట్టి చూచినచో ఈయాచారము మొదటవచ్చిన యార్యులలోఁ గాకపోయినను రెండవమారు వచ్చినవారిలోఁ శ్రాత్రయుగారంభమున నుండెనని మన మొప్పుకొనవలసియున్నది. ఇదికాకనియోగ పద్ధతిని సంతానముఁ బడయు నాచారముకూడ ఆకాలపు టార్థులలో నుండినట్లు కానవచ్చుచున్నది. వీనినిబట్టి విచారించిన యెడలసంతానోత్పత్తి ఆదినములలో నత్యవసరము గానెంచఁబడుచుండెనని తోచుచున్నది.

బహుభార్యాత్వము, బహుభర్తృత్వము, నియోగము వీనితోఁబాటు వితంతూద్వాహములును సభర్తృకల పునర్ద్వివాహములును ఆచరణయందుండవచ్చునని మనకుఁదోచుట సహజము. దమయంతికి ద్వితీయస్వయంవరము జరుగునని ప్రకటింపఁబడి యుండెను. కానియిదిజరుగలేదు ఈసందర్భమున నలుఁడు సాధారణశ్రీవలె విషయలౌల్యమునకు లోబడినదానవని దమయంతిని నిందించెను. ద్యౌతమున ద్రాపదియొడబడినశిమ్మట, పాండవులను వదలొద్దతరాష్ట్రములులో నొకనిఁ జేపట్టుమనిదుర్యో

ధనుఁ డామెనాజ్ఞాపించును. ఇది పరిహాసముగాఁ బలుకఁబడినవాక్య మేయైయుండవచ్చును. కాని ఉన్నతములగు నీతితత్త్వములనెరుఁగనిస్త్రీలు ఒకభర్తనువదలి వేరొకభర్తనుపొందుట ఆకాలమున అసాధారణ విషయము కాదని దీనివలనఁ దో యుచున్నది. తాత్రయుగారంభమున వితంతూ ద్వాహుమాట ఎల్లుండినను, ఆయుగాంతమునమాత్ర మియాచరము సంపూర్ణముగా నిషేధింపఁబడియుండెననుట నిస్సంశయము. ¶ ఆర్యస్త్రీలు పునర్వివాహము చేసికొనురనుటకు ప్రమాణములు రామాయణ భారతములందు లేవు. జర్మనులలోని యొకతెగకు సంబంధించి వితంతువులు మరల వివాహము చేసికొనరని “ట్రాసిటసు” అను నతడు వ్రాసియున్నాఁడు. దీనిని బట్టి చూచినచో ఆర్యజాతీయం దీనిషేధము అతిప్రరాతన కాలమునండియే యుండెనని తోచుచున్నది. ఏలయన ప్రపంచమందలి మజ్జేజాతీయందును ఇట్టి నిషేధముండినట్లు ప్రమాణము కానరాదు. “భుక్తపూర్వ”లగు స్త్రీలను (అనగా క్షతయోనులను) వివాహము చేసికొనుటకు ఆర్యులు పాతకముగా నెంచుచుండిరి గనుక ఇట్టినిషేధము ఆర్యజాతీయందు ఏర్పడెనని భావింపఁ దగియున్నది. సైంధవుని మఱునాటి సాయంత్రమువఱకుఁ దెగటార్చెదనని అర్జునుడు చేసిన శపథమున ఇట్టివివాహము పాతకముగాఁ దలఁపబడుచుండినట్లు తెలియుచున్నది. “భుక్తపూర్వ”లగు స్త్రీలను వివాహమాడిన

¶ ఈవిషయమున దీర్ఘతముడు విధి నిర్ణయించెను.

ఏకవివశతిర్నార్యా యవజ్జీవపరాయణమ్ । వృతేజీవితతన్తీ న్నాప  
రంప్రభుయాన్మరమ్ ॥ అది॥

వారు పోయినగతికి నేను పోయెడగాక'' యని మాతడనుచు న్నాడు. ‡ తమరక్తము పరిశుభ్రమైనదని గర్వపడు శూరపురుషులలో నిట్టిభావముండుట యబ్బురముకాదు.

తాము వివాహము చేసికొను కన్యలు యుక్తవయస్కులై వివాహము నాడే నిషేకమునకు తగినవారుగా నుండవలయునని ఈ యుగారంభమున నుండిన యాద్యులు కోరుచున్నట్టు కానవచ్చు చున్నది. ద్రాపదీ వివాహము పంచపాండవులలోనొకనితో నొక్కొక్కదినము జరిగెననియు, అట్లయ్యుదేవతావ్రభావమున ప్రతిదినము ఆమె కన్యగానే యుండెననియు మహాభారతమందున్నది. దీనిని బట్టి జూడ వివాహవిధులలో నిషేకకార్యము ముఖ్యముగా నుండెననియు, వధువు నిషేకయోగ్యగా నుండుట యవసరముగా నుండెననియు, తెలియవచ్చు చున్నది. వివాహ కాలమున ద్రాపది వర్ణింపబడిన విధమునుబట్టి చూడ ఆమె తగినవయస్సు కలదిగ నగపడుచున్నది. కుంతికి వివాహమునకు పూర్వమే పుత్రుండు జన్మించి యుండెను. వివాహమైన కొలది మానములకే మరణించిన అభిమన్యుని భార్య ఉత్తర గర్భవతిగా నుండెను. అర్జునుడు సుభద్ర నేత్తుకొని పోయినపుడు ఆమె నిండు జవ్వనము కలదై యుండెను. వేయేల? మహాభారతమున వచ్చిన స్త్రీలందరు నిట్టివారుగానే యున్నారు. మహాభారతమును బట్టి చూచిన, త్రైత యుగారంభముననే కాక దానియంతయున గూడ ప్రాధావివాహములు వాడుకయందుండినట్టు కానవచ్చు చున్నది. రామాయణము కూడ దీనినే

గలవరుచుచున్నది. కాని కొన్నిచోట్ల దానియందు ఈ విషయ మన శరవతి కానిట్లు టిభిప్రాయములు దూర్వ బడినవి. ద్రావడి స్థితియందువలన, సీతారాములు నిధులనుండి యయో ధ్యకు రాగానే నిషేకము జరిగినట్లున్నది. ¶

ఈ యుదాహరణము లన్నియు శ్రుతియ వంశము వారి వనియు, రాజపుత్రులలో అనాఁడే కాదు నేటివరకు కూడ పై యాచారమే యున్నదనియు కొందఱు వాదించ వచ్చును. బ్రాహ్మ వివాహము అచారముగ గల బ్రాహ్మణజాతిలో పైన జెప్పఁబడిన వివాహపద్ధతియొండలేదని అట్టివాడుచెప్పవచ్చునుకాని అట్టివాడము సరియైనదికాదు. శ్రుతియకన్యయెంత యుక్తవయ సురాకపూర్వమే పెండ్లియైన యొక బ్రాహ్మణకన్యకయైనను వీర కావ్యములయందు మనకు కానరాదు. శుక్రుని కూతురగు దేవయాన మొదట కనుని ప్రేమించి యాతనిచే నిరాకరింపఁ బడి యయాతని వివాహమాసినట్లు మహాభారతమునం దున్నది. పెండ్లి సమయమున సీమె సంపూర్ణ యౌవనవతి. వృద్ధురాలగు వరకు అవివాహితగానేయుండి రుపము సల్పుచుండిన బ్రాహ్మణ స్త్రీ యొకతె మనకు శల్యవర్షము నందఱి కిది న అధ్యాయమున కానవచ్చుచున్నది. స్వర్గమునకు బోఁ దలంచినచో వివాహ మాడవలసి యుండునని ప్రబోధింపఁబడిన పిదప ఆమె తుదకు

---

¶ ఈసందర్భమున సక్రింది శ్లోకము చాలముఖ్యమైనది. ఇది బహుశః రామాయణముయొక్క మూలగ్రంథములోనిదై యుండవచ్చును. అభి వాద్యభివాద్యాత్మ సర్వారాజను తాస్తదా । శమిశముదితాః సర్వాః శర్త్తుభిః సహితారహః॥ బాల॥

వార్ధక్యమున నొకఋషిని పెండ్లిచేసికొనెను. దండునివలనఁ బలాత్కారముగా చెఱువఁ బడినదగు భృగుమహర్షి కూతురుయుక్తవయసు వచ్చువరకు అవివాహితగానున్న బ్రాహ్మణ స్త్రీయే కదా. ‡ అను శాసనపర్వమునందు స్త్రీకి వివాహము కాదగిన వయసు యకావన ప్రాప్తియే యని స్పష్టముగాఁ జెప్పబడియున్నది. ¶

వివాహకాలమున పురుషుల వయసు కూడ స్త్రీలవయసున కనుగుణ్యముగానే యుండినట్లు కానవచ్చుచున్నది. బ్రహ్మచర్యము క్రమముగా పాలించబడుచునేయుండిన పక్షమున వేదములు ౧౨, ౨౪, ౩౬ సంవత్సరములకాలమువరకు పఠింపఁబడి కంఠస్థము చేయఁబడుచునే యుండిన పక్షమున పురుషుల వివాహము ౨౦ సంవత్సరములకు ముందు అగుచుండగనే లేదని మనము నిశ్చయింపవచ్చును. చిన్నతనములో స్త్రీ పురుషుల కలయిక కలకాలపు దుర్లక్షణములలో నొకటి యనియు, పూర్వయుగములందు సంపూర్ణక యకావనము రానివాఁడు స్త్రీ నెఱుంగఁడనియు చెప్పబడుచున్నది. ¶ ఈప్రకారముగా స్త్రీ

‡ ఆదిపర్వములోని ౧౫: ౧ ఆధ్యాయమునను ఈక్రింది శ్లోకమునందు ఒక బ్రాహ్మణుఁడు బతుక కావరముకాఁబోవుచు విడిపించుచున్నాడు. దీనినిబట్టి తాత్రయుగాంతమునఁగూడ బ్రాహ్మణకన్యలు యుక్తవయసు రాకపూర్వము వివాహితలగుచుండినట్లు కానరాదు. శ్లో॥ బాలామప్రాప్తవయసుమజాతవ్యంజనాకృతిమ్ | భర్తరథాయనిక్షిప్తం న్యాయంధాత్రామహత్యనా॥

¶ వయస్సాంతుమహాప్రాజ్ఞాన్యనామావోధుమహర్షసి॥

నచ స్త్రీయంప్రజానాతి కల్పదప్రాప్తయావసః॥ అను॥

పురుషులు సంపూర్ణకవయను ప్రాప్తించిన తరువాత వివాహము చేసికొనుచు, ఆరోగ్యవంతులగు బిడ్డలను కనుచు నుండిరి. ‡

ఆచార మిట్లుండె నపుడు స్త్రీ పురుషుల వలన నొక్కొకప్పుడు అక్రమణము జరుగుచుండుట సహజము వివాహమునకుఁ బూర్వమే కుంతి కుమారునిగనుట ఇందునకు తార్కాణము. మహాభారతములోని యొక శ్లోకమును † బట్టి, యశావంతులయ్యు అవివాహితులుగా నుండిన కన్యల మానసికావస్థ పాశ్చాత్య స్త్రీ పురుషుల యవస్థవలెనే యుండెనని తోచుచున్నది. యుక్తవయస్కులగు స్త్రీల వర్తనము మహిమః వలనను, ధర్మశాస్త్రముః వలనను కాపాడఁబడు చుండెడిది. సమ్మతి తోనే యైన నేమి, ఒక కన్యనుచెఱచుట మనుస్మృతిప్రకారము గొప్పదోషము. ఇట్టి దుష్కార్యమునకు పాల్పడిన కన్య బ్రహ్మహత్యాదోషమున మూడవ భాగమును, చెఱచిన పురుషుడు తక్కినపాదమునుపొందుననిమహాభారతముః శాసించుచున్నది. ‡

పై కారణమును బట్టి, క్షాత్రయుగమునాటి హిందూ ద్యులలో వివాహములు, కన్యల కన్యాత్వమును పురుషుల బ్రహ్మచర్యమును కాపాడుటకు అవసరములగు నియమములతో

‡ “టాసిటసు” ఇట్లే వదించి యున్నాడు.

† ప్రధానకాంక్షిణీనాంచ కన్యానాంవయసిన్ధితే । శృత్వాకథా  
స్థధాయక్రైః సాకాకృతరీమయా॥ కాం ॥

‡ త్రిభాగంబ్రహ్మహత్యాయాః కన్యాప్రాప్తితిదుష్కృతి । యత్తు  
దూషయితాతస్యాః శేషంప్రాప్తితిపాపమః॥ అను ।  
కృతము.

జరువబడు చుండెనని తోచుచున్నది. బాల బాలికలకు వసితనముననే వివాహము జరుగుచుండిన ఈ కాలపు సంఘస్థితికిని ఆ కాలపు సంఘస్థితికిని చాలభేదము కన్పట్టుచున్నది. బాల్య వివాహములు బౌద్ధయుగమున మన సంఘమునఁ బ్రవేశించి క్రమక్రమముగా పెరిగి తద్వ్యగారము నతికు— ముఖ్యముగా క్రీ.శ. ౬౦౦ నుండి ౧౦౦౦ వఱకు స్థిరపడినవి. అనగా బాల్య వివాహములు క్షాత్రయుగాంతము నాటికి మెల్లఁగా నారంభమైనవి. వీరకావ్యములలో మనకి విషయమున ప్రమాణములు దొరకవుగాని ఆ కాలముందు హిందూదేశమునకు వచ్చిన గ్రీకుల చరిత్రకారుల వ్రాతలలో పైయూహకాధారముకలదు. నేడు సంవత్సరముల బాలికలను పెండ్లియాడి వారితోఁ గలసియున్న పురుషులు దక్షిణమున నుండినట్లును, వారుద్భూయువులు కాక రం సంవత్సరములకు ముందే చనిపోవు చుండినట్లును గ్రీకులు వ్రాసియున్నారు. ఈ చరిత్రకారులు తాము వినిన యంశముల నెల్లను నమ్ముచు అతిశయోక్తులు వ్రాయుచుండినట్లు తోచుచున్నది. ఒంటికాలి మనుష్యులును, చెవులతో శరీరమునంతను కప్పికొనువారును ఈ దేశమునం దున్నారని వారు వ్రాసిన వ్రాతలెట్టివో పైయంశమునఁగూడ వారి వ్రాతి యట్టిదిగా మనము నిర్ధారణ చేసికొనవచ్చును. కాని రెండు సంగతులు మాత్రము వారి వ్రాతనుబట్టి మన మూహింపవచ్చును; (౧) బాలికల అతి బాల్య వివాహములును నిషేకములును ఆకాలమున అస్సాభావికముగాను, అసాధారణములుగాను తలఁపబడు చుండెను.

(౨) అతిబాల్యవివాహములు దక్షిణము నందలి అనార్యులుగా ప్రదావిడజాతులలో జరుగుచుండెను.

మనుస్మృతి కథలు వివాహములను ఎనిమిది విధములుగా భాగించియున్నారు. వీనిలోని మొదటి నాలుగు, బ్రహ్మ, దైవ, ఆర్ష, ప్రజాపతి పద్ధతులు. ఈనాల్గు పద్ధతులును వివాహ పద్ధతియొక్క నాల్గు వివిధావస్థలను సూచించుచున్నవి. దేవతలు ఆర్యులకు అతిపూర్వకులు; ప్రజాపతులు వారి తరువాత వారు; ఋషులు వారికి సమీపస్థులగు పూర్వకులు. దైవ, ప్రజాపతి, ఆర్ష పద్ధతులు పైమూడిటికిని క్రమముగా సంబంధించి యున్నవి. ఇక బ్రాహ్మవివాహము. ఇది గంగానదీ ప్రాంత వాసులగు బ్రాహ్మణార్యులలో నాచారముగా నేర్పడిన అత్యుత్తమ వివాహ పద్ధతి. ఈపద్ధతియందు కన్యవరునకు అనేక దక్షిణాలతో గూడ దానము చేయబడుచుండెడిది. తక్కుంగల మూడు పద్ధతులు, వివాహము విక్రయ పద్ధతినుండి దానపద్ధతి వచ్చువఱకు కలిగిన దశాభేదములు. మొట్టమొదట ఆర్యులు తమ కూతుండైన పశ్చాదులవలెనే అమ్మదగిన వస్తువులుగాఁ దలచుచుండిరి. ఈ యభిప్రాయము అనుగులనఁబడు పురాతన ఇరానియనుల యందు (పారసీకార్యులయందు) విశేష వ్యాప్తి కలిగి యుండి నందున దానికి అనుర వివాహమని పేరువచ్చెను. గ్రీకులు మన దేశమందుండిన కాలములో నీ యాచారము పంజాబు దేశమందలి కొన్ని తెగలలో నుండెను. వీరి యాచారమును సింధునది యావలి గట్టునుండి వచ్చిన కాలమున తమ వెంటఁదెచ్చికొని ఇంకను మఱునక యట్లే యుంచుకొని యుందురు. మాద్రీయు;



కై కేయియు, గొప్పగొప్ప బహుమానములకు ప్రత్యామ్నాయము వదునగా పాండురాజునకును, దశరథునకును లభించి యుండుట మన మెఱుంగుదుము. మాచ్రేయులు, కేకయులు పంజాబునందు వసించుచుండిన పూర్వోక్తములగు తెగలవారు. అలెగ్జాండరుతోఁగూడ మన దేశమునకు వచ్చిన వారు సయితము “తక్షశిల”లో నిట్టి యాచారమునే కనుగొని యుండిరి. “తక్షశిలయందు యశావసురాండ్రగు కన్నెలు విక్రయమునకై యుంచబడుచుండిరి. కొనువారు ముందునకు వచ్చినపుడు వారి భుజముల మీఁది బట్టతీసి చూపుచుండిరి. అందఱి కన్న నెక్కువ ధన మిచ్చిన వానికి కన్నెవిక్రయింపబడు చుండెను.” అని ‘పిరియసు’ వ్రాసియున్నాడు. స్మృతి వాక్యానుసారము ఈవద్ధతి చాల హీనమైనది ; ఇట్టి వివాహములు అరుదుగా కొన్ని స్థలములలో మాత్రమే కానవచ్చుచుండెడివి. అలెగ్జాండరు కాలమున మన దేశమునందు “కాథయులు”ను “సాపైతియులు”ను భిన్నములగు వివాహాచారములను కలిగియుండిరట. వీరు వీరయుగమునాటి “కేకయులు”ను “మాచ్రేయులు”ను నై యుండవచ్చును. ఈ రెండు తెగలలో “కాథయ” స్త్రీలుతమ భర్తలను తామే నిర్దేశించుకొను చుండిరి. “సాపైతి” స్త్రీలు వెలలకమ్మబడు చుండిరట. వీరిలో వరదక్షిణయను మాటయే యుండలేదట. \*

ఇక స్వయంవర వద్ధతిని గూర్చి విచారితము. ఇది రెండు విధములుగా నుండెను. వధువు తన యిష్టమువచ్చిన

\* “అలెగ్జాండరుని హిందూదేశపు దండయాత్ర” మాక్ గ్రీండిర్

వరుని వివాహము చేసికొనుట మొదటిది; వరుడు తన బాహు బలమును ఏదైన పోటీయందు ప్రదర్శించి వధువును వివాహ మాడుట రెండవది. వీనిలో మొదటి పద్ధతి “గంధర్వ”లను అనార్యజాతివారి యనుకరణమున ఆర్యులలో ప్రవేశించి యుండును. మహాభారతమందలి గాంధర్వ వివాహములలో ఆదర్శ మనందగినది శకుంతలా వివాహము. రెండవ పద్ధతి ఆర్యక్షత్రియులకు మిగుల ప్రియమైనదిగానుండెను. రాచ కన్నెలఁ బెండ్లి యాడు కుతూహలమున పలుమారు బ్రాహ్మణులుకూడ నిట్టి పందెములందు ధను బాహుబల ప్రదర్శనము చేయుచుండిరి. బలమును చూపుటకు సాధనము ఆకాలమున ధనుర్విద్యయే. ద్రావిడ పాణిగ్రహణార్హత అట్టి విద్యనుబట్టియే నిర్ణయింపబడెను. పై యాచారము క్షాత్రయుగాంతమునఁ గూడ నుండినట్టు గ్రీకు చరిత్రకారులు వ్రాసియున్నారు. \*

రాక్షస వివాహముకూడ తటచుగా క్షత్రియులలోనే జరుగుచు బాహుబలతోజ్ఞమునకుఁ సహకారిగానుండెను. ఈ వివాహమునందు క్షత్రియుని కూతురును ఆమె కిష్టముగ నుండినను సరే లేకపోయినను సరే పురుషుడు బలాత్కారముగా లాగికొని పోవును. వధువు బంధువు లాతని నెదిరింతురు, వరుడే వారి నోడించినచో వధువు అతని భార్యయగు చుండెడిది. సుభద్ర వివాహమిట్టిదే. మహాభారతమును బట్టి చూచినచో ఆమె మనఃపూర్వకముగా నర్జును వెంటఁ బోయినట్టు కానరాదు. సుభద్రబంధువులగు వృష్ణులు అర్జును నెదిరింప దలఁచిరి;

---

\* “మెగాస్థీను మఱియు ఏరియను” మాక్ క్రిండిల్ గృతము.

కాని కృష్ణుడు వారి యావేశము నడచి, అట్టి ప్రయత్నము వ్యర్థమని బోధించి వారిని వారించెను. సీతాహరణముకూడ నిట్టిదానిలోదే కాని యామె అంతకు ముందే వివాహితయై యుండెను. ఆలోచించి చూచిన పక్షమున వధూహరణము వివాహితల విషయమునఁ గూడ జరగుచుండెనని తోచు చు న్నది. వివాహితలను లాగికొనిపోవు నాచారము రాక్షసులలో నిదై యుండవచ్చును. “అభక్త” స్త్రీలను వివాహ మాడుట ముఖ్యద్వేశముఁగాఁగల ఆర్యుల ట్టి యాచారముకలగి యుండుట మనకు విరుద్ధముగానే కానవచ్చును. పాండవు లరణ్యవాసము చేయుచుండిన కాలమున నొకనాఁడు ద్రౌపదిని జయద్రథుడుఎత్తుకొని పోయినకథపై యట్టివివాహమునకు మఱియొక యుదాహరణము. ఈసందర్భమున ధౌమ్యుడు పలికిన వచనము ఆకాలపు మర్యాద పై నకొంత కాంతిని ప్రసరింపఁజేయుచున్నది. “మహారథులగు నాపిభతృలజయించికాని సీవామెను తీసుకొని పోజాలవు; జయద్రథా! పురాతనమగు క్షత్రియ ధర్మమును పాలింపుము” అని ధౌమ్యుడనెను ‡ దీనిని బట్టిచూడగా వివాహితలనుగూడ, వారి భతృల నోడించి ఎత్తికొని పోవుట క్షత్రియ ధర్మముగా నుండినట్లు కానవచ్చుచున్నది.

పై కాచవివాహాచారము మనుష్యహంసముఁ దినుచుండిన పితృములను అనార్యజాతియందుండెనని మనమూహింప వచ్చును. ఈజాతివారియందు వివాహపద్ధతిలేక పోవుటయేకాక

‡ సేయంశ కౌర్యత్వయాసేతు మవిజత్వమహరథాః । ధర్మంక్షత్రియైశ్చ పౌరాణ మిషేక్షస్వజయద్రథా వన ॥

బలాత్కారముగాఁగాని ప్రచ్ఛన్నముగాఁగాని సంభోగించుట యభ్యసమై యుండెను. ఈప్రకారముగా సంభోగింపబడినస్త్రీ అట్టిపురుషుని భార్యకావలసి వచ్చుచుండెను. స్త్రీల పాతివ్రత్యమును కాపాడుటకై, ఈవద్ధతిని ఆర్యులుకూడ అరుదుగా అవలంబించియుండిన నుండవచ్చును.

పైనఁజెప్పియున్న వివాహములు ఆకాలమున ఆర్యులలోని వివిధజాతులయందును అనార్యులలోను వరస్పరాను కరణము వలన సహవాసకారణముచేత జరుగుచుండెననుట నిస్సంశయము. ఇట్టి సహవాసమువలన నుద్భవించిన యనేక నిర్బంధవిధులు మనకు కానవచ్చుచునేయున్నవి. అగ్రజాతులవారు క్రిందిజాతులవారి సూతుండ్లను పెండ్లియాడవచ్చును కాని క్రిందిజాతులవారు పైజాతులస్త్రీలను పెండ్లిచేసికొనఁగూడదు. ఈనియమమునకు విరుద్ధముగా జరిగిన వివాహమువలన జనించినసంతానము తుచ్ఛమైనదిగా తలఁపఁబడుచుండెను. తాము శూద్రస్త్రీలను వివాహమాడగూడదని బ్రాహ్మణులు విధించికొనిరి. కాని మహాభారతమున వలుతావుల శూద్రస్త్రీని పెండ్లియాడిన బ్రాహ్మణులు నిందింపఁబడి యున్నారు. వీరికి “వృషలీపతు”లనిపేరు. ఇట్టిపురుషుఁడు దోషియనియు బ్రాహ్మణత్వమునకు దూరగుఁడనియు నరకగామియనియు చెప్పఁబడి యున్నాఁడు. కాని వీనిసంతతి కెట్టిన్యూనతయు చెప్పఁబడియుండలేదు. జయద్రథుని జంపుడునని అర్జునుఁడుచేసిన శపథమున, తానట్లు చేయనిచో “వృషలీపతిపొందుదురగ్గతిని పొందెదనని” ఆతనివచనము కలదు.

మెనుక మేము చెప్పినప్రకారము తౌత్రయుగారంభము

నాటికి ఆర్యులు వివాహపద్ధతిని ఏర్పరచుకొనియే యుండిరి. కాని అదియంతను వాచిచుట్టునున్న అనార్యజాతులలో కేవలము ఆరంభదశయందేయుండెను. ఉదాహరణార్థము ఉత్తరకురుదేశ స్థులు ॥ పాండవుల కాలమున ఇంతను వివాహము చేసికొనుచుండనేలేదు. ఈయంతమునుబట్టియే కాబోలును “హిరోడోటసు” అను గ్రీకుచరిత్రకారుడు “హిందువులు పశువులవలె బహిరంగముగా సంభోగించెదరు” అని అతిశయోక్తితో వ్రాసినాడు. బహుభార్యాత్వబహుభర్తృత్వ నియోగములు ఆర్యులందుండెను. బ్రాహ్మణులందు వివాహములు క్రయవిక్రయదశనుండి కన్యాదానదశకు వచ్చుచుండెను. క్షత్రియులలో స్వయంవరపద్ధతి హెచ్చుచుండెను. నల్లనివర్ణముగల యాదిమ నివాసులతో సంపర్కము కలిగినందున ఆర్యులలో స్వీయజాత్యభిమానము మెండై ప్రతిలోమ వివాహనిషేధమువంటి నియమము లేర్పడసాగెను. “అభుక్త” స్త్రీలుమాత్రమే వివాహయోగ్యులుగా నెంచబడుచుండిరి. వితంతువులు అల్పజాతులతో పునర్వివాహముచేసికొనుచుండిరి. బాలవివాహములు బొత్తిగానే లేవు. వెనుకఁ చెప్పబడిన ఆచారముల వివాహపద్ధతులు క్షాత్రీయుగము నం

॥ అనన్యతాః కిల పురా స్త్రీయనకవరాననే । కామచారావిహరిణ్యః స్వతంత్రాశ్చారుహసిని॥

ప్రమాణదృష్టోధర్మోయం పూజ్యతేచమహద్విభిః । ఉత్తరేశుచరంభోరు మరుష్వద్యాపిపూజ్యతే॥ అది ।

ఉత్తరకురుదేశస్థులు తిబెతీయులేయైనపక్షమున ఈనచనము ఇప్పుడును వానికి వర్తిండు చున్నది.

దంతట నుండెననుమాట నిజమేయైనను-బ్రాహ్మణవివాహములు ఏకపత్నీవ్రతము, విశంతూర్వాహనిపేధము మొదలగునవి జనులహృదయము నాకర్షించుచుండెను. త్సౌత్రయుగాంతమున ఎద్దులజతకు కన్యను విక్రయించుటయు, పోటియందు చూపబడిన భాహుబలము ననుసరించి కన్యనిచ్చుటయు వర్ణాంతర వివాహనిపేధమును వాడుకయందుండెను.

త్సౌత్రయుగమునందు భార్యలదశ యెట్టిగానుండెనో విచారితము యీయుగము తుగయందున్న దానికంటె ఆరంభమున భార్య లెక్కువ స్వతంత్రశీలురాండ్రుగను ఎక్కువ గౌరవనీయురాండ్రుగను ఉండుటసహజము. వివాహసమయమున యౌవనవంతులైయుండు కాలమునను కానుకలకు ప్రత్యామ్నాయముగా నివ్వబడుచుండుకాలమునను, స్వయంవరణమాచారముగా నుండుకాలమునను తమ భర్తలనువదలి మరల వివాహముచేసికొను నధికారముండిన కాలమునను-వారు సదక్షణముగ కన్యాదానముచేయఁబడు చుండినట్టి భర్తతప్ప వేఱుదిక్కులేక యుండినట్టి కాలమునకంటె నెక్కువస్వతంత్రము ననుభవించినటుల స్వతస్సిద్ధము. ద్రాపదితానుస్వయముగా ననుభవించిన స్వాతంత్ర్యమునకును, పతివ్రతయగు స్త్రీ యిట్టిదిగా నుండవలయునని ఆమె వనపర్వమున నిరూపించినవర్ణనమునకును ఎంతోవ్యత్యాసమున్నది. (వనపర్వములోని వర్ణనము ప్రక్షిప్తమనుటస్పష్టము.) ఈవర్ణనము త్సౌత్రయుగాంతమున భార్యయగుదాని కుండవలసిన లక్షణములను జూపుచున్నది. ఈయాదర్శమే

నేటికిని మఱిత వికృతాకారముతో మన యిండ్లయందున్నదని వేఱుగఁ జెప్పవలయునా?

వ్యాసుని ద్రాపది ఎట్టిదో చూడుడు:—వివాహకాలమున ఆమెయకావనవతి శరీరదార్థ్యము మనోబలముకలది. ఆమె పాణిగ్రహణముచేయుటకై కాంపిల్య నగరమునందు సమావేశమై యెన్నఁది రాజన్యుల సభయెదుటికి నిర్భయముగా వచ్చెను. కర్ణుడు మత్స్యయంత్రమును దెగవ్రేయదలఁచి ముందడుగిడ ఆవంత ధైర్యముచెడక కొద్దిజాతివానిని నేను పెండ్లియాడనని నిర్భయముగా వచించెను. బ్రాహ్మణవేషముననున్న వాఁడొకఁడు తన ధనుర్విద్యాకాశలమునుచూపి గెలుపొంద ఆమె సంతోషపూర్వకముగా బీదయింటికి పోయెను. తానెదుటలేని సమయమున తన్నుద్యోతమున నోకినపుడును, దాసిగా ద్యోతగృహమునకు దీసికొనిరాఁబడినపుడును ఆమెతాల్మిఁ గోలుబోలేదు. తనవిషన్నావస్థ కించుకేనియు తత్తరముచెందక ధర్మశాస్త్రానుసారము తన్నోడుట క్రమమూ యక్రమమూ యను విషయమున నామె చేసినవ్రళ్ళ ఆమెశాస్త్రజ్ఞానమును ప్రకటించుచున్నది. పలుమారు ఆమె “పంశిత” యనియు “బ్రహ్మవాదిని” యనియు మహాభారతమున పిలువఁబడియున్నది. వనవాసకాలమునందామె భర్తలతో రాజ్యాంగవిషయములందు తర్క-వితర్కముల సల్పెను. వారి కాలోచన చెప్పెను. విరటుని యంతఃపురమున సైరంధ్రుగా నుండినకాలమున ఎంతోధైర్యముతో వర్తించి అజ్ఞాతవాస నియమమును జయప్రదముగాఁ గడపెను.

ఇక త్రాత్రయుగాంతమున ద్రాపదినోట నేచెప్పింపఁబడిన.

ఉత్తమురాలగు భార్యలక్షణములను గమనింపుడు. వనవర్షము లోని ౨౬౩ వ అధ్యాయమున ఆమె సత్యభామతో తాను భర్తల సంతోషపెట్టుచుండిన విధమును ఇట్లు చెప్పుచున్నది. “గర్వమును కోపమును వదలుకొని నేను సదాభర్తలకును వారి భార్యలకును సేవచేయుచుందును. తప్పుమాట మాట్లాడుటకును తప్పుగానిలఁబడుటకును తప్పుగా చూచుటకును అమర్యాదగా గూర్చుండుటకును చెడ్డస్థలములకుఁ బోవుటకును నాభర్తల యుద్దేశముల నూహించుటకును భయపడుచుందును. నేమి పరపురుషుని కన్నెత్తి చూడను. అతడు దేవుడైననుసరే, యావనుడైనను సరే, ధనికుండైననుసరే, సద్వర్తనుడైననుసరే, భరభుజింప నిది నేను భుజింపను. ఆయన నిద్రింపనిది నేను నిద్రింపను. భర్త పోలమునుండిగాని, యడవినుండిగాని, గ్రామమునుండికాని తిరిగివచ్చునప్పుడు \* నేను నిలఁబడి నీరొసగి వీరమువేసెదను. పాత్రలునున్న గాదోమి అన్నముచక్కగానంజి, వేశకు భర్తకమర్చెదను. అహరివదార్థములను బాగుగాఁ గాపాడెదను. ఇంటిని శుభ్రముగానూఢెదను. చెడ్డస్త్రీల సహవాసముచేయను. సోమరితనమునుమాని సర్వదాభర్తలను సంతోషపెట్టు యత్నించుచుందును. ఎకసక్కెమాడను. నవ్వును. గృహద్వారమున నిలువఁబడను. బహిరంగప్రదేశములకు తఱుచుగాఁబోను. ఇంటి యావరణములో చాలసేపు నిలువను. కుటుంబపోషణముకొరకు భర్తదేశాంతరముపోయినపుడు అలంకారముచేసికొనను. భర్త

\* ఇచట ప్రౌఢి రాజపత్ని గా మాట యుతేను. చదువరు లాలోచింతురు గాక.



తినని వస్తువులు నేనుతినను. ఆయనత్రాగని పదార్థమును నేను త్రాగను. వంశాచారములను జాగ్రతతో నడుపుదును. కోపావేశముననున్న సర్పములకువలె భర్తలకు భయపడి వారిసేవచేసెదను. పనులకాపరులు మొదలుకొని అందఱుసేవకులు చేయు బనులనునేను విచారించుచుందును. నేనుమాయత్తను సంతోషపెట్టుచు ఆమెకు అన్నపానముల నమర్చుచుందును. వేషమునందు నేనామెను మించను. బ్రాహ్మణులకును అతిథులకును జాగరూకతతో సేవచేసెదను. స్వసఖమును పరిత్యజించి రాత్రిందివములు కష్టపడి కర్తవ్యములనెరవేర్చుచుందును. భర్తలకంటె ముందునిద్రలేచి వారు నిద్రించినతరువాత నిద్రింతును. భర్తలు నన్నుప్రేమించుటకై నేను చేయుచున్న మంత్రప్రయోగమిదియే”

కుటుంబ విషయమునను భర్తవిషయమునను భార్య ఎట్లునడచుకొనవలయునో చూపుటకు ఈవర్ణనబాగుగ నేయున్నది. కాని ఇదితెగినంతయున్నతముగాలేదు. సుఖదుఃఖములందు భర్తకు సమభాగినియై, ఉన్నతదశయందును దరిద్రదశయందును అతనికి సహాయముచేయు ఆదర్శభార్యకు తెగినట్టులేదు. అయినను ఈయాదర్శము హిందూస్త్రీని సుఖముకలదానినిగాను కుటుంబమున కుపకారినిగాను చేయుటకును, ప్రాప్తించిన దానితోనే సంతృప్తగాఁ జేయుటకును చాలియున్నది. హిందూస్త్రీలపావిత్ర్యము సుప్రసిద్ధము. సీత, సావిత్రి, దమయంతి, ద్రౌపది వీరి యుదాహరణములు హిందూపనితలకు సద్వర్తనమును సర్వదాబోధించుచున్నవి.

గ్రీకుచరిత్రకారులు మనస్త్రీల పావిత్ర్యమును పొగడ

లేదు. హిందూయువతులు తమ పేనును ఎవనికైననుసరే ఏనుఁ  
గువెలకమ్ముచుందురని వారు వ్రాసియున్నారు. \* కొందఱు  
చాకిరి చేయించుకొనుటకును, మఱికొందరు స్వసౌఖ్యముకొఱ  
కును, గృహములను పిల్లలతో నింపుటకొఱకును హిందువులు  
పలువురు స్త్రీలను పెండ్లియాడెదరిని వారభిప్రాయ పడినారు.  
“కనుక బలవంతముగా నిర్బంధమున నుంచిననేకాని వారు న్యభి  
చరింతురు.,, అని వారు వ్రాసియున్నారు. 2 నిర్బంధమున నుం  
చుండినస్త్రీలు దుర్వర్తనమునకు పాల్పడియుండుట తాత్రయుగ  
మున సంభవించి యుండవచ్చును. వేలసంఖ్యగల కృష్ణుని భార్య  
లను అర్జునుఁడు వెంటఁగొనిపోవునపుడు వారిలోకొందఱిని కిరా  
తులెత్తుకొని పోవుటయు కొందఱు తమ ఇష్టానుసారమే వారివెం  
టఁబోవుటయు మనకు మహాభారతమునఁ గానవచ్చుచున్నది.  
కనుక ఇట్టియుదాహరణముల నెచ్చటనోచూచి గ్రీకులు పైవిధ  
మున వ్రాసియుందురేమో గ్రీకులు పంజాబుదాటి రాలేదు.  
కనుక వారు స్వయముగా నెఱిగినదా దేశముమాత్రమే. కనుక  
పంజాబుదేశపు చిత్తస్థయిర్యమును స్వంతంత్రశీలమును కల స్త్రీల  
నుజూచి గ్రీకులు హిందూదేశపుస్త్రీల పావిత్ర్యము విషయ  
మున దురభిప్రాయపడి యుండవచ్చును. అకాలమున హిందూ  
స్త్రీలస్థితికిని పంజాబులోని స్త్రీలస్థితికిని చాలభేదముండెను. అం  
తేకాక స్వాతంత్ర్యము ననుభవించు స్త్రీలసీతివర్తనమును గు  
ఱించి జనులకు తప్పడభిప్రాయము జనించుట మనదినములలోఁ

\* “మెగస్థను మఱియు ఏరియను” మాక్ క్రిండల్ కృతము.

2

”

”

”

గూడ కానవచ్చుచున్నది. అట్లే గ్రీకులు మన స్త్రీలవిషయమున నపోహపడియుందురు.

గ్రీకుల కాలములో సహగమన ముండినట్లు వారి వారి వ్రాతలవలన గానవచ్చుచున్నది. “కాథియను” స్త్రీలుతమ మృతభర్తల చిత్తిపెనెక్కి కాలి చచ్చెదరని వారు వ్రాసియున్నారు. ఇంతటిస్వార్థత్యాగముతోను మన స్త్రీలు తమయుసురుల బొయుటకు కారణము కనుగొనఁజాలక వారు “భార్యలుతమ భర్తలకు విషప్రయోగము చేయకుండుటకై హిందువులు ఈ యాచారమును సంఘమున ప్రవేశపెట్టిరి.” అని వ్రాసిరి. \* మన స్త్రీల వర్తనమునుగుఱించి దురభిప్రాయపడినవారగుటచే వారిట్టియూహనుపన్నిరి. “మాక్ క్రిండల్” అనునతఁడుసహగమనమునుగూర్చి యొకచోట “డయడొరసు” అనునాతనిఈక్రిందివచనము నుల్లేఖించి యున్నాడు. “యూమెనసు అంటిగొనును అనుప్రదేశములకునడుమనుండు గాబీసునందుజరిగినసమరములో నిహతుడైన, కెతియను, అనువానిభార్య లేరువురును భర్తతో సహగమనముచేయుగౌరవము తనకబ్బవలెను తనకబ్బవలెను అనివివాదపడిరి. వారిలోపెద్దది గర్భవతిగానుండుటచేత ధర్మశాస్త్రములు ఆమె మరణము నంగీకరింపలేదు. “హిందూస్త్రీలు తమభర్తలవెంట తాము మనఃపూర్తిగా మరణింతురు, అనిఅరిస్టాబ్యులను మున్నగు చరిత్రకారులు వచించిరని “స్ట్రాబో”, వ్రాసియున్నాడు. కనుక ఈయాచారము అలెగ్జాండరుని దండయాత్రకు చాలకాలము ముందునుండియే మన దేశమున నుండ


\* “అలెగ్జాండరుని హిందూదేశపు దండయాత్ర, మాక్ క్రిండల్ కృతము

వచ్చును. ఏలయన ఎంతో కాలమునుండియుండిననేకాని పైదండయాత్రినాటికి ఇది ఆచారముగాను పుణ్యకార్యముగాను స్థిరపడి యుండదు. అయినను ఔత్త్రీయుగారంభమున నీయాచారముండెనో లేదో స్పష్టముగా కానరాదు. మాదిరి సహగమనముచేసెనని మహాభారతములో నున్నది. కాని పైనవచ్చిన 'కాధియను,, లే మాద్రీయులని వెనుక చూచియున్నాము. కనుక వారియందుండినయాచారము హిందూదేశమునందంతట నుండెనని చెప్పజాలము. కృష్ణనిభార్యలలో కొందఱు సహగమనము చేసినట్లు భారతమున నున్నది. కాని ఇదిప్రక్షిప్తమేమోయని సందియమగుచున్నది. ఏలయన, దుర్యోధనునిభార్య లెందఱో ఉండినట్లున్నది కాని వారిలోనొకతెయైనను సహగమనముచేసినట్లులేదు. అంతమాత్రమున ఔత్త్రీయుగారంభమున నీయాచారములేదని రాయింగ్రుద్ది చెప్పజాలము. అయినను, ఈయుగాంతమున మాత్రము పైయాచారము సంపూర్ణదశనందియుండెనని గ్రీకులవ్రాఖేలు చెప్పుచునే యున్నవి. కనుక సహగమనాచారము సిథియనుల దండయాత్రలతోఁబాటు క్రి. పూ. రెండవశతాబ్దమున మనదేశమున ప్రవేశించినదను దత్తుగారి సిద్ధాంతము నిలువజాలదు.



క్షాత్రయుగము నాటి హింద్వార్యులు,

వారి సాధారణ రాజ్యాంగ సిద్ధి



అయోమార్గమొకటి ఒకస్థలమునుండి వెడలి కొంతదూరమువఱకు ఒకవిధముగా సాగిపోయి, అచ్చటనుండి రెండుశాఖలుగాఁజేలి రెండుభిన్నదిశలకుఁ బోయి పోయి అటనాగిపోవుటయు, శాఖ లాగిపోయిన భిన్న అంతిమస్థానము (terminus) లకు నడుమ ఎన్నియో మైళ్ళపడమేర్పడుటయు మనము చూచుచున్నాము. హింద్వార్యుల నాగరికతయు, గ్రీకార్యుల నాగరికతయు, ఈ యయోమార్గపుగతిని పోలియున్నవి. ఈ రెండు నాగరికతలును ఆరంభమున నొకస్థలముననే యుద్భవించెను; ఒకవిధముగానే వృద్ధిచెందెను. తరువాత నవి భిన్నమార్గముల ననుసరించి పోయిపోయి, తుదకు రెంటికిని ఏమాత్రమును సామ్యములేని యవస్థకువచ్చినవి. ఇట్టియంతరము పై రెండు తెగలవారి యాహారవస్త్రాదులలో వాటిల్లినట్లే, క్షాత్రయుగాంతము నాటికి వారి సాధారణ రాజ్యాంగ దశయందును సంభవించి యుండుట మనమివాప్యాసమునఁ జూడఁగలము.

క్షాత్రయుగారంభమున హింద్వార్యుల రాజ్యాంగసిద్ధి ఎట్లుండెనని మనము కొంత సూక్ష్మదృష్టితోఁ బరికించితిమేని

వారి స్థితియు, గ్రీకావ్యులస్థితియు ఒకటిగానే మనకుఁ గానవచ్చును. గ్రీసుదేశములోవలెనే మనదేశమునందును చిన్న చిన్న పట్టణ రాజ్యములు (City States) ఏర్పడియుండెను. వీనిలో నొక్కొక రాజ్యమొక్కొకతెగవారి పాలనమునకు లోనైయుండెను. ఇట్టి ప్రతిరాజ్యముఁ జెగవారిలో ప్రముఖుఁడుగానుండిన ఎవరైన రాజుపేరుననో, ఆరాజ్యమునందలి ముఖ్యపట్టణము పేరుననో పిలువఁబడుచుండెడిది. ఇప్పటికాలపు పెద్దరాజ్యములను చూచుచున్న మనకు గ్రీసువంటి చిన్నదేశమున నిన్నిస్వతంత్రములగు పట్టణ రాజ్యము లెట్లుండెనోకదాయని యబ్బురముతోచును. మనదేశము గ్రీసుకంటె వైశాల్యమున నెన్నియో రెట్లు పెద్దది కనుక ఆకాలమున మనదేశమునందుండిన పట్టణ రాజ్యములు గ్రీసుదేశపు వానికంటె విశాలతరములుగానే యుండవచ్చును. అయినను, అంతమాత్రమున నవి ఇప్పటికాలపు రాష్ట్రములతోఁ దూగఁదగినవని తలఁపగూడదు. గ్రీసుదేశములోవలెనే మనదేశమున నివసించుచుండిన వేర్వేరుతెగలు ఒక విధమైన దేవతలనే యారాధించుచు ఒకభాషయొక్క భిన్న శాఖలనే మాట్లాడుచుండిరి. ఆచారవ్యవహారములందును, మత విశ్వాసములందును వారియందు విశేషభేదముండలేదు. వారిలో పరస్పరవివాహములు జరుగుచుండెను. ఇట్లుండియు రాజ్యాంగ విషయములందు మాత్రము వారు స్వతంత్రులై ఒండొరుల జయింప నిచ్చగలవారై యుండిరి. కనుక వారు సర్వదా యుద్ధములు చేయుచుండిరి. అయినను వారు పరరాజ్యముల స్వాతంత్ర్యమును మాత్రము గౌరవించుచునేయుండిరి. మనదేశ

మున నీవద్దతి క్షాత్రయగారంభమునకు పూర్వమే మొదలై  
 చాచాపు తద్యుగాంతమువఱకు నల్లయుండెను. ఆరంభమున  
 వచ్చిన యూర్వులతెగలు పశ్చిమోత్తర ద్వారముల ఈదేశమునఁ  
 బ్రవేశించి ఇచ్చటి సుఖవృద్ధి ప్రాంతములలో పంజాబునుండి  
 కోసల, విదేశాదేశములవఱకు హిమాలయ పరిసరములలో నివ  
 సించిరి. ఇక \* రెండవ మారీ దేశమునఁ బ్రవేశించినవారు  
 తమకంటె పూర్వము వచ్చినవారిని కదలింపక యమునాచేంబలు  
 నదీతీరములందు మాళవ గుజరాతు ప్రాంతములలో నావా  
 ముల నేర్పఱచుకొనిరి. ఈ విధముగా లెక్కకుమించిన తెగలు  
 అనఁగా రాజ్యములు ఈదేశమున నేర్పడెను. ఇట్టి రాజ్యముల  
 వేళ్ళు లీరకావ్యములందు పలుమారు వచ్చియున్నవి. మొగస్త  
 నీను ఇట్టిరాజ్యములను ౧౧౮ టిని పేర్కొనియున్నాడు. ఈ  
 సంఖ్యకు మనమచ్చెరువొందవలసిన పనిలేదు. ఎందుచేతననఁగా  
 ఒక సింధు పంజాబుదేశములలోనే లెక్కకు మిక్కిలియగు వే  
 రేరు తెగలవారి రాజ్యములను అల్లెగ్గాండరు గెలువవలసిన  
 వాడయ్యెనని మనము చదివియున్నాముకదా! అది యట్లుండె.  
 పురాతన హింద్వార్థములకూడ గ్రీకులవలెనే విస్తీర్ణములగు  
 రాజ్యములను స్థాపించుట ఎఱుంగరని తోచుచున్నది. మన  
 వారి రాజ్యమనఁగా, కొన్నివేళల, గ్రీకువారి రాజ్యమువలెనే

---

\* వైద్యాగారు ఈదేశముమీద అర్థము దండయాత్రలు శెండు  
 మారులు జరిగినవని తలచుచున్నారు. ఇట్టి యూహకు కారణములు  
 మాత్రము చూపి యుండ లేదు. ఒక క్షాత్రదేశమునకు నివసించుబోవు  
 జారు శెండు మారులు మాత్రమే పోయియుండిరని సాధించుట ఎట్లొక  
 దురహాసముగ నున్నది.

ఒక పట్టణమును ఆపట్టణవాసులు వ్యవసాయము చేసికొనుటకు  
అవసరమగునంత వైశాల్యముగల చుట్టు ప్రదేశమైయుం  
డెను; ఐదాళ్ళు మాకిచ్చినఁ జాలునని ధర్మరాజు దుర్యోధను  
నకు నంధి సందేశమంపియుండెను అనఁగా ఐదుగురు సోదరుల  
కును ఐదురాజ్యములు వచ్చినఁజాలుననియు, అంతమాత్రము  
లభించెనేని త్రిత్రియుండగు వాని మనస్సునందుండు అధికారా  
సక్తి నెరవేరుననియు ధర్మరాజు తలచియుండెను. అప్పుడేకాదు.  
నేడును త్రిత్రియుండగువాడు ఒక గ్రామమునైనను సరేతాను  
సర్వస్వతంత్రుఁడుగా నేలఁ గోరుచున్నాడు. త్రిత్రియుగారంభ  
మున ప్రతిపట్టణమునకు నొకరాజుంశినట్టు ఈక్రింది శ్లోకము  
వలనఁ దెలిసియున్నది. \* “తమకు తాము ప్రియము చేసికొ  
నురాజులు ప్రతిగృహముననుకలరు. కాని వారిలో నొకఁడును  
సామ్రాట్టుకాలేదు. అట్టి బిరుదును సంపాదించుట కష్టము” అని  
భారతవర్షమునకుఁ జక్రవర్తి కాఁగోరుచుంశిన ధర్మరాజు పలు  
కుచున్నాడు. ప్రతిపట్టణమునకును రాజొకఁడుండె నమవచన  
మునుబట్టి చూచినచో, అట్టిరాజులకు పైవాండగు సామ్రాట్టు  
ఈ చిన్నరాజ్యములను రూపుమాపకవారియొద్దనుండికప్పములను  
గాని బహుమానములనుగాని గోనుటలోఁతృప్తి నొందుచుండె  
ననికూడ తోచుచున్నది. జయింపఁబడిన రాజును పదభ్రష్టుని  
జేయఁగూడదనియు, అతని మరల స్వస్థానమున నిలువవలయు  
ననియు. అతఁడు మృతుఁడైనచో అతని కుమారునకుగాను

---

\* గృహే గృహే విరాజాశః, స్వస్థస్వస్థః ప్రియంకరాః ! నచ  
సామ్రాజ్యమాప్తాస్తే, సామ్రాట్ శత్రో విచ్ఛమాణః || సభా||



బంధువునకుఁగాని రాజ్యమియ్యవలయుననియు విధింపబడియున్నది. దుర్యోధన యుధిష్ఠిరుల దిగ్విజయమువలన వారిరాజ్యము విస్తరింపఁగలఁదగును కానరాదు. చుట్టుపట్టులనున్న రాజ్యములుమాత్రము వారి సార్వభౌమత్వము నొప్పుకొనవలసినవయ్యెను. అల్పరాష్ట్రముల స్వాతంత్ర్యమును గౌరవించునట్టియిట్టి యాచారమువలననే బ్రాహ్మణములలోను, ఉపనిషత్తులలోను వేదాంతబడిన రాజ్యముల నేకములు తూత్రయుగమున మాత్రమేకాక, దాదాపు తద్యుగాంతము నాటివఱకును మనకు కానవచ్చుచున్నవి. కాశీ, కోసల, విదేహ, చేది, శూరసేన, కురు, పాంచాల, మత్స్య, వృష్టి, భోజ, మాలవ, ఝడ్యక, మద్ర, కేకయ, గాంధార, సింధు, సౌవీర, కాంభోజ, కుశీనర, కిరాత, ఆనర్త మున్నగు అనేక రాజ్యములవేళ్ళు బ్రాహ్మణముల కాలమునుండి బౌద్ధయుగమువఱకు వచ్చుచున్నవి. రాజ్యపు పేరు సాధారణముగా నచ్చట నసించు తెగవారి పేరునకు బహువచన రూపముగానుండెను. కాశీ రాజ్యనామము మాత్రము పట్టణపు పేరునుబట్టి వచ్చినది. తక్కినవారిలో ననేకములవేళ్ళు రాజుల నామములనుండి వచ్చినవి. ఉదాహరణము కురురాజ్యము; శూరసేనరాజ్యము.

అసంఖ్యాకములగు నీ చిన్న రాజ్యముల నొక్కొకరాజు పాలించుచుండువాఁడు. గ్రీసుదేశమందు, చరిత్రారంభకాలమున పట్టణమున కొకరాజుండెనని మనకుఁదెలియును. గ్రీసులోవలెనే మనదేశమందును జనులు (ముఖ్యముగా బ్రాహ్మణులు) రాజుల యధికారమునకుఁబూర్తిగా లొంగినవారుకారు.

ముఖ్యములగు నన్ని సమయములందును, జనులందఱు రప్పింపఁబడి యాలోచింపఁబడుచుండును. రామాయణమునందు మనకట్టి యుదాహరణము దొరకుచున్నది. దశరథుడు శ్రీరాముని యువ రాజుఁ జేయఁదలఁచినపుడు బ్రహ్మ, క్షత్రియ, వైశ్యులను రా వించి వారి నీ విషయమున నభిప్రాయమడుగును.

రామాయణమందీసందర్భము న నిచ్చినవర్ణనము నిజమైనది గాఁ బొడకట్టుచున్నదికాని ఊహజనితముగాఁ దోచుటలేదు. ఈ విషయమున నేమైన సందేహముండినను, మరియొక సందర్భము నందలి వర్ణన దానిని దొలఁగించుచున్నది. శ్రీరాముఁడరణ్యము న కేగినపిదప దశరథుని మరణానంతరము భవితవ్యమును నిర్ణయించుటకు మరియొకసభ సఁపావేశమయ్యెను. ఈసభయందు ద్విజులుండిరి. వీరు మంత్రులతో సమాలోచనము నల్పిరి. \* రాముఁడును భరతుఁడును (ఇరువురును) లేరు; కనుక వేరొక రాజు నెన్నుకొనవలయునని సైతము సభ్యులు సూచించిరి. ఈయంశములను మనసునందుంచుకొని విచారించితిమేని రాజుఅధికారము నిరంకుశమైనది కాక, ప్రజాభిప్రాయమునకు-ముఖ్యముగా ఆర్య ప్రజాభిప్రాయమునకు-లోబడినదై యుండెను. అప్పటికింకను రాజనత్తాక వద్ధతి (Monarchy) ఆరంభదశయందుండెను: అవ

॥ నానాగరవాస్తవ్య, పృథగ్జ్ఞాన పదానపి । సమానినాయ  
మేదిన్యాం, ప్రధానాః పృథివీపతిః । బ్రాహ్మణాబలముఖ్యాచ్చ, పౌర  
జాన పదైః సహ॥ ఆయోధ్యాకాండ॥

\* సమేత్యరాజకర్తారః, సభామీయుర్ద్విజాతః॥ ఆయోధ్యాకాండ॥

సరమున్నపక్షమున జనులు తామే రాజును ఏర్పరచుకొనఁ గలేగి యుండిరి.

సాధారణముగా రాజసత్తాకపద్ధతియే వాడుకయందుండినను, అన్నిచోట్లను ఈపద్ధతియే సాగుచుండెనని మనమూహించఁగూడదు. గ్రీసులోవలెనే మనదేశమందును నాయకసత్తాక రాజ్యములు (Oligarchies) ను, ప్రజాసత్తాక రాజ్యములు (Republics) ను ఉండెను. రాజసత్తాకములలో రాజుచేయవలసిన కార్యములనన్నిటిని పైనజెప్పినరాజ్యములలో కులవృద్ధులసభ (లేక, శిష్టసభ Council of Elders) చేయుచుండెను. వీరకావ్యములలో నిట్టి పరిపాలనమునకు స్పష్టములగు నుదాహరణములు కానరావు; కాని మనదేశమున ప్రజాసత్తాకరాజ్యములనేకము లుండెనని గ్రీకుచరిత్రకారులు వ్రాసియున్నారు. కపిలవస్తునగరమందు శాక్యులలో నీవిషయమున నెట్టి యాచారము లుండినదియు బౌద్ధగ్రంథములలో కానవచ్చుచున్నది. పలుతెగలలోని వృద్ధులసమావేశముచే నేర్పడిన సభవలన జరుగుచుండిన పరిపాలనము-అనగా నాయకసత్తాకపరిపాలనము మనదేశమందుండెననికూడ స్పష్టముగా దెలియుచున్నది. మహాభారతమునందు “గణములు” గణపతులు, అనుశబ్దములు పలుమారు వచ్చియున్నవి. వీనికి క్రమముగా, నాయకసత్తాకప్రజాసత్తాకపరిపాలనగలతెగలు, వానివలన నెన్ను కొనఁబడిన రాజులు అనియేయర్థమనిమాకు దోచుచున్నది. మహాభారతములో ననేకమారులువచ్చిన “గణానుత్సవసంకేతాః” అనుశబ్దముల యర్థమేమో మాకు నిశ్చయముగాఁ దోచుట లేదు. అర్జునుఁడు ఉత్తరదిగ్విజయ యా

ప్రవేశ సంఖ్య

త్రయందు వీరిని జయించెను. ॥ శ్రద్ధి యెడుకుటుంబములు భవము  
శః ద్రోణవర్షమున వచ్చిన సంశ్చక్తులై యుందురు. తద్వలన  
ప్రాంతవాసులగుటవలనను, స్వతంత్రాధిపతి శలవాతానవలన  
నను, వీరు ఇప్పటికాలపు ఆఫ్రిడిలురు (Afridis) పశ్చిమోత్త  
రపు సరిహద్దుననుండు ఇతర తెగలవారునునై యుండవచ్చును.  
వీలయినగా, ఈ తెగలవారు అతిపురాతన కాలమునుండిశూరులు  
గను స్వతంత్రాధిపతులుగను ప్రసిద్ధిజెందియుండుటేకాక ప్రజా  
సత్తాకపరిపాలనము కలగియుండిరి. మహాభారతవ్యాఖ్యాతకు  
నాయకసత్తాకమన నేమియో ప్రజాసత్తాకమన నేమియో తెలి  
యకకాఁబోలు పై శబ్దముల యర్థమునువివరింపలేదు. “గణము”  
నకు నాయకుడుకాఁ గోరువాఁడేమి చేయవలయునో పలుతా  
వుల నాగ్రంథమున వచ్చినది. కనుక “గణపతి”యను నదొక  
గొప్పపదవియనియు, దానిబొందుటకుజనులు యత్నించుచుండి  
రనియు స్పష్టముగా గానవచ్చుచున్నది. ఈ కారణములవలన  
“గణము” “గణపతి” యనువాని యర్థమును పైనమేము సూ  
చించినదే యైయుండవలయునని మాయాశయము.

రాజ్యాంగ విషయమున గ్రీకులకును మనకును ఇంతవర  
కు సామ్యమే యుండినది. ఇచ్చటనుండేయే గ్రీకార్యహింద్వార్య  
నాగరికతయను అయోమార్గము రెండు బిన్నశాఖలుగాఁజీలి  
రెండు భిన్నదశలకుఁ బోయినది మన దేశమున రాజులయధికార  
ము క్రొమక్రొమముగా వృద్ధియై వారిని నిరంకుశులుగను, ఈశ్వ

॥ పౌరపరిపాలనాధిపతిత్వ, దస్యకా పర్వతవాసినిగణానుత్సవసంకీర్తా  
జయత్సప్తసాంధవః!

రాంశసంభూతులుగనుకేసి ప్రజలహక్కులను నానాటికి నశింపఁ జేసెను, ఇంక పశ్చిమమున గ్రీకులు రాజ్యాంగవిషయమున దమ భావముల వృద్ధిపరచుకొనిరి. అది యెట్టివృద్ధియనుకొనెదరు. నిరుపమానమైనది. ఆనాటిహూటయేకాదు; నేటికిని అధెన్ను ప్రజాసత్తాకరాజ్యమే ప్రపంచమందలి సకలప్రజాసత్తాకరాజ్యములకును ఆదర్శమై యుప్పుచున్నది. ఇట్టి ప్రపంచభేదము మనకును వారికిని కలుగుటకుఁగల కారణములను వెదకుట చాలకష్టము. ఆప్రయత్నము ఈవ్యాసముఁయొక్క యుద్దేశమునుకాదు. ప్రాయశః కారణములు ఈక్రిందివైయుండవచ్చును:— ౧. జాతిభేదము లేర్పడుటవలన జనసామాన్యము రాజ్యాంగమున దమవిధుల మరచిపోయినందున క్షాత్రీయులుమాత్రమే ఈవిషయమునజోక్యము పుచ్చుకొనఁ దగినవారైరి. ౨. ఆర్యులు బహుళసంఖ్యాకులగు శూద్రులను సంఘమున ప్రవేశపెట్టుకొనిరి; కాని వారిని కాయకష్టమునకు పాలుచేసినందున జనసంఘములోని గొప్పభాగమును రాజ్యాంగవిధులకు అనర్హముగఁచేసిరి. ౩. మైదానములలో జనావాసము విశేషమగుటవలన, రాజ్యములు చిన్నవిగా నుండినప్పుడు జనాభిప్రాయమును దేశీనికొనుటయందుగల సౌకర్యములు తరువాత లేకపోయెను. ఇప్పటికాలమున విశాలములగు దేశములందు జనాభిప్రాయమును గనుగొనుటకు ఏర్పడిన పద్ధతులు ఆకాలమున జనులెరుగరు.

ఇంక పశ్చిమమున గ్రీకు దేశపర్యత ప్రాంతములలో వసించిన తెగలవారు అందఱు ఒకవిధమైనవారుగను, దాదాపుగా అందరు ఆర్యులుగను, అదిమనివాసులసంబంధము మిగులతక్కువ

గా గలవారుగను నుండుటచేత వారు స్వతంత్రస్వభావులై నాయక సత్తాకరాజ్యముల నేర్పరచుకొనగలేక. మన దేశమందలితూర్పుభాగములోని మగధవంటివిశాలదేశములలో అనార్యజాతులు అర్యానార్యసంయోగమువలనఁ గఠిగినమిత్రమజాతులును విరివిగానుండుటచేత అట్టిదేశములు ఎక్కువనిరంకుశపరిపాలనము కలవయ్యెను. 'దత్తు'కృతమగు "పురాతనహిందూ దేశసభ్యత"యను గ్రంథమునందుల్లేఖింపబడినది ఐత రేయబ్రాహ్మణములోనిఈక్రిందివచనమునలన పైయంశమే స్థిరపడుచున్నది. ఈయగ్రమునఁగాక మరేయగ్రమునను ఈవచనమును సమన్వయించుటకు వలనుపడదు. "తూర్పుదిశయందలి రాజులు సామ్రాట్టులను బిరుదముల నందిరి. దక్షిణదిశవారు భోజులనిపిలువబడుదురు. పశ్చిమదేశీయులకు రాజులే లేరు. మధ్యమదేశముల రాజులు రాజులనియేపిలువఁబడుచున్నారు" అనఁగాతూర్పుదేశపురాజులుకృమకృమముగా నిరంకుశులగుచుండురనియు, పశ్చిమదేశపజనులు ఇంకను స్వతంత్రులుగానుండి స్వపరిపాలనము కఠిగియుండురనియుతేలుచున్నది.

విదేహదేశపురాజగు జనకునిపేరుతో ఉపనిషత్తులయందు వాడఁబడియున్న సామ్రాట్టుబిరుదము కాలక్రిమమున 'రాజాధిరాజు' అను నర్థమున నుపయోగింపఁబడసాగినది. తూర్పుదేశమునందలి రాజులు బలవంతులగుటతోఁ దృప్తిజెందక"సామ్రాట్టు,, బిరుదమునుగూడ కాంక్షింపసాగిరి. ఇంద్రప్రస్థమునకు రాజైన యుధిష్ఠిరుఁడిట్టి బిరుదమును బొందఁగొరిన సందర్భమున, మహాభారతమునందు, ఈబిరుదుమెట్లుత్పత్తియైనదియు కృష్ణుఁడు వివరించియున్నాఁడు, తూత్రయుగారంభముననో, బౌద్ధయుగారం

భమునకుఁ గొంచెము పూర్వమాయుండిన మనవారి రాజ్యాం  
గస్థితినివర్ణించినదగుటచేత ఆవినరము నీక్రింద వాయుచున్నాము.  
“పరశురాముని బారినుండి తప్పించుకొనిన క్షత్రియులు ఏకమై  
ఈనియమము నేర్పచుకొనిరి. ఈవిధిని సూర్యచంద్రవంశముల  
వారిరువురును ఒప్పుకొనిరి. ఇళకును ఇక్ష్వాకునకును జనించిన వా  
రందరు నూర్గురని మీరెరుఁగుదురు. యయాతివంశజులగు భో  
జులు నలుదిశలయందును లెక్కకు మిక్కిలిగా నున్నారు. వ్రస్తు  
తము రాజులందఱును తమలో నెల్ల మిగుల బలవంతుఁడగు జరా  
సంధుని సామ్రాట్టుగా నెన్నుకొని యున్నారు. కనుకనే అతఁడు  
మధ్యదేశముననుభవించుచున్నాడు. శూరుఁడగు శిశుపాలుఁడు  
అతని సర్వసేనాని యైనాడు. కరుాశ రాజగు వక్రదంతుఁడు  
అతనికి సహాయకుడై యున్నాడు. పశ్చిమముననున్న యవనుల  
రాజగు భగదత్తుఁడు ఆసంఖ్యసేనలు కలవాడు, మరనరకులను  
తనకులోబరచుకొని తటస్థుఁడుగా నున్నాడు. పశ్చిమదక్షిణ  
దిశలయందున్న కుంతిభోజపురుజత్తు ఒకడుమాత్రము నీకు  
మిత్రుఁడు. పంగదేశవాసకులు. పాండ్రక కిరాతులకును, రాజగు  
వాసుదేవునితోఁగూడి భీష్మకుఁడు జరాసంధపక్షపాతియైయు  
న్నాడు. ఉత్తరదేశపురాజులలో ననేకులు—పాంచాల, శూర  
సేన, మత్స్యదేశాధీశులును తదితరులును—జరాసంధునకు భయ  
పడి దక్షిణమునకుఁ బారిపోయినారు. ఎంతబలముగలవాడైనను,  
ఎంతసమర్థులమైనను మేముకూడ మధురవదలి దుర్భేద్యమైన  
దియు, స్త్రీలవలన నైనను రక్షింపఁబడవీలై నదియునగు కుశాస్థ

లిదుర్గమునకు వచ్చియున్నాము. మధ్య దేశముననుండు భాగ్యము లేక ఇచ్చటికి వచ్చినందున కెంతయు వగచుచున్నాము.” \* పై వచనమున నుల్లేఖంపఁబడిన మధ్య దేశము హింద్వార్యులకు చాల ప్రీయమైనదిగా నుండెను. ఇచ్చట నిలువకుండ కృష్ణుని జరాసంధుఁడు తరిమివేసెను. తక్కిన రాజులందఱును అతనికిలోఁబడి తదాజ్ఞానుసారము వర్తించుచుండిరి. సామ్రాట్టు నెన్నుకొను పై పద్ధతి కొంతవిచిత్రముగాగానవచ్చుచున్నది. బ్రాహ్మణులబారినుండి తిప్పించుకొనుట కింతటి ప్రబలప్రయత్నము కావలసియుండుటఁ జూడ ఆకాలమున బ్రాహ్మణులు గొప్పస్థితియందుండిరని తోచుచున్నది. మనవారి సార్వభౌమత్వముకూడ జర్మనీ సార్వభౌమత్వమువలెనే అందరివలన నెన్నుకొనఁబడునదిగను, చిన్న రాజ్యముల స్వాతంత్ర్యము నడగద్రొక్కనిదిగను ఉండెను. ఇట్టిపద్ధతి ఎప్పుడు ఏకారణమువలన మార్పుఁజెందెనో చూపుటకు వలయు సాక్ష్యము వీరకావ్యములందు లభింపదు. కాని చిన్న రాజ్యములను నాశనముచేసి మగధ రాజ్యము విస్తరిల్లినరీతియు, కోసలులు కాళీ రాజ్యమును మ్రింగివేసి తరువాత తాముకూడ మగధుల నోటఁబడినవిధమును, బౌద్ధగ్రంథములందు మనకుఁ గానవచ్చుచున్నది. ఇదిబుద్ధుని మరణానంతరము జరిగినట్టిదియును, పారసీక సామ్రాజ్యస్థాపనమునకు సమకాలీనమునునగు వార్త. పెద్ద పెద్ద రాజ్యములను స్థాపించుపద్ధతి నుపక్రమించినవాఁడు పైరసు (Cyrus) అనియు, పెద్ద రాజ్యములను అధీయరాష్ట్రములుగాఁ జేసికొనివానిని సాత్రపుల (Satraps) ను ప్రతినిధులపాలనము



క్రింద నునిచి వారిని ఇచ్చవచ్చినట్లు మార్పుచు రాజ్యముచేయు పద్ధతి నారంభించినవాఁడు డెరయసు (Darius) అనియు తోచుచున్నది. అస్సీరియనులు (Assyrians) గాని ఇజిప్టునులు (Egyptians) గాని ఇట్టి యత్నము చేయలేదనియు, ప్రపంచమందలి మొట్టమొదటి నిజమైన నిరంకుశచక్రవర్తి (Autocratic Emperor) డెరయనేయై యుండవచ్చుననియు మాతలంపు. కనుక సింధునదికి పశ్చిమముననున్న దేశమును వశపరచుకొని, దానిని తనపారసీక సామ్రాజ్యమునఁ గలుపుకొని యొకసాత్రపుని క్రింద నుంచియుండిన డెరయసుయొక్క పద్ధతిని మనవారు—అందును ముఖ్యముగా విశాలరాష్ట్రముల కధినాథులగు తూర్పుప్రాంతములవారు—ఆదర్శముగాఁ గొనియుండిన నందాశ్చర్యమేమియు లేదు. బహుశః ఇటే చిన్నచిన్న రాజ్యములను పొట్టబెట్టుకొని నిరంకుశుడగు చక్రవర్తిపాలనముక్రింద మనదేశమున మొట్టమొదట మగధ గొప్పరాజ్యమయ్యెను. ఈక్రొత్తసామ్రాజ్యపురాజు ధాని ‘రాజగృహ’ నుండి పాటలీపుత్రమునకు మార్పబడెను. ఈపాటలీపుత్రమునందే మొట్టమొదటి హిందూదేశ చక్రవర్తియగు సాంద్రకోటను అని గ్రీకులచే బిలువబడిన చంద్రగుప్తుఁడు రాజ్యముచేసెను. ఈతని యాస్థానముననే మెగస్తనీసు (Megasthenes) అను చరిత్రకారుఁడు రాయబారిగా నుండెను. వీరకావ్యములందు పాటలీపుత్రముఁమాట ఎచ్చటను లేదు. మగధరాజ్యమునకు రాజగృహపట్టణమే రాజధానియని రెండు కావ్యములందును పలుమారువచ్చినది. తరువాతకాలమున నుద్భవించిన సామ్రాజ్యములమాటకూడ వీరకావ్యములలో లేదు.

అప్పటివర కింకను ప్రజలరాజ్యములు దుర్బల రాజ్యములనుండి కప్పముల గొనుటతోనే తృప్తి నొందియుండెను. రాజ్యములను విశాలము చేసికొను నాచారము వాడుకలోకి వచ్చియుండ లేదు.

అయినను, అప్పటికి రాజసత్తాకపద్ధతిమాత్రము సంపూర్ణముగాను నిరంకుశముగాను వ్యాపించియుండెను. వెనుకమేము చెప్పిన ప్రకారము ప్రజాసత్తాకపద్ధతియు ప్రజతో నాలోచించి పరిపాలనశీయు పద్ధతియు, అచ్చటచ్చట నుల్లేఖంపబడియున్నను, మొత్తముమీఁద వీరకావ్యములం దెచ్చటఁజూచినను రాజసాధికారము ఎదురులేనిదిగాను, ప్రజల విధేయులజేసికొను సాధికారము రాజునకు దైనిద ప్రజాగానుప్రశంసింపఁబడియున్నది. “రాజసత్తాకిట్టి యధికారమెట్లువచ్చె”ననుప్రశ్న హిందూవిజ్ఞానులమనసులను పలుమారు కలవనపెట్టెనువారట్టి ప్రశ్నకు సమయిచ్చవచ్చినట్లు సమాధానము చెప్పకొనిరి. అయిననురాజునకుఁ గొన్నికర్తవ్యములు కలవనుమాటనుమాత్రమువారు మరచిపోలేదు. శాంతిపర్వములోని రాజధర్మవివరణమున, ఆరంభముననే యుధిష్ఠిరుఁడు భీష్మునడువను. “రాజశబ్దమెట్లువచ్చినది? తక్కిన యందరివలెనేరెండు చేతులును రెండు కన్నులును కలిగి వారితో తుల్యమగు జ్ఞానమును మాత్రమేకల మనుష్యునికి తక్కినవారిని పాలించు సాధికారమెట్లువచ్చెను?” దీనికి భీష్ముని ప్రత్యుత్తరమిది. “కృతయుగమున రాజేలేడు. ఆకాలమున జనులందరు స్వతంత్రులయి ధర్మమును తామే నడపుచుండిరి. తరువాత మనుజులు క్రామక్రోధాదులకు పశులై అధర్మమార్గానువర్తులై పాపకార్యములజేయసాగిరి. పాపము మిక్కుటమగుటవలన దేవతలకు

బాధలు కలిగినందున వారు బ్రహ్మయొద్దకుఁబోయి ఈయాపదను తొలగింపుమని వేడుకొనిరి. అంత బ్రహ్మదండనీతిని పెద్ద గ్రంథముగా రచించి, దానిని శంకరునకు నేర్పెను. శంకరుఁ డింద్రునకిచ్చెను. అతఁడు దానిని బృహస్పతి కిచ్చెను. బృహస్పతి దాని క్లుప్తపరచి 3000 అధ్యాయములుకలదిగాఁజేసెను. దీనికి బృహస్పతినీతియని పేరు. శుక్రుఁడు దానినింకను సంగ్రహపరచి 1000 అధ్యాయములలో నిమిడ్చెను. ప్రజాపతి యాశాస్త్రమును అనంగున కిచ్చెను. ఈ యనంగుడు తద్గ్రంథానుసారము ప్రపంచమును పాలించిన మొదటిరాజు. అతనినుతుఁడు అతిబాలుఁడగువాఁడు తండ్రిమార్గము ననుసరించెను; కాని వానికుమారుఁడగు వేనుఁడు ధర్మాతిక్రమణముతో భూపరిపాలన మొనర్చి స్వేచ్ఛావర్తనుడయ్యెను. కనుక ఋషులారతనివధించి అతని కుశితోడనుండి పృథువనువానిని సృజించిరి. పిమ్మట బ్రాహ్మణులును దేవతలును అతనితో నిట్లనిరి. “ఈభూగుని ధర్మశాస్త్రానుసారము నిస్పృక్షికముగా నమదృష్టితోఁ బాలింపుము. బ్రాహ్మణుల శిక్షింపననియు వర్ణసాంకర్యమును ఆపెదననియు వాగ్దత్తముచేయుము.” పృథువఁడేవాగ్దత్తముచేసి తదనుసారము న్యాయముగా నేల యేలెను. బ్రాహ్మణులును దేవతలును స్వవచనానుసారము అతనికి శ్రేష్ఠవస్తువుల నిచ్చిరి. అతఁడు భూమిమీది రాలను తీసివేయించి యదిపదునేను విధములగు గడ్డిని, మనుష్యులకును యక్షులకును ఇతరులకును కావలసియున్న వృక్షవర్ణమును ఇచ్చునట్లుచేసెను. ప్రజారంజకుడగుటచేత అతఁడు “రాజు”

అని పిలువబడెను. \* “తనయాజ్ఞ నెవరును మీరఁగూడదని విష్ణువు శాసించి తాను స్వయముగానే రాజశరీరమును జొచ్చెను. † కావుననే ప్రపంచమంతయు దేవునకువలె రాజునకును మ్రొక్కెదరు. రాజగువాఁడు విష్ణువువంశముతోను దండనీతి యొక్క జ్ఞానముతోను పుట్టును.” పురాతన హిందూదేశపు జిజ్ఞాసువులు రాజయొక్క నిరంకుశాధికారము నీవిధముగా ననుభవించిరి. రాజవిష్ణ్వంశ సంభూతుడయినను, ఈశ్వరదత్తముగా దండనీతి ననుసరించి న్యాయముగా ప్రజను పాలించుట ఆతనివిధియనియు వారు నమ్ముచుండిరి. ఆకాలమున బ్రాహ్మణులు సాధారణశిక్షలనుండి తప్పించుకొనయత్నించిరి. కనుకనే స్మృత్యాదులందు బ్రాహ్మణుల దండించు విషయమున ప్రత్యేక నియమములు కలవు. ఈప్రకారము రాజులు, ప్రజనురంజింపఁ జేయవలయునను తమకర్తవ్యమును ఈశ్వరదత్తముగా భావించి బడిన దండనీతి నియమములను నిర్లక్ష్యముచేసి క్రమక్రమముగా నిరంకుశులైరి.

రాజయొక్క నిరంకుశాధికారము సత్పురిపాలనానిర్బంధముతోగూడియుండెనని వెనుకఁ జెప్పియుంటిమి. ఈయభిప్రాయమే మహాభారతమునందు నేరొక యధ్యాయమున మరియొకవిధముగాఁ సూచింపఁబడియున్నది. రాజునకును ప్రజకును జరిగిన ఒడంబడికను బట్టి వారికెట్టి సంబంధమేర్పడినదని ఈయధ్యాయ

\* రంజితాశ్చప్రళాః సర్వాస్తేన రాజేతి శబ్ద్యతే॥ శాంతి॥

† స్థాపనంచాకరాద్విష్ణుః, స్వయమేవసనాతిశః । నాతివర్తివ్యతే శక్తిః, ద్రాశంత్యామితిభాఃతతపసాభిగవాన్విష్ణుః, రావణేశచభూమికః॥ శాంతి॥

మునసాధింపబడినది. ఇట్టి యభిప్రాయమే పాశ్చాత్య విద్వాంసులలోఁగొందరు - హాబ్సు (Hobbs) మున్నగువారు - సూచించియున్నారు. “పూర్వకాలమున రాజనువాఁడు లేకపోవుట వలన ప్రజకనేక కష్టములు సంభవించెను. అందువలన జనులందఱేకీభవించి ఇతరుని దాపించినవాఁడును, కొట్టినవాఁడును, పరునిభార్యను చెజుచువాఁడును, శిక్షింపబడవలయునని నియమము చేసికొనిరి. కాని యూనియమును అమలులోఁబెట్టుటకు వలయుశక్తిలేనందున, వారందఱు ప్రజాపతికడకుఁబోయి, తమకొక పాలకుని నియమించుమనియు, అట్టిపాలకుని తాము గౌరవించుమనియు, అతఁడు తమ్ము కాపాడవలసియుండుననియు, వేడికొనిరి. బ్రహ్మ మనువును ప్రజాపాలనము చేయుమని కోరెను. కాని మనువు అందున కొప్పకొనక, జనులు పాపాత్ములు కనుక వారిని పాలించుట పాపహేతువనియు, ప్రజాపరిపాలనము కష్టకార్యమనియు చెప్పెను. అంత జనులు మనువుతో నిట్లనిరి. తమరు భయపడవలసిన పనిలేదు. పాపాత్ములగువారే తమ పాపఫలము ననుభవించుదురు. మీకు మాయొద్దనున్న పశువులలోను బంగారములోను అయిదవభాగమును మాధాన్యములో పదియవభాగమును ఇచ్చెదము. వివాహముతువులో ఒక సుందరిని మీకిచ్చెదము. మూలో ముఖ్యులగువారు సాయుధులై మీకడవర్తింతురు. మమ్ము సుఖముగాను నియమబద్ధముగాను పాలింపుఁడు. మాకు లభించు పుణ్యమున నాల్గవభాగమును మీకిచ్చెదము. అంత మనువు వారివిన్నపము నంగీకరించి కార్యారంభమొనర్చెను. అతఁడు శత్రువుల నందఱు నిర్మూల

పరచి జనులను ధర్మమార్గమున నడిపించెను. కనుక జనులు సదా తమకొరకొక రాజు నేర్పరచుకొనవలయును.” ధర్మమును నడపెదనని మనువును, దానికి ప్రతిగా పన్నులఁ జెల్లెంతమని ప్రజలును ఒడంబడిక చేసికొనిరను నభిప్రాయము చాలశ్రేష్ఠమైనదే కాని నిరంకుశప్రభువులు, మన దేశమందేమి ఇతర దేశములందేమి తమ వాగ్దత్తమును చెల్లించుకొనియుండుట అరుదుగా గాన వచ్చుచున్నది.

ఎంతటి నిరంకుశుడైనను, ఎంతటి భోగపరాయణుడైనను, రాజు, మొత్తముమీద శాంతిని స్థాపించుటయందును, న్యాయముచేయుటయందును సామాన్యముగా శ్రద్ధాశుభ్రైయుండెను. రాజపాలనమున నున్న జనులు అరాజకముగా నున్న దేశములోని ప్రజలకంటె సర్వదా ఎక్కువబలవంతులుగను ఎక్కువ సుఖులుగను ఉండుచు వచ్చిరి. అరాజకమువలన నష్టములు ఉభయ వీరకాన్యములందును విస్పష్టముగా వర్ణింపఁబడియున్నవి. బహుశః జనులకుఁగల అరాజకభయమే రాజుల యధికారమును బలవత్తరముగఁ జేసియుండ వచ్చును. అయోధ్య కాండములోని ౬౭ వ అధ్యాయమున, దశరథుఁడు మృతినొంది రాముఁడుచు భరతుఁడును దేశమున లేని సమయమున కర్తవ్యమును నిర్ణయించుటకు జనులు సభచేసిరి. ఆనందర్భమున నిట్లున్నది. “రాజులేని దేశమున మేఘములు వర్షింపవు. పిడికెడు ధాన్యమైనను విత్తరు. పుత్రులు జననీజనకులకును, భార్యలు భర్తలకును విధేయులుగా నుండరు. ఏమనుజుఁడును తనసొత్తునుగాని తనభార్య సహవాసమునుగాని యనుభవింపఁజాలఁడు. సత్యము

నకు గౌరవముండదు. వేదాధ్యయనపరులగు బ్రాహ్మణులు యాగాదులఁ జేయరు. ఇక పండుగల మాటయు, సాంఘిక సమావేశముల మాటయు చెప్పవలయునా? ఆభరణాలంకృతులగు జివ్వనులు సాయంత్రములందు పురముబయటి తోటలకుఁ బోజాలరు. జనులు తలుపులఁదెఱచి నిదురింపజాలరు. వేగముగల బండ్లలో అడవులకుఁ బోవనేగరు. వర్తకులు దేశసంచారము చేయలేరు. జనులు ధనుర్విద్యాభ్యాసము చేయనేరరు. ఊరూరఁ దిరుగుచు ఎచ్చటఁగోరిన నచ్చట విశ్రాంతిఁగొను జ్ఞానులు కానరారు. వసంతకాలపు నవనవలాడు వృక్షములవలె ప్రకాశించుచుండు యశావనులగు రాక్షాసులు కన్నట్టరు. జలములేని నదివలెను, పచ్చికలేని యడవివలెను, పనులులేని కాపరివలెను (?) రాజులేని రాజ్యముండును. శరీరమునకు నేత్రములెట్లు ప్రధానములో, దేశమునకట్లే రాజు ధర్మపాలనార్థమవసరము. అహో! మంచిచెడుగులను వేరుపరచు రాజు లేనిచో, ఎచ్చటజూచినను అంధకారము నిండియుండును; ఏమియు కనుపడదు.”॥ రామాయణములోని సమస్తవర్ణనలవలెనే అరాజకమునుగూర్చిన పైవర్ణనకూడ చాలమనోహరముగా నున్నది. దుర్మార్గులగువారి పోకడల నడచుటకు రాజులేని పక్షమున కలుగు అనర్థములను గూర్చి మనవారెంత భయపడుచుండిరో పైవర్ణనయే చెప్పుచున్నది. ఈభయము అతివిస్తారమైనందున జనులు రాజ్యాంగమున శ్రద్ధగొనక, పరదేశీయులైనను సరే దేశమున శాంతిని

---

॥ అహోశమిషవేదంస్యాన్న ప్రజ్ఞాయేతకించన! రాజాచేన్నభిజ్ఞోకే విభర్తసాధ్యసాధుని! అయో॥

నెలకొల్పుదుమని ధైర్యమిచ్చు ఎవ్వరికైనను విధేయులైయుండ సిద్ధపడియుండిరి. రాజు లేకపోవుటవలనఁ గలుగు నష్టములు మహాభారతమునందలి శాంతిపర్వములోని ౬౭-౬౮ అధ్యాయములలోఁగూడ వర్ణింపఁబడినవి. ఈవర్ణన రామాయణములోని వర్ణనయంత రమ్యముగా లేకపోయినను, ఎక్కువప్రత్యక్షముగాఁ గానవచ్చుచున్నది. అచ్చట నిట్లున్నది. “రాజు అసలేలేనట్టిగాని దుర్బలుఁడుగానున్నట్టిగాని దేశమునుజయించుటకై సమర్థుఁడగు మనుజుఁ డెవఁడేని కోరుచుండనేని జనులొకనికి స్వాగతమిచ్చుటయే మంచిది. ఏలయన, అరాజకదోషములకంటె భయంకరములు మరేవియులేవు. అతఁడు సంతసించెనేని అంతయు బాగుగా నడుచును; ఆగ్రహించెనేని అతఁడు సర్వనాశముచేయును. తిప్పలపెట్టక పాలిచ్చు ఆవు నెనరును బాధింపరు. కాని బాధపెట్టి పాలిచ్చు అవును బాధింతురు.” x రాజ్యాంగమునందు రాజునకు ఆలోచనచెప్పు సధికారము తమకుఁ గలదను మాటను జనులెట్లు మరచిరో వనకిచట స్పష్టముగాఁ గానవచ్చుచున్నది. జనులు తమ్ముఁ దాము బలవంతుఁడగు వానికి పాలివ్వవలసిన యావులుగా భావించిరి. ఈ విధముగా తూత్రీయుగాంతము

x అధిచందభివర్తత, రాజ్యాన్యే బలవర్తరః, అరాజకాణిరాష్ట్రాణి హత  
వీర్యాణివాళనః || ప్రత్యుద్గమాభిపూజ్యస్యాః, దేవదేవసుమంద్రితం |  
సహి పాపాత్పరతిర మస్తికిచ్చిదరాజకం | సచెత్సనుమపశ్యేత సమ  
గ్రంకుశలంభవేత్ || బలవాక్సాప్రసవితః పర్యాప్తి శ్శేషతామసి ||  
భూయాంసంలభదేక్షేళం యాగార్భవతి దుద్దహః | అభియాస్తుదుహః  
రాజ సైవతాం వికుదంత్యపి || శాంతి |



నాటికి హింద్యుల రాజ్యాంగదళ విషాదకరముగా నేలఁగూలెనని దెలియుచున్నది.

రాజగువానిని ఎవరును అంటనై నఁ కూడదనియు, అతని వచనములు దేవవాక్యములనియుకూడ తలఁచు నవస్థకు ఆకాలమువారు పాల్పడిరి. రాజు విషయమున దురుద్దేశములుకలవాడు ఈలోకమున నేగాక పరలోకమునకూడ శిక్షననుభవించునని వారితలంపు. \* సుప్రసిద్ధమగు నీ శ్లోకము శాంతిపర్వమున నున్నది.

× “మనుష్యుడేకదాయని రాజును చులకనుగాఁ జూడఁగూడదు. రాజునగా నరరూపముననున్న గొప్పదేవత.” అధర్వులను శిక్షించునపుడును, సధర్వులను రక్షించునపుడును, “రాజు” యముఁడుగాను, “ఒకనియొద్దనుండి రథమును లాగిఁకొని మరియొకనికిచ్చునపుడు “కుబేరుఁడు” గాను ఎంచబడు చుండెను. రాజు చేయుపనులు సక్రమములా యక్రమములాయని ప్రశ్నించు అధికారము ఎవనికిని లేదు. రాజద్రవ్యాపహరి ఈలోకమున శిక్ష నొందుటయేకాక అతిలోతైన నరకసూపమునకూడ కూలునని నమ్మఁబడుచుండెను. వేయేల? రాజయొక్క దైవాంశ జనుల మనములందుదృఢముగా నాటుకొనినందున, వారాతనికిఁ జూపు విధేయత దాస్యముకు సమానమగు స్థితికివచ్చెను.

రాజునకుఁగల యధికారములలో నెల్ల గొప్పది జనులను

\* యస్త్యధ్యభిరుషః పాపః, మనసాప్యుచింతయేత్ । అపంశయ  
మిహాక్లిప్తః, ప్రేత్యాపిసరకంఢః ॥

× సహజాత్మవశంతవ్యో, మనుష్యైతిభూమిపః । మహాతేజవతా  
హ్యేషః, నరరూపేణివృత్తిః ॥

శిక్షింపఁ గల్గుట మహాభారతమున దీనిని “దండ” మని వాడఁ బడియున్నది. కాలక్రమమున మూఢాభిప్రాయము లెన్నియో ఈ “దండ” ముయొక్క యధార్థమున సర్థముచుట్టును మూఁగెను. శాంతిపర్వములోని ౧౨౧-౧౨౨ అధ్యాయములలో నీ “దండ” ముయొక్కయు, తదాకారముయొక్కయు, దాని యుత్పత్తియొక్కయు వర్ణనలు కలవు. ఈ “దండము” ప్రజాపతివలన సృష్టింపఁబడెననియు, సర్వజనులయెడ నిష్పాక్షికముగా వాడబడిదగినదనియు మేమిదివరకే వ్రాసియున్నాము. బ్రహ్మ దీనిని క్షత్రియులకే యిచ్చెను. రాజు దీనిని యధేచ్ఛముగా ప్రయోగింపఁ గూడదు. బ్రహ్మ విధించిన నియమముల ననుసరించి దీనిని వాడవలయును. “మానవజీవితము స్వల్పకాల పరిమితమగుట వలన ప్రపంచ లాభము కొరకు బృహస్పతియు శుక్రుఁడును దీనిని క్రమముగా ౩౦౦౦ అధ్యాయములలోను ౧౦౦౦యధ్యాయములలోను రచించిరి. మహాభారతముయొక్క తుది \* నిర్మాణ కాలమున నీ రెండు గ్రంథములు ఉంఁడియుండివచ్చును. ఇప్పటికిని ఇట్టి పేర్లుగల గ్రంథము లున్నవి కాని యవి సౌతి ¶ కాలమున నుంఁసినవి కాకపోవచ్చును. శాంతిపర్వములోని రాజధర్మముట్టము

\* మహాభారతము మూడుమారులు నిర్మితమయ్యెననియు, ప్రస్తుతాకారము తుదియనియు, వైద్యా గారిభావము మా. మా.

¶ మహాభారతముతుదిమూరునిర్మించినవాడు ‘సౌతి’ వైద్యాగారియాశయుము (వైద్యాగారి “మహాభారతము” అను గ్రంథమును జూడుఁడు) మా. మా.

పై గ్రంథముల సారాంశమై యుండవచ్చును. దండ నీతిఈశ్వర  
దత్తమని యొప్పుకొనబడుటవలన, రాజుల నిరంకుశ వర్తనము  
నకు కొంత యాటంకము కలిగి యుండవచ్చును. మత సంబంధ  
మగు భయమువలన, రాజులు ప్రజాపతి విధించిన నియమముల  
ననుసరింప చాలవఱకు బద్ధులుగా నుండియుండవచ్చును.



# క్షాత్రయుగమునాటి హింద్వార్యులు- వారి భూగోళ శాస్త్రజ్ఞానము



క్షాత్రయుగారంభమున హింద్వార్యులకు భూగోళశాస్త్రజ్ఞాన, మెంతయుండునో యూహించుటకష్టము కాని తద్వ్యుగాంతము నాటికి వారికి హిందతాదేశమునుగుఱించియు చుట్టుప్రక్కలనున్న దేశములనుగురించియు బాగుగా తెలిసియుండెనని చెప్పవచ్చును. ప్రపంచభూగోళమును గుఱించి వారికి వివరములంతగా తెలిసియుండలేదు. ఆప్రకారము తెలియనిచోట్లయందెల్ల వారు ఊహతో పనిగొనిరని తెలిసియున్నది. వీరికావ్యములందు వచ్చియున్న వర్ణనలనుబట్టి వారి “ప్రపంచము” ఎట్టిదిగానుండెనో చూతము.

మహాభారతానుసారము:-ప్రపంచము అనేక ద్వీపములుగా భాగింపఁబడియున్నది. మనముండు భూభాగమునకు “జంబూ ద్వీపము” అనగా జంబూవృక్షముకల ద్వీపము అని పేరు. ఈద్వీపము అనేక వర్షములుగా విభజింపఁబడి యున్నది. \*ప్రటము జూడుడు భూమికి ఉత్తరపు నరిహద్దున క్షీరసముద్రమున్నది. దక్షిణపు హద్దున లవణసముద్రము కలదు. పూర్వ పశ్చిమ

---

\* ఈవర్షములలో కొన్ని నిజపైనవిగను కొన్ని యుహజనితములుగను దోచుచున్నవి.

లందును సముద్రము లున్నవి. \* భూమధ్యప్రదేశమున మేరు  
 పర్వత మున్నది. దీనికి దక్షిణమున మూడు పర్వతపంక్తులు  
 పూర్వ పశ్చిమదిశలవ్యాపించియున్నవి. వీనిపేళ్ళు నిషధపర్వతము  
 (ఆల్టాయ్); హేమకూటము (కారాకోరము) హిమాలయము;  
 హిమాలయమునకు దక్షిణమున భారతవర్షమును అదేయక్షాంశ  
 ముననున్న ఇతరదేశములును కలవు. వీని కుత్తరమున హైమవత  
 వర్షమున్నది. నిషధపర్వతమున కుత్తరమున ఇలావృతవర్షము  
 కలదు. మేరువు, చిన్నవగు మజిరెండు పర్వతములు (మాల్య  
 వంతము గంధమాధవము, అనునవి) ఈభూభాగమును నాల్గు  
 చిన్న భాగములుగా జేయుచున్నవి. ఈనాల్గుభాగములలోనొకటి  
 జంబూద్వీపము. ఈద్వీపమునకివేరు అతివిశాలమగు నొక జంబూ  
 వృక్షమునుండి యుత్పత్తియై ఉత్తరకురు దేశమువైపు ప్రవహిం  
 చిన జంబూనదిగట్టి వచ్చినది. తక్కినమూడింటిలో పశ్చిమ  
 దిశనున్న రెండు దేశములకు భద్రదాశ్వము, కేతుమాల, యని  
 పేళ్ళు. పైనవచ్చిన హైమవతవర్షమునందు ఇప్పటి జలము, మం  
 చూరియా, మంగోలియా, ఉత్తరతుర్కిస్తానము, జర్మనీ, ఇంగ్లా  
 డు చేరియుండవలెనని యనేకుల యభిప్రాయము ఇంక మేరువు  
 అనునది ఉత్తరధృవసమీపమున నుండెనని యూహించినచో  
 ఇలావృతవర్షమున ఇప్పటి రష్యా, స్వీడను, నార్వేలు ఒక వైపు  
 నను ఉత్తరఅమెరికా ఇంకొకవైపునను చేరియుండెనని చెప్ప  
 వచ్చును ఇచ్చటిభూమి బంగారపుదని మనవారు చెప్పియున్నారు  
 ఉత్తర కనడాలోని యొకభాగమున బంగారుదొరకుచున్నమాట

---

\* ఈసముద్రముల పేళ్ళ మాత్రము కానరావు.

వాస్తవమేకాని ఈసామ్యము కాకతాళీయముగా సంభవించిన దని తోచుచున్నది. ఈవర్షమునందే చేరియున్న రష్యాపైబేరి యాలు ఇప్పటికాలమందంత సుఖవ్రసమైనవి కాకపోయినను పురాతనకాలమున నిప్పటికంటె నెక్కువ వాసయోగ్యములుగా నుండి యుండవచ్చును. ఇంతేకాక అవి యార్యుల ఆతిపురాతన నివాసస్థలములైనకారణమున వారు ఆప్రదేశమును “పుణ్యభూమి”గా నెంచుచుండిన నుండవచ్చును. మేరువున కుత్తరమున నున్న వని చెప్పబడియున్న మూడు పర్వతములు దక్షిణముననున్న మూడు పర్వతపంక్తులనుబట్టి కల్పింపబడినవై యుండవచ్చును. దక్షిణముననున్న పర్వతపంక్తులను మాత్రము మనవారెఱిగియే యుండిరనుట నిస్సంశయము. ఏలయనగా కైలాసపర్వతమున కుత్తరముననున్న హరివర్షమునం దొక విశాలమైన ఇసుక యెడారియు నొకసరోవరము ఉండినట్లు వర్ణింపబడియున్నది. మహా ప్రస్థానికపర్వమునందుఁ గూడ పాండవులు సుత్తరాభిముఖులై పోవునప్పుడు ఒక యిసుక యెడారిని దాటిరని చెప్పబడియున్నది ఈయిసుకయెడారి యిప్పటి “గోబి” యెడారియేయనియనుసరోవరము “ఆరల్ సముద్రము” (Sea of Aral) అనియున్నప్పటికి గాఁ దెలియుచునే యున్నది కదా.

కొంతయదార్థమును కొంతయూహాజనితమును నగు పైవర్ణనయే ఇంచుకమార్పుతో రామాయణమునందు వచ్చినది; కాని రామాయణమునందు ఊహకు నిరంకుశ ప్రభుత్వములభించినందున మఱింతగందరగోళము సంభవించినది రామాయణమును తుదిమారువ్రాసిన యాతనికిఁహిందకాదేశపు

భూగోళవివరములు సరిగా తెలియవు. తెలసినభాగమంతయు నొక ఉత్తర హిందూస్థానము మాత్రమే. అట్లుండియు, అతడు సుగ్రీవుడు సీతాస్వేషణమునకై వానరులను నలుదెసలకంపుచుండిన కథగల సంధర్భములో, ప్రపంచభూగోళమును కేవలమూఢాపోహలతో నింపి వర్ణించియున్నాడు ఈవర్ణనమునందు మేరువు ఉత్తరమునుండి యెగిరి ప్రపంచముయొక్క దక్షిణదిశాంతయన వచ్చి నిలచినది రామాయణపు తుదికథకొంతిశ్యాస్త్రజ్ఞానము లేని వాడగుట చేతకాబోలు, మేరువు పశ్చిమముననుండనినో సూర్యుడు మేరువుచుట్టు తిరుగుటెట్లు సంభవించునని సందేహపడి యామేరువును పశ్చిమదిశాంతమున స్థాపించెను!

సూర్యుడు తూర్పుకొండలయందుదయించి పడమటి కొండలలో నస్తమించుననియు ఈకొండలురెండును ప్రపంచమునకు పూర్వపశ్చిమదిశలందు హద్దులనియు, వానికావలిప్రదేశాలు మనుష్యులు ప్రవేశించుటకు వీలులేనివనియు అస్తమనమయమున సూర్యుడు మేరువువెనకకుబోయి, పడమటికొండనుండియు ఉత్తరమునకుబోయి యుదయసమయమువరకు తూర్పుకొండ వద్దకివచ్చుచుండుననియు మనవారి యూహ. మనముగొకరినే యననేల? భూమిపలకవలెనన్నదని నమ్ముచుండిన పూర్వకాలపువారందఱికిని పశ్చిమమునకుబోయి యదృశ్యుడైన సూర్యుడు ఉదయమువఱకు తూర్పున కెట్లువచ్చుచున్నాడో యనునది మహదాశ్చర్యకరమగు సమస్యయైయుండెను!

అప్పటికాలపు హింద్యార్థుల ప్రపంచభూగోళజ్ఞానము సరియైనదిగా నుండకపోయినను, వారికి మన దేశమునుగుఱించి

యు, మనచుట్టుప్రక్కలనున్న దేశములగురించియు బాగుగా తెలిసియుండుననియు యొప్పుకొనకతప్పదు. హిమాలయము, కారాకోరము, అల్టాయ్ అనుమూడు పర్వతపంజులును- తిబెత్, తుర్కిస్థానము, సైబీరియాలయందుండిన, గోబీ, మున్నగునెడారులును, అనేకసరస్సులును వారి కిందలేసియుండెను. గ్రీకులను, పర్షియనులను, సిథియనులను, హూణులను, చైనీయులను, ఉత్తరప్రాంతములందు నివసించు అనాగరకజాతులను వారెఱిగియుండిరి. అలెగ్జాండరుని దండయాత్రయైన పిమ్మట మనవారికి పైనబేర్కొనిన జాతులవారి పరిచయము కలిగెనని కొందఱువాదింతురుకాని యదిసరికాదు. మహాభారతములోని యొకశ్లోకము \* నందు ఉత్తరదిశయందలి స్త్రీచ్ఛలు వేర్కొనబడియున్నారు. వారిలో హిందూదేశమున క్కుతరముననివసించుచుండినజాతులన్నియు చేరియున్నవి. త్రాత్రయుగాంతమున అనగా అలెగ్జాండరునిదండయాత్రకు పిమ్మట ఈజాతులవారిని మనవారెఱుఁగుదురనుటయందు సంశయము లేదు. కాని అంతకుపూర్వము కొన్ని శతాబ్దముల కాలమునుండి యే మనవారు ఈజాతులకు కృతపరిచయులేదనుటకు కారణములుకలవు. “డెరయసు” అనుపారశీకదేశపురాజు సింధునదికి పశ్చిమముననున్న భూభాగమును తనసామ్రాజ్యమున గలిపికొని దానినొకసాత్రపీ (Satrapy) గానేర్పఱచెను. కనుకపారశీక

\* యవవాశ్యనకొంభోజా, చారుణా స్త్రీచ్ఛజాతయః । సకృద్భూహః  
పరితాత్రచ్చ, హూణాఃపారసిక్తైఃసహ । తద్దైవరమహాత్మినాః,  
తద్దైవదశమాలికాః ॥ —భీష్మపర్వము. అధ్యాయము ౯.



రాజధానియందును, పారసీక సేనలయందును జయింపఁబడినమన వారిలోన నేకులుండియుందురు. కనుక మనవారు గ్రీకులను, సిథియనులను అలెగ్జాండరుని రాకకెన్నియో శతాబ్దములకు పూర్వము ఎఱిగినవారై యుండవలెను. హిరోడోటసు, అనుచరిత్రకారుఁడు, డెరయసు, పాలనముక్తిందనున్న సాత్రాపీలను వశీం చుచు ఇరువవవ సాత్రాపీయగుమనదేశము (హిందూదేశము) విశేషజనసంఖ్యకలదనియు, దీనికి తూర్పుసరిహద్దున నొకయెడారయున్నదనియు చెప్పియున్నాఁడు. హిరోడోటసు పై చరిత్రగ్రంథమును క్రీ. పూ. రగిం సంవత్సరప్రాంతమున వ్రాసినాఁడు కనుక ఆకాలమునమనవారిని గ్రీకులెఱిగియుండిరనుట స్పష్టము. అంతేకాదు. ఆస్సీరియనుల (Assyrians) తోడను చాల్డియనుల (Chaldeans) తోడను హింద్యార్యులకు అంతకుపూర్వమే వత్సకసంబంధములుండెను. కనుక మాయభిప్రాయమున; మనవారు, యవను, లనబడు అయోనియనులను గుఱించి క్రీ. పూ. రగిం సంవత్సరము కంటె పూర్వమే చెప్పుకొనఁగా విని యుండవచ్చును. పరిచయము మాత్రము “డెరయసు,, కాలమునుండి కఠిగియుండవచ్చును. మహాభారమునందఁ యొక శ్లోకమునందున్నట్లు, అలెగ్జాండరుదండయాత్ర యైనతరువాత వారితో మనవారికి మఱితే సమీపసంబంధ మేర్పడియుండవలెను. యవనులనుగూర్చిచెప్పిన యీమాటయే పారసీకులు, సిథియనులు మున్నగు ఉత్తరదేశ వాసులకుఁ గూడవర్తించుచున్నది.

ఇక హిందూదేశమునకువత్తము. త్రాత్రయుగారంభమునుండి

తద్యుగాంతమునాఁటివఱకును కొంతస్పష్టముగనైన నేమి కొంత  
 యస్పష్టముగనైన నేమి, మనవారు ఈ దేశము. నామూలాగ్రమెఱిగి  
 గియుండిరి. వేదమునందు సముద్రముమాటవచ్చియున్నది సింధు  
 నదీప్రవాహము వెనువెంట నొకలలోఁబోయి యుండిన నేకాని  
 వారికి సముద్రపు సంగతి తెలిసియుండదు. వేదమునందు పంజా  
 బునందలి నదుల పేర్లును, గంగాయమునల పేర్లును, (వీనియు  
 త్పత్తిస్థానములకు సమీపమున వారీనదులనెఱిగియుండిరి.)నచ్చి  
 యున్నవి. రామునికాలమున మనవారు తూర్పుసముద్రమును,  
 గోదావరినదిని, కొంతయస్పష్టముగానైనను లంకాద్వీపమును,  
 తెలిసియుండిరి. శ్రీకృష్ణునికాలమున ఉత్తరహిందూసానమునా  
 మూలాగ్రముగను, దక్షిణహిందూస్థానము లోని చాలభాగమును  
 మనమునఁగియుండిరి. ఇంతయేల? మహాభారతము: తుదిమారు  
 నిర్మింపబడుటకుముందే, అలెగ్జాండరుని దాడికిముందే, మనవారికి  
 హిందూదేశము బాగుగాఁ దెలిసియుండుననుటకు సందియప  
 డనలసిన పనిలేదు.

అయినను పాశ్చాత్య విద్వాంసులు ఈవిషయమున  
 తప్పుగా నభిప్రాయపడి యున్నారు. వారి వ్రాతలనుబట్టి  
 చూచినచో, బుద్ధునికాలమున మనవారికి దక్షిణదేశము తెలి  
 యనేతెలియదు. చంద్రగుప్త కాలప్రాంతమున మనవారు లంకా  
 ద్వీపమున నివసించబోయిరట! బుద్ధుని నిర్వాణ సంవత్సరమున  
 లంకాద్వీపమున మొట్టమొదట ఆర్యజనావాసమేర్పడెనను నభి  
 ప్రాయముతప్పనియు, నికాయములు వ్రాయఁబడుటకుముందు  
 కర్వులు సింహళమునకువచ్చుట సంభవించి యుండదనియు, నైను

డేవిడ్సు వ్రాసియున్నాడు. ఇట్టివాదమున కాధారమేమనగా, బుద్ధునికాలమున రచింపఁబడిన పైగ్రంథములలో చెప్పబడియున్న ౧౬ రాజ్యములలో ఒకరాజ్యముసూత్రము వింధ్యకు దక్షిణమున గోదావరితీరముననుండినట్లు చెప్పబడియుండుటయట. “ఆగ్రంథములలో దక్షిణహిందూస్థానము, లంకాద్వీపము, పేర్కొనఁబడియుండకపోవుటే కాక గంగానదికి తూర్పుననున్న వంగ, ఒరిస్సాదేశములుకూడలేవు; దక్షిణాపథమురాలేదు. “దక్షిణాపథమునకు వారువచ్చుట నికాయములకాలమున సంభవించినది.” “వినయ” గ్రంథమునందు “భరుకచ్చ” పేరును, “ఉదాన” గ్రంథమునందు “సుష్పరక” పేరును వచ్చినవి” “రామాయణీయప్రాముఖ్యతగల దక్షిణహిందూదేశమును గుఱించియు లంకాద్వీపమును గుఱించియు ఉల్లేఖనమే లేకపోవుటయు, ఆర్యులపురోగమనము అంతపరిమితముగా నుండునదియు ఆలోచింపదగిన యంశములైయున్నవి” ౭ అని రైసుడేవిడ్సువ్రాసెను.

పైవాదము మామనస్సునకు అసంగతమైనదిగా దోచుచున్నది. బుద్ధునికాలపు ఒకగ్రంథమున పేర్కొనఁబడిన ౧౬ రాజ్యములలో చెప్పఁబడనిరాజ్యము ఆకాలమున అసలేయుండలేదను వాదమెట్టిదనగా, భారతమున రెండుమారులు వచ్చియున్న షోడశమహారాజుల పేళ్ళలో లేని మహారాజెవ్వఁడు పురాతన హిందూదేశమున నుండలేదనువాదమువంటిది. పూర్వకాలపు గ్రంథములందువచ్చిన యిట్టిపేళ్ళపట్టికలు సమగ్రమమైనవియని యూహించుటకు కారణముకానరాదు. ఆగ్రం

ధములు సంపూర్ణములగు చరిత్రలుగాని భూగోళశాస్త్రములు గాని కావు. పైవాదము ఇట్టివైపరీత్యమునకులోనైనదని తెలియుచుండుననుచు ఏలనో పలువురు విద్వాంసులేట్టి తర్కమేచేయుచుండురు. ఒక సంగతికాని యొకపేరు కాని భూరాతన మత గ్రంథమున పేర్కొనబడియుండ నంతమాత్రమున అట్టి సంగతి కాని ఆపేరు కాని ఆకాలపుజనులకు తెలిసియుండదని వాదించుట తర్కమేకాదని కొంచెమాలోచించిన ప్రతివానికి తెలియగలదు. \*

దక్షిణహిందూస్థానమును, సింహళమును, మన వారికి అలెగ్జాండరుదండయాత్రకంటె పూర్వమే అనగా చంద్రగుప్తునకు లేక నికాయములు విషయగ్రంథములు వ్రాయబడిన కాలమునకు పూర్వమే తెలిసియుండెనని చూపుటకు కావలసినంత సాక్ష్యముకలదు. అలెగ్జాండరు వెంటనుండిన ఎరటస్తానసు (Erasthane) మున్నగు పాశ్చాత్య గ్రంథకర్తల వ్రాతలను బట్టిచూడగా హిందూదేశపు టుత్తరభాగమున నివసించుచుండిన వారికి హిందూదేశమునుగురించిన సంపూర్ణజ్ఞానముండెనని తెలియుచున్నది. హిందూదేశమునుగురించిన వివరములను మన

---

\* సింధు, సౌవీర, సౌరాష్ట్రదేశములపేర్లు ఈ ౧౬ రాజ్యములలో లేవు. అయినను ఈరాజ్యములు మూడును ఆకాలమునను, అంతకు పూర్వమునను ఉండినవే యనుట నిస్సంశయము. పైన చెప్పిన ౧౬ రాజ్యములు బౌద్ధమత ప్రచారకులు పోయి తన్మతవ్యాప్తికి యత్నించిన రాజ్యములై యుండవచ్చును. ఇతర రాజ్యములండిను కాని బౌద్ధమత ప్రచారకు లచ్చటికి పోలేదని యూహింపవలెను.

వాకు ఆలెగాండరునకు చెప్పియుంకిరని ఎరటస్తనీసు వాసిన గ్రంథమునఁగలదు. ఈ గ్రంథమున మనదేశమందలి ముఖ్యప్రాంతముల వైశాల్యములు చూపఁబడియున్నవి. దశారమునుగురించి యావివరములు నేటికిని సరిపోవుచున్నవనియు అంతపురాతన కాలమున మనవారికి దేశమునుగురించి యంతటివివరములు తెలిసియుండుట గొప్ప విషయమనియు, కన్నింగ్ హాము (General Cunningham) ఆశ్చర్యమును ప్రకటించియున్నాఁడు. ౭

- —————

---

The close agreement of the dimensions given by Alexander's informants with the actual size of the country is very remarkable and shows that the Indians at that early date of their history had a very accurate knowledge of the form and extent of their native land.

(Cunningham's Ancient Geography of India.)

# ప్రకటనలు

కృషిప్రచారిణీ గ్రంథమాల,  
సూర్యాపేట, (నైజాం.)

సంపాదకుడు పువ్వాడ వెంకటప్పయ్య.

నిజాము రాష్ట్రభావ్యభివృద్ధి ప్రబోధకములగు గ్రంథరాజములు వెలువడకయున్నందున యుడతాభక్తిని ఆంధ్రభారతీ చరణపూజ నొనర్చి కృతార్థుడగాదలంచి పైపేరుతో నొక గ్రంథమాల మామిత్రుల ప్రోత్సాహముచే స్థాపించితిమి. సహృదయులగు మాసోదరుల సానుభూతియు, సహకారమును నా సాహసఫలీతమును, విజయోన్ముఖము గావించగలవని విశ్వసించెదము. మాగ్రంథమండలి నుండి సంవత్సరమునకు 800 పుటలుగల నాలుగు గ్రంథములు వ్యవసాయ, పరిశ్రామిక, నైతిక, చారిత్రక సంబంధములగునవి నవల, నాటక, శాస్త్ర, ప్రబంధ రూపముల సుప్రసిద్ధ కవివర్యులచే వ్రాయించి ప్రచురించగలము.

చందా వివరము.

ఉద్ధారికులు అనుగ్రహణీనము.

ప్రధానపోషకులు	సం॥ నకు	రు 50 లు.
రాజపోషకులు	,,	రు 25 లు.
పోషకులు	,,	రు 15 లు.
సహాయకులు	,,	రు 10 లు.
చందాదారులకు	,,	రు 5 లు.

ఉద్ధారకులు, ప్రధానపోషకులు, రాజపోషకులు, పోషకులు నామములు మాత్రము సంపూర్ణ చిరునామాతోడను, సహాయకుల నామములుమాత్రమును మేము ప్రకటించు ప్రతి గ్రంథమున నుండును.

సంవత్సరము చందా ప్రప్రథమముననే రాబట్టుకొందుము. అట్టివారి తపాలావ్రయములు మేమే భరింతుము. అట్లుగాక ప్రవేశింపఁగల 0-8-0 లు మాత్రము మాన్యుండు చెల్లించి చందాదారులుగ జేరువారు ఏకుసుమమున కా కుసుమము, కుసుమవ్యయముతోపాటు తపాలా వ్రయములు భరించవలసి యుండును. ఇతరులకు నూరుపుటలకు మూడుపావులాలవంతున అమ్మబడును. గ్రంథములు అత్యుత్తమరీతిని ముద్రించబడు.

ఇతర వివరములనుగూర్చి కార్యస్థానమునకు వ్రాయుడు.  
ఇట్లు విధేయుడు,

యామా రామనర్సయ్యగృహ, మేనేజరు,

కృషిప్రచారిణీ గ్రంథమాల,

సూర్యాపేట (నైజాం) నకరకల్లు బ్రిటిషుపోస్టు.

గో ల కొ ం డ ప త్రి క.

(తూపుబజారు, హైదరాబాదు (దక్కన్).)

వారమునకు రెండుపర్యాయములు ప్రతి బుధవారము, శనివారము ప్రకటించబడును. ఇందు సారస్వత, పరిశ్రామిక, వాణిజ్య, వ్యవసాయక వ్యాసములును, సర్కారు జరీదాలు, ఫర్మానులు, ఆంధ్ర దేశవార్తలు, ప్రపంచవార్తలు మొదలగునవి

ప్రకటింపబడును. ఆంధ్ర దేశమున ప్రథమముగా వెలువడిన అర్థ  
వార్షిక యిష్యుదియే. ప్రతిఆంధ్రుడును పఠింపదగినది.

సంవత్సర చందా రు 2-0-0 అర్థ సం॥ ర చందా  
రు 3-0-0.

గోలకొండపత్రికా కార్యాలయము, త్రూపుబజారు,  
దక్షిణ హైదరాబాదు.



సు బా ద్రి.

చక్కని సచిత్రమాసపత్రిక.

త్రూపుబజారు, దక్షిణ హైదరాబాదునుండి ప్రతిఆంధ్రుల  
మాసారంభమున ప్రచురింపబడును. త్రివర్ణచిత్రములు, చారి  
త్రక సచిత్రవ్యాసములు, వాఙ్మయవిషయిక నిమర్శనలు, మహా  
కవుల జీవితములు, మనోరంజకముగ కథలు, నాటకములు, హృ  
దయానందములగు పద్యములు, శాస్త్రీయపరిశోధనా వృత్తాం  
తములు, ఆంధ్ర దేశమునకు సంబంధించిన అముద్రితశాసనములు,  
ఉత్కృష్ట ఆంధ్రేతర రచనల యనువాదములు, ముఖ్యముగా  
మహారాష్ట్ర, హిందీ, ఉర్దూ, ఫారశీక కవిత్వ విశేషణములు  
మున్నగునవి పేరుబడిన పంశీతులచే వ్రాయించబడి ఉత్తమరీతిని  
ముద్రింపబడి ప్రకటింపబడును. సంవత్సరపుచందా యతిస్వల్పము.  
జనసామాన్యమున కందు బాటుతో నుండవలెనని రు 3-0-0 మాత్ర  
మేయుంచబడినది. స్వీకరణము. వెంటనే చందాదారుగ జేరడు.





# తెనుగుపత్రిక, ఇనుగూర్తి.

(Via. Manukota N. G. S. Ry.)

వారపత్రిక.

సంపాదకులు డాక్టరు బి. శీతారామచంద్రరావుగారు.

చందారు ౩-౧౨-౦ లు మాత్రమే.

ఇది నిజాము రాష్ట్రాంధ్రదేశమున ప్రప్రథమమున వెలువడి సం॥ ౧౧ ములనుండి నిరాటంకముగా దేశసేవచేయుచున్నది. ఇందు పరిశ్రామిక వ్యవసాయక, వైద్య, విద్యావిషయిక వ్యాసములు, విశేషములు. వార్తలు మొదలగునవి బ్రచురింపబడును. ప్రతి ఆంధ్రుడును తప్పక సీపత్రిక చదువవలసినదే.

## విజ్ఞానప్రచారిణి గ్రంథమాల.

నెమలికొండ, జగ్జ్యోతితాలూకా (నైజాం)

మంచి అనుభవజ్ఞులచే వ్రాయించబడిన అత్యుత్తమమగు నాలుగు గ్రంథములు. వ్యవసాయ, వైద్య, పారిశ్రామిక, చారిత్రక విషయముల గురించి ప్రతినవత్సరము ప్రకటింపబడును. సం॥ చందారు ౪ లు. మొదటిగ్రంథము శ్వేతరించినపు డీధనము చెల్లించవలసి యుండును. వివరములకై పై చిరునామాకు వ్రాయుడు.

## ఆంధ్రభ్యుదయము

నిజామురాష్ట్రమున నీతి, మత, సాంఘిక, జ్యోతిష, వైద్యసంబంధములగు వ్యాసములు, పారిశ్రామిక, ఆర్థిక, సమస్యలు, వైద్యకచరిత్రములు, ఆర్యులవిద్యలు, కళలు, శాస్త్రములు, మహాపురుషుల జీవితములు, చరిత్రాంశములు, భాషాంతరీకరణములు వలె స్మరింపవి వివిధవిషయములు వ్రాయుచరిత్ర మానవత్రిక. చందా సం॥ నకు రు ౩ లు.

గ్రంథాలయములకు రు ౫ లు.

వలయువారు:— కోకలశీతారామశర్మ, సంపాదకుడు.

ఆంధ్రభ్యుదయము, అనుమకొండ, వరంగల్, నైజాం.  
అనివ్రాయవలెను.

## నీలగిరి.

నిజామురాష్ట్రమున వెలువడిన మొదటి తెలుగుపత్రిక. ఇందు విదేశ, దేశీయ, జాతీయ, సాంఘిక విషయములును, నిజామురాష్ట్ర పరిశోధక విషయములును చక్కని రూపమున ప్రతిగురువారమును ప్రకటింపబడును. చందా సం॥కు రు ౪-౦-౦ వలయువారు:—

నీలగిరి కార్యాలయం, నల్లగొండ. అనివ్రాయవలెను.

శ్రీ వేంకటేశ్వర గ్రంథమాలగార్లవారు ప్రకటించిన ఆరు గ్రంథములు కలిపి క్యాబ్ కోబైండు చేయించి మూడురూపాయిలకే యిచ్చుచున్నారు.

# కాకతీయ గ్రంథమాల, ఓరగల్లు (నెజాం.)

సంపాదకులు: శ్రీశేషాద్రి రమణాకవులు.

కార్యదర్శి: తూము వరదరాజులు, వకీలు.

నిజాము రాష్ట్రమున సమగ్రమగు భాషాసేవగావించుటకై పై గ్రంథమాల స్థాపించి యుంటిమి. నవరసభరితములగు నవలలు, ప్రబంధములు, చారిత్రిక గ్రంథములు ప్రచురింపబడును. ప్రవేశరూసుము రు 0-4-0

ప్రచురింపబడిన గ్రంథములు.

౧ ఆంధ్రమంత్రులు చరిత్ర.

౨ విక్రమోర్వశీయము (ప్రబంధము.)

౩ ననుంధర (నవల రెండు భాగములు)

పై పుస్తకములు చండాదారులుగువారికి ప్రవేశరూసుముతో రు 3 లు వసూలుకే యివ్వబడును.

వివరములకై పై విలాసమునకు వ్రాయుడు.

బిటిషువారు—

శేషాద్రిరమణాకవులు,

నందిగామ, కృష్ణాజిల్లా యని వ్రాయుడు.

---

# నిజాము రాష్ట్రాంద్ర జనకేంద్ర సంఘము.

ఉద్దేశము:— నిజామురాష్ట్రములోని యాంధ్రులయందు  
పరస్పరసహానుభూతికలగించివారియభివృద్ధికై  
ప్రయత్నించుట.

కార్యవిధానము:— ౧ ఆంధ్రోద్యమప్రచారము చేయుట.  
౨ చారిత్రక పరిశోధనము జరుపుట.  
౩ విద్యాసంస్థలకు సహాయము చేయుట.  
౪ విద్యార్థులను ప్రోత్సహపరచుట.  
౫ జనసామాన్యమున విజ్ఞానము వ్యాపింప  
జేయుట.

ఈపనులను నెరవేర్చుటకై సంఘపక్షమున నొక  
ప్రత్యేకనిధి“నిజామురాష్ట్రాంధ్రనిధి” యనుపేర స్థాపింపబడినది.  
దానిని ప్రతియాంధ్రుడును యథాశక్తి ద్రవ్యసహాయమొసగి  
దేశకార్యమున పాలుగొనవలయును. శుభాశుభకార్యములందు  
విరాళము లియ్యవలయును. ఎంతకొద్ది మొత్తమైనను పందనము  
లతో తీసుకొని రక్షింపబడును.

ద్రవ్యము యిక్రిందివారిలో నెవరికయినను పంపవచ్చును.

కొండా వెంకటరంగారెడ్డి

మాడపాటిహనుమంతరావు

హైకోర్టు నకీలు,

హైకోర్టు నకీలు,

నిధివ్యవహార,

కార్యదర్శి,

రెడ్డి బిల్డింగు, ఫీల్ ఖానా,

తూపుబజారు,

హైదరాబాదు.

హైదరాబాదు.

త్వరపడుడు

ఓం

ఆంధ్రభారతీనుద్ధరింపుడు.

సారస్వతచంద్రికా గ్రంథమాల, ఆర్లపాడు.

ఈ గ్రంథమాల నవీనముగా మొన్న మొన్ననే స్థాపింపబడినది. ఇందుమూడుమాసముల కొకటివంతున చారిత్రక, విమర్శక; నైతిక, ఆర్థిక గ్రంథరాజములు; నాటకనవలా రూపముల సుప్రసిద్ధకవిపుంగవులచే రచింపబడినవి ప్రకటింపబడును. ప్రతి గ్రంథమును, అద్భుతకథా సంవిధానమును, మధురమధురంగులై లియు, భావగాంభీర్యమునుగలిగి ఆంధ్రలోకమునలంపచున్నది. సంపాదకుడు:—పూటుకూరు సత్యనారాయణరావు బహద్దరు జమీందారుగారు.

ప్రకాశకుడు:—మామనూరు నాగభూషణంగారు.

ప్రథమకుసుమము.

“వెన్నెలకుప్పలు.”

ఇయ్యది పలుపురాధునిక కవిశేఖరుల పద్యకావ్యసంపుటము. పెల్లీస్కాట్ వర్ధన్ వర్ధన్, బోర్లీ, మొదలగు సుప్రసిద్ధాంగ్లేయ కవిశేఖరుల మనోహరకవితారీతులనుగూడ నలంకరింపగల ఆంధ్రభారతీ కంఠమాలా మనోజ్ఞరత్నము. ప్రాశస్త్యమును భవైకవేద్యము. చక్కనిఫెదరువైటు కాగితములపై ముద్రింపబడి సిద్ధముగానున్నది. వెల రు 1-0-0.

గ్రంథమాల వివరము లరయగోరునారు ఈక్రింది చిరునామాకు వ్రాసిన తెలియగలరు.

సారస్వత చంద్రికా కార్యాలయము,

ఆర్లపాడు, గంపలగూడెం పోస్టు, కృష్ణాజిల్లా.

